

શાળાપંચોગી ભૂગોળમાળા:—મણિકો ૨ ભે.

મુંબઈ ઇલાકાનો

કર્તા:

પ્રીતમરાય વ્રજરાય દેસાઈ
બી. એ., એન. ટી. સી. ડી. T.

II
1928

19 JUN 928

195

ધી ગુજરાત એરિએન્ટલ બુક ડીપો.
રીચીરોડ-અમદાવાદ.

કી. રૂ. ૦-૫-૦.

22022

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૦૪૨ વર્ગિક

પુસ્તકનું નામ મુંબઈ ઈલાકો


વિષય મૃદુલ : ૮૪૩ : ૨ : ૨૩૪

શાળોપયોગી ભૂગોળમાળા:—મથુકો ૨ બે.

મુંબઈ ઇલાકો

અને

હિંદુસ્તાન (સામાન્ય).




કર્તા,

પ્રીતમરાય વ્રજરાય દેસાઈ,

બી. એ; એસ. ટી. સી. ડી.

અમદાવાદ.



ધી ગુજરાત ઓરીએન્ટલ બુકડીપો.

રીચીરોડ, અમદાવાદ.



કિંમત રૂ. ૦-૫-૦

(સર્વ હક પ્રકાશકને સ્વાધીન.)

ગુજરાત વિધાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
આવૃત્તિ ૩૭.] ૧૪૦૪૨ [સને ૧૯૨૮

પ્રકાશક,
પોપટલાલ મગનલાલ ગજરાવાળા,
મેનેજર, ધી ગુજરાત ઑરીએન્ટલ બુકડીપો,
ગીચીરોડ, અમદાવાદ.

અમદાવાદ-પાનકોરનાકા.
ધી “ સૂર્યપ્રકાશ ” પ્રિન્ટિંગ પ્રેસમાં,
પટેલ મુળચંદલાઈ ત્રિકમલાલે છાપ્યું.

પ્રસ્તાવના.

આપણા દેશમાં ભૂગોળનું શિક્ષણ ખરાબર અપાતું નથી એવી ખૂબ છે. ભૂગોળનું શિક્ષણ શુષ્ક ગોખલપટ્ટીથી આપવાનું નથી, પણ કાર્યકારણનો સંબંધ જોડી બાળકોને સ્વપ્રયાસદ્વારા આપવાનું છે, અને બને તેટલું રસિક કરવાનું છે વગેરે સિદ્ધાન્તની બાબતો ટ્રેઈનડ થએલા શિક્ષકોની બાબત બહાર નથી. માર્ગદર્શક તેમજ માહિતી આપનારાં ગુજરાતી પુસ્તકોના અભાવથી સાફ કામ કરવાની ઇચ્છા અને શક્તિવાળા શિક્ષકો પણ મુંઝાય છે એમ મને લાગે છે. આ બાબતની ખોટ કેટલેક દરજ્જે પુરી પાડવાના હેતુથી આ પ્રયાસ કરવામાં આવ્યો છે.

વિદ્યાર્થીઓને સ્વપ્રયાસદ્વારા શિક્ષણ આપવામાં સૂચન મળે તે હેતુથી કૃતિ માટે કેટલાક વિષય આપવામાં આવ્યા છે. વિદ્યાર્થીઓની યોગ્યતા પ્રમાણે આમાં ફેરફાર કરી શકાય. જે શિક્ષકને એકથી વધારે વર્ગ એકઠા લેવાના હશે તેને વર્ગને રોકાએલો રાખવામાં કૃતિ મદદગાર થશે. કૃતિના કેટલાક વિષય આખા પુસ્તકનો અભ્યાસ થયા પછીજ વિદ્યાર્થીઓને સોંપવાના છે.

આ પુસ્તક ગુજરાતના વિદ્યાર્થીઓને શીખવવાનું છે તે વાત લક્ષમાં રાખીને ગુજરાતને કેન્દ્ર ગણવામાં આવ્યું છે, અને કેટલાક નકશા આ પુસ્તકનેજ માટે ખાસ તૈયાર કરવામાં આવ્યા છે. મારા ધારવા પ્રમાણે આ પુસ્તકમાંની કેટલીક બાબતો પ્રાથમિક શાળાના શિક્ષકોની બાબતમાં અત્યાર સુધી આવેલી નહિ હોય, તેથી શીખવવા માંડ્યા પહેલાં શિક્ષકભાઈઓ આખું પુસ્તક વાંચી જાય એવી સૂચના કરવી અસ્થાને નહિ ગણાય.

આ પુસ્તક ગુજરાતનાં બાળકોને ભૂગોળના શિક્ષણમાં કોઈ પણ રીતે મદદગાર થશે તો મારો પ્રયાસ સફળ થયો માનીશ.

પ્રીતમરાય વ્રજરાય દેસાઈ.

અનુક્રમણિકા.

વિષય.	પૃષ્ઠ.	વિષય.	પૃષ્ઠ.
મુંબઈ ઇલાકો.	૧	રાજ્યવહીવટ.	૩૬
સામાન્ય વર્ણન.	૧	ગુજરાત.	૩૮
સીમા અને વિસ્તાર.	૧	સીમા.	૩૮
કુદરતી વિભાગ.	૨	કુદરતી વિભાગ.	૩૮
રાજકીય વિભાગ.	૩	રાજકીય વિભાગ.	૩૮
ભૂરચના.	૪	ઉત્તર વિભાગ.	૩૯
પર્વતો.	૭	અમદાવાદ જિલ્લો.	૩૯
નદીઓ.	૯	ખેડા જિલ્લો.	૪૩
ઘોઘ.	૧૨	પંચમહાલ જિલ્લો.	૪૬
જમીન.	૧૨	ભરૂચ જિલ્લો.	૪૮
કિનારો.	૧૪	સુરત જિલ્લો.	૫૧
ટાક-તાપ.	૧૫	થાણા જિલ્લો.	૫૫
વરસાદ.	૨૦		
વનસ્પતિ.	૨૩	ઇલાકાના તાખાનાં દેશી	
પાક.	૨૪	રાજ્યો.	૫૭
પ્રાણી.	૨૫	મહીકાંઠા એજન્સિ.	૫૭
લોકો.	૨૫	રેવાકાંઠા એજન્સિ.	૫૮
વસ્તી.	૨૬	ખંભાત સંસ્થાન.	૫૯
ધર્મો.	૨૮	સુરત એજન્સિ.	૬૦
ધંધા.	૩૦	જવાર સંસ્થાન.	૬૧
નિકાસ અને આયાત.	૩૦	ગવર્નર જનરલના તાખાનાં	
વેપારના માર્ગ.	૩૧	દેશી રાજ્યો.	૬૧



વિષય.	પૃષ્ઠ.
વડોદરા રાજ્ય.	૬૧
સામાન્ય વર્ણન.	૬૧
કડી પ્રાંત.	૬૨
વડોદરા પ્રાંત.	૬૩
નવસારી પ્રાંત.	૬૪
અમરેલી પ્રાંત.	૬૫
પશ્ચિમ હિંદનાં રાજ્યો.	૬૬
સામાન્ય વર્ણન.	૬૬
કાઠિયાવાડ.	૬૬
ઝાલાવાડ.	૭૦
ગોહિલવાડ.	૭૦
સોરઠ.	૭૧
હાલાર.	૭૨
પાલણપુર એજન્સિ.	૭૩
કચ્છ.	૭૩
સ્વતંત્ર મુલક.	૭૬
મુંબઈ-પરાંવિભાગ.	૭૬
મુંબઈ શહેર.	૭૮
મધ્ય વિભાગ.	૭૯
પશ્ચિમ ખાનદેશ.	૮૨
પૂર્વ ખાનદેશ.	૮૩
નાશિક જિલ્લો.	૮૩
અહમદનગર જિલ્લો.	૮૪
પુના જિલ્લો.	૮૫

વિષય.	પૃષ્ઠ.
મતારા જિલ્લો.	૮૬
સોલાપુર જિલ્લો.	૮૭
દેશી રાજ્યો.	૮૮
દક્ષિણ વિભાગ.	૮૯
બિંબપુર જિલ્લો.	૯૨
બેલગામ જિલ્લો.	૯૩
ધારવાડ જિલ્લો.	૯૪
કાનડા જિલ્લો.	૯૫
રત્નાગિરિ જિલ્લો.	૯૬
કોલાપા જિલ્લો.	૯૬
દેશી રાજ્યો.	૯૭
કોલ્હાપુર.	૯૭
દક્ષિણમરાઠા દેશનાં રાજ્યો.	૯૮
બીજાં રાજ્યો.	૯૮
સ્વતંત્ર મુલક.	૯૯
સિંધ.	૧૦૧
હિંદુસ્તાન.	૧૦૬
સામાન્ય વર્ણન.	૧૦૬
સીમા.	૧૦૬
ભૂરચના.	૧૦૭
પર્વતો.	૧૦૭
નદીઓ.	૧૦૯
સરોવર.	૧૦૯
રણ.	૧૧૦

વિષય.	પૃષ્ઠ.	વિષય.	પૃષ્ઠ.
કિનારો.	૧૧૦	જનાવરો.	૧૧૩
હવાપાણી.	૧૧૧	લોકો.	૧૧૩
વનસ્પતિ.	૧૧૧	ધંધા.	૧૧૪
ખેતી.	૧૧૨	રાજ્યવહીવટ.	૧૧૪

નકશાની યાદી.

નામ.	વિષય.	પૃષ્ઠ
ગુજરાત પ્રાંત.	સાદો.	૪૦
મુંબઈ ઈલાકા.	રંગીન.	૧
” ”	ભૂતળ રચના.	૫
” ”	જનન્યુઆરિનું ઉષ્ણતામાન.	૧૬
” ”	જુલાઈનું ” ”	૧૯
” ”	વરસાદ.	૨૨
” ”	વસ્તી	૨૭
” ”	વેપારના માર્ગ.	૩૨
” ”	મધ્યવિભાગ.	૮૦
” ”	દક્ષિણવિભાગ.	૯૦
” ”	સિંધ.	૧૦૦
હિંદુસ્તાન.	ભૂરચના.	૧૦૭



મુંબઈ ઇલાકો.

- ☐ બ્રિટિશ રાજ્ય.
- ☐ દેશી રાજ્ય.
- ☐ વડોદરા રાજ્ય.

મુંબઈ ઇલાકો.

સામાન્ય વર્ણન.

આપણો દેશ હિંદુસ્તાન કહેવાય છે. એ બહુ મોટો દેશ છે. તેના ઉપર શહેનશાહ પાંચમા જયેઝ રાજ્ય કરે છે. શહેનશાહ અહીંથી ઘણું દૂર દરીઆ પાર વિલાયતમાં રહે છે. હિંદુસ્તાનનો રાજ્ય-વહીવટ કરવાને શહેનશાહ વાઈસરોય (રાજના પ્રતિનિધિ) નીમે છે. આટલા મોટા દેશ ઉપર એકલા વાઈસરોય સાહેબ ધ્યાન રાખી શકે નહિ તેથી દેશના કેટલાક ભાગ પાડી એકેક અમલદારને એકેક ભાગ સોંપવામાં આવ્યો છે. આપણે જે ભાગમાં રહીએ છીએ તેના ઉપરી ગવર્નર (મુખા) કહેવાય છે. ગવર્નર સાહેબના હાથ નીચેનો મુલક ઇલાકો કહેવાય છે. આપણા ઇલાકાનું મુખ્ય શહેર મુંબઈ છે તેથી તે મુંબઈ ઇલાકો કહેવાય છે. આ મુંબઈ ઇલાકા સંબંધી હવે તમારે શીખવાનું છે.

જોડેના પાના ઉપર આપેલો નકશો જુઓ. તેમાં તમને ગુજરાત અને બીજા પ્રાંતો માલમ પડશે. આવા કેટલાક પ્રાંત મળીને ઇલાકો થાય છે.

સીમા અને વિસ્તાર.

મુંબઈ ઇલાકાના નકશા તરફ નજર નાખતાં માલમ પડશે કે તેની પશ્ચિમના ઘણા ભાગ ઉપર અરબી સમુદ્ર આવેલો છે. ડક્કા વાયવ્ય કોણના ભાગમાં જમીન છે અને ત્યાં બલુચિસ્તાન આવેલું છે. કાબુલીઓના જેવાજ બલુચી લોકો હોય છે; તે આ બલુચિસ્તાનમાં વસે છે. ઉત્તરે બલુચિસ્તાન અને પંજાબના ભાગ આવેલા છે. પૂર્વ દિશામાં રજપુતાના, મધ્યહિંદ એન્જન્સિ, મધ્યપ્રાંત

અને નિઝામનું રાજ્ય છે. દક્ષિણે મ્હેસુર અને મદ્રાસ ઈલાકાનો ભાગ છે.

નકશા તરફ જોતાંજ તમને માલમ પડશે કે મુંબઈ ઈલાકાની લંબાઈ તેની પહોળાઈ કરતાં ઘણીજ વધારે છે. રાજ્યવહીવટની સરળતાની ખાતર મુંબઈના ગવર્નર સાહેબની હકુમતની અંદરના ભાગને મુંબઈ ઈલાકા ગણવામાં આવે છે, પણ એ કુદરતી ભાગ નથી.

કુદરતી રચના પ્રમાણે જોતાં આ ભાગની અંદર કચ્છ, કાઠિ-આવાડ અને પાલણપુર સંસ્થાન મળીને બનેલાં પશ્ચિમ હિંદનાં રાજ્યો તથા ગાયકવાડી રાજ્યનો સમાવેશ થવો જોઈએ. આ પ્રદેશો તો વાઈસરોય સાહેબની દેખરેખ નીચે છે, એટલે તે આપણા ઈલાકાનો ભાગ નથી; પણ આપણે તેનો અભ્યાસ મુંબઈ ઈલાકાની સાથેજ કરીશું.

અરબસ્તાનમાં આવેલું એડન બંદર આપણા ગવર્નર સાહેબના તાબામાં છે, તેથી તે મુંબઈ ઈલાકામાં છે પણ તે કુદરતી રીતે આપણી હદમાં નથી.

કુદરતી વિભાગ પ્રમાણે ગણતાં આપણા ઈલાકાનું ક્ષેત્રફળ લગભગ એ લાખ ચોરસમાઈલ છે.

કુદરતી વિભાગ.

જે ભાગમાં એકજ ભાષા બોલાતી હોય તે ભાગ કુદરતી વિભાગ ગણાય. એ રીતે ગણતાં આપણા ઈલાકાના નીચે પ્રમાણે વિભાગ કરી શકાય.

(૧) ગુજરાત—ગુજરાતી ભાષા બોલનારાનો મુલક. કચ્છ, કાઠિઆવાડ, અને તળ ગુજરાતનો આમાં સમાવેશ થાય છે. વડોદરા રાજ્ય કુદરતી રીતે ગુજરાતમાંજ આવ્યું છે. કેટલાક લોકો કચ્છને જુદો વિભાગ ગણે છે પણ ‘કચ્છી’ જુદી ભાષા નથી પણ એક બોલી છે. કચ્છી લોકો લખાણમાં ગુજરાતીજ વાપરે છે.

(૨) મહારાષ્ટ્ર—મરાઠી ભાષા બોલનારાનો મુલક. આપણા

ધલાકાની બહાર પણ ધલાકાની સરહદની પાસેના કેટલાક મુલકમાં મરાઠી ભાષા બોલાય છે. મુંબઈ ધલાકાના જે ભાગમાં મરાઠી ભાષા બોલાય છે તેટલાજ ભાગને આપણે મહારાષ્ટ્ર કહીશું. આ ભાગ ગુજરાતની પૂર્વમાં અને દક્ષિણમાં આવેલો છે.

પશ્ચિમઘાટ અને દરીઆની વચ્ચેનો મુલક કોંકણ કહેવાય છે. તેને કેટલાક જુદો વિભાગ ગણે છે, પણ ત્યાં મરાઠી ભાષા બોલાય છે, એટલે અહીં જોતાં એ પણ મહારાષ્ટ્રનોજ ભાગ ગણાય.

(૩) કર્ણાટક—છેક દક્ષિણે કાનડી ભાષા બોલનારાઓનો મુલક.

(૪) સિંધ—મુંબઈ ધલાકાનો છેક ઉત્તરનો પ્રાંત તે સિંધ. આ પ્રાંતમાં સિંધી ભાષા બોલાય છે.

રાજકીય વિભાગ.

રાજ્યવહીવટની અનુકૂળતાની ખાતર મુંબઈ ધલાકાના જુદી રીતે ભાગ પાડવામાં આવ્યા છે.

(૧) ઉત્તર વિભાગ:—આમાં અંગ્રેજ સરકારના તાબાના ગુજરાતના ભાગ આવી જાય છે, અને તે ઉપરાંત મહારાષ્ટ્રમાંથી થાણાનો ભાગ આવે છે. સિંધને સામાન્ય રીતે મુંબઈ ધલાકાનો ભાગ ગણવામાં આવતો નથી, તેથીજ આ ભાગને ઉત્તર વિભાગ કહેવામાં આવે છે.

(૨) મધ્ય વિભાગ:—મહારાષ્ટ્રનો ઘણો ભાગ આ વિભાગમાં આવે છે.

(૩) દક્ષિણ વિભાગ:—કર્ણાટક અને કોંકણ મળીને દક્ષિણ વિભાગ થયો છે.

(૪) સિંધ વિભાગ:—મુંબઈ ધલાકાનો સૌથી ઉત્તરનો પ્રાંત છે.

(૫) મુંબઈ-પરાંવિભાગ:—મુંબઈ શહેરનાં પરાંનો સમાવેશ આમાં કરી એક જુદો વિભાગ કરવામાં આવ્યો છે.

(૬) પશ્ચિમ હિંદનાં રાજ્યો:—આ રાજ્યોમાં કચ્છ, કાકિ-આવાડ અને પાલણપુરનો સમાવેશ થાય છે. આ રાજ્યોની દેખરેખ

ઘણા વખત સુધી આપણા ગવર્નર સાહેબને હસ્તક હતી, પણ હવે તેમના ઉપર વાઈસરોય સાહેબ દેખરેખ રાખે છે.

(૭) વડોદરા રાજ્ય:—આ રાજ્ય ઉપર પણ વાઈસરોય સાહેબ દેખરેખ રાખે છે.

કૃતિ.

૧. મુંબઈ ઈલાકાના સૌથી પહોળા ભાગવાળો પટ શોધી કહાડો. તે પટમાં મુખ્ય શહેરો કયાં છે ?

૨. પૂર્વ પશ્ચિમ સૌથી પહોળા ભાગની લંબાઈ કરતાં ઉત્તર દક્ષિણ લંબાઈ કેટલા ગણી છે તે માપીને નક્કી કરો.

૩. એક પાતળો કાગળ લઈ મુંબઈ ઈલાકાના નકશા ઉપર મૂકો. ખેન્સિલથી આ કાગળ ઉપર મુંબઈ ઈલાકાની રૂપરેખા દોરો. આ કાગળ પુઠા ઉપર મૂકી નકશાની રૂપરેખા એવી રીતે ઘૂંટો કે પુઠા ઉપર આંકા પડે. સાચવીને રૂપરેખાવાળો ભાગ પુઠામાંથી કાપી કહાડો.

૪. નંબર ત્રણમાં બતાવેલા પુઠાની મદદથી ડોરા કાગળ ઉપર મુંબઈ ઈલાકાની રૂપરેખા દોરો. તેમાં કુદરતી વિભાગ બતાવવાં જુદા જુદા રંગ પૂરો.


૫. મુંબઈ ઈલાકાની રૂપરેખા દોરો; તેમાં રાજકીય વિભાગ જુદા જુદા રંગથી અથવા બીજી કોઈ યુક્તિથી દેખાડો.

ભૂરચના.

ભૂતળરચનાનો નકશો જુઓ. તમને માલમ પડશે કે દરીઆ કિનારાની પાસેનો ભાગ નિયાળુનો પ્રદેશ છે, અને કિનારાથી દૂરનો ભાગ ઉચો છે.

સિંધ, ગુજરાતનો પશ્ચિમ ભાગ અને કોંકણ એ નીચા પ્રદેશો છે. ગુજરાતનો પૂર્વ ભાગ અને કચ્છ તથા કાઠિયાવાડની મધ્યના કેટલાક ભાગ આ પ્રદેશો કરતાં ઉંચા છે. મહારાષ્ટ્ર અને કાનડા

ગુજરાતના પૂર્વ ભાગ કરતાંયે ઉંચા છે. પશ્ચિમઘાટનો પ્રદેશ સૌથી ઉંચો છે.



હાલ જેવી જમીન આપણને દેખાય છે તેવી અસલ નહોતી. ઘણાં વર્ષ પહેલાં કાઠિઆવાડમાંનો ગીરનાર અને ગુજરાતની ઇશાનમાં આવેલો અરવલ્લી સંગમ હતા, અને તે પર્વતની હાર ઘણે દૂર સુધી પહોંચતી હતી. તે પર્વતની ઉત્તરે એટલે ગુજરાતના ઉત્તર વિભાગ, સિંધ અને સિંધની પૂર્વમાંનો મુલક એટલે હાલના રજપુતાનામાં ઘણે દૂર સુધી દરીઓ ઘૂંઘવતો હતો.

આ પર્વતની દક્ષિણે ખંભાતનો અખાત છે તેને બદલે ઉપસાગર હતો, અને મધ્ય ગુજરાતની જમીનને ઠેકાણે આ ઉપસાગરનું પાણી ફરી વળેલું હતું.

પશ્ચિમઘાટની પશ્ચિમે હિંદી મહાસાગર આવી રહેલો છે તે ભાગ ઉપર જમીન હતી. તે જમીન ઠેક આફ્રિકા સાથે જોડાએલી હતી.

અરવલ્લી પર્વત ધીમે ધીમે ઘસાવાથી તેના પથરાની રેતી બની અને રેતીની માટી બની. પાણીથી આ માટી ઘસડાઈ ગઈ અને ઠરી ગઈ, તેથી પંચમહાલ અને સંખેડા મેવાસનો મુલક બન્યો, અને ગુજરાતનો ઉપસાગર થોડો પાછો હઠ્યો.

તે સમય પછી દક્ષિણમાં ઠેરઠેર જ્વાળામુખી ફાટી નીકળ્યા, અને મધ્ય ગુજરાતના ઉપસાગરમાં પણ વચ્ચે વચ્ચે ફેટલાક જ્વાળામુખી ફાટી નીકળ્યા. આ ઉત્પાત થયા પછી ફેટલેક વર્ષે હિમાલયની ઉત્પત્તિ થઈ, અને અરવલ્લીની ઉત્તરમાંથી દરીઓ પાછો હઠ્યો. પશ્ચિમઘાટની પશ્ચિમની જમીન નીચી બેસી ગઈ અને હિંદી મહાસાગર અને ગુજરાતનો ઉપસાગર એક થઈ ગયા.

સિંધમાં તમને એક મોટી નદી દેખાશે; તેનું નામ સિંધુ છે. સિંધુ નદીએ જે કાંપ લાવીને દાર્યો છે તેથીજ સિંધની જમીન બની છે. એજ પ્રમાણે નદીઓએ આણેલા કાંપના ઠરવાથી ગુજરાતનો ઉપ-

* શિક્ષકે નકશામાંથી આફ્રિકા ખંડ દેખાડી ઘટતા વિવેચનથી સમજણ આપવી.

+ હિમાલય વિષે પૂણે ઉપલી વાત લક્ષમાં રાખવી.

સાગર પુરાઈને મધ્ય ગુજરાતનો ભાગ બન્યો છે, અને હવે ફક્ત અખાત બની ગયો છે.

ઉત્તર કાઠિયાવાડમાં પહેલાં દરીઓ હતો તે પાછો હટી ગયો, તે વખતે ચુનાનાં દરો કરીને રહેલાં અમંજ્ય જીવડાંએ પોતાનાં ખોખાંથી પથર બનાવ્યા છે અને તેથી તે પ્રદેશ બન્યો. પૌરબંદરી તરીકે ઓળખાતા પથર તથા ધ્રાંગધ્રાના પથર એ જાતના છે.

કચ્છની જમીન ઘણી વખત ઉંચી નીચી થયા કરે છે.

કૃતિ.

૧. મુંબઈ ઈલાકાની નીચી જમીન અને ઉંચી જમીન દેખાડનારો નકશો દોરો. તેમાં જુદી જુદી ઉંચાઈ દેખાડવા જુદા જુદા રંગ પૂરો.

૨. જે મુંબઈ ઈલાકાની જમીન ૬૦૦ ફુટ નીચી ખેતી જાય તો શા ફેરફાર થાય ?

૩. દક્ષિણમાં જવાળામુખી કાટી નીકળ્યા તે પહેલાંના સમયનો મુંબઈ ઈલાકાનો ભૂતળરચનાનો કાલ્પનિક નકશો દોરો.

૪. સિંધ, ગુજરાત અને મહારાષ્ટ્રમાં જમીનનો ઢાળ કયો દિશા તરફનો હશે તે નકશો જોઈને જણાવો.

પર્વતો.

હાલા:—સિંધની પશ્ચિમ સરહદ ઉપર આ પર્વત આવેલો છે. તેનાથી સિંધ અને બલુચિસ્તાન છુટું પડે છે.

અરવલ્લી:—આ હુંગરાઓની હારનો ઘણો ભાગ રજપુતાનામાં આવેલો છે, પણ તેનો એક છેડો ગુજરાતની ઈશાન તરફની સરહદે પડેલો છે. હિંદુસ્તાનમાં આ સૌથી જુનો પર્વત છે. આ પર્વતનું સૌથી ઉંચું આબુ શિખર ગુજરાતની હદની પાસેજ આવેલું છે. તે *હિમાલય અને નીલગિરિની વચ્ચે સૌથી ઉંચું શિખર છે, તેથી ત્યાં આબુખાજુના ઘણા લોક હવા ખાવા જાય છે. તે શિખર ઉપર

* હિમાલય અને નીલગિરિની ઘટતી વાત કર્યા પછી મુકાબલો કરવો.

ગુજરાતના રજપુત રાજના કારભારીઓ વિમળશા અને વસ્તુપાળ તથા તેજપાળે બંધાવેલાં જૈનોનાં સુંદર દહેરાં છે.

અંબાલવાની અને **બ્રહ્મખેડ** એ બે પવિત્ર સ્થળો આ પર્વતમાંજ આવેલાં છે.

વિંધ્યાચળ:—આના પશ્ચિમ છેડાના ફાંટા રેવાકાંડાની હદમાં છે, અને તેને લીધે મહી અને નર્મદાના પ્રદેશ જુદા પડે છે.

સાતપુડા:—સાતપુડાના ફાંટા ખંભાતના અખાતની પાસેના કિનારાના પ્રદેશથી લગભગ શરૂ થાય છે. તે નર્મદાની દક્ષિણે આવેલો છે. તેનો ગુજરાતમાંનો એક ફાંટો રાજપીપળાના ડુંગરને નામે ઓળખાય છે.

સહ્યાદ્રિ:—મુંબઈ ઇલાકાને પશ્ચિમ કિનારે તાપી નદીની ખીણની દક્ષિણે આ પહાડ ઉત્તર દક્ષિણ પડેલો છે. તેનું ખીજતું નામ પશ્ચિમઘાટ છે. પૂર્વ દિશાએ તેના ઘણા ફાંટા નીકળેલા છે. તેમાં તાપી અને ગોદાવરીની વચ્ચે સતમાળા (અથવા અજન્ડા) અને ભીમા અને કૃષ્ણાની વચ્ચે મહાદેવની ટેકરીઓ મુખ્ય છે.

મુંબઈ ઇલાકાની હદમાં આ પર્વત ઉપર લગભગ સો પહાડી કિલ્લા છે, અને તે બધામાં રાયગઢ, પ્રતાપગઢ વગેરે મહારાષ્ટ્રના ઇતિહાસમાં જાણીતા છે.

મહાબળેશ્વર (૪,૮૦૦ ફુટ), **માથેરાન**, **દેવલાલી**, **લોનાવલા** એ શિખરો હવા ખાવાના સ્થળ તરીકે પ્રખ્યાત છે. ઉનાળામાં ગવર્નર સાહેબ મહાબળેશ્વરમાં રહે છે. તેનું મુંબઈ ઇલાકામાં સૌથી ઉંચું શિખર **કલસુખાઇ** (૫,૪૨૭ ફુટ) ઉંચું છે.

લોનાવલા પાસે પર્વતનું પાણી બંધથી ઘેરી લેવામાં આવ્યું છે. તે પાણીને ઉચેથી જોઈએ તે પ્રમાણમાં પડવા દઈ તેની શક્તિ-માંથી વીજળી ઉત્પન્ન કરવાનું મોટું કારખાનું ચાલે છે.

કૃતિ.

૧. મુંબઈ ઇલાકાનો નકશો દોરી તેમાં પહાડો દેખાડો.

૨. મુંબઈ ઇલાકાનો માટીનો નકશો બનાવો. તેમાં પહાડ, ઉંચી જમીન અને નીચી જમીન બતાવવા માટી ઉંચી નીચી ગોઠવો.

નદીઓ.

એકલા મુંબઈ ઇલાકાનીજ હદમાં વહેતી હોય તેવી મોટી નદીઓ નથી. જે મોટી નદીઓ છે તે મુંબઈ ઇલાકા સિવાયના બીજા પ્રદેશોમાં પણ વહે છે. દૂરના પહાડોમાં એ નદીઓનાં મૂળ છે.

સિંધુ:—આ સિંધની મુખ્ય નદી છે, અને તે નદી ઉપરથીજ તે પ્રાંતનું નામ પડ્યું છે. હિંદુસ્તાન નામ પણ સિંધુ ઉપરથી પડ્યું છે. હિંદુસ્તાનની સૌથી લાંબી નદી આ છે. તે હિમાલયના કૈલાસ શિખર પાસેથી નીકળી બીજા પ્રાંતોમાં વહી સિંધમાં દાખલ થાય છે. સિંધમાં દાખલ થતા પહેલાં તેને મળનારી મોટી નદીઓ જેલમ, ચિનાબ, રાવી, બિઆસ ને સતલજ મળી ગઈ હોય છે.

સિંધની આબાદી સિંધુ નદીને આભારી છે. સિંધમાં વરસાદ ઓછો પડે છે, તેથી ઘણી વસ્તી આ નદીની બંને બાજુએ વસેલી છે. આ નદી ખેતી તેમજ વપરાશને માટે પાણી પુરું પાડે છે એટલુંજ નહિ, પણ તે જે કાંપ ધસડી લાવે છે તેને લીધે જમીન ફળદ્રૂપ બને છે. તે અરબી સમુદ્રને મળે છે તે જગાએ કાંપ ઠરવાથી લગભગ સવાસો માઈલ લંબાઈના કિનારાનો ત્રિકોણાકાર પ્રદેશ (ડેલ્ટા) બન્યો છે.

આ નદી કેટલાક સમયથી તેનો પ્રવાહ પશ્ચિમ તરફ બદલતી જાય છે, તેથી પૂર્વ તરફના ભાગ પાણી વગર ઉજાડ થતા જાય છે. આ અટકાવવાને અને ખેતી માટે નહેરોથી વધારે પ્રમાણમાં પાણી પુરું પાડવા માટે સરકાર આગળ મોટો ખર્ચ બાંધવામાં આવે છે. આ નદી હિંદુઓની મુખ્ય પવિત્ર નદીઓમાંની એક ગણાય છે.

સાબરમતી:—અરવલ્લી પર્વતમાંથી નીકળી મહીકાંઠામાં થઈ અમદાવાદ જિલ્લામાં દાખલ થાય છે. પછી કેટલાક માઈલ અમદાવાદ

જિલ્લામાં વહીને અમદાવાદ અને ખેડાની સરહદ વચ્ચેથી વહે છે અને ખંભાતના અખાતને મળે છે. નદીનો પ્રવાહ ધીમો છે, અને કારી ઋતુમાં તેમાં પાણી થોડુંજ હોય છે, તેમજ કિનારા ઉંચા છે, તેથી તેના પાણીનો ઉપયોગ ખેતીના કામમાં બહુ થઈ શકતો નથી. આ નદીનું માહાત્મ્ય (મોટાઈ) ગંગા જેટલું ગણાય છે, તેથી કહેવાય છે કે ‘કળિયુગે સાબરમતી ગંગા.’ અમદાવાદની દક્ષિણે વૈાઠા આગળ સાબરમતી, હાથમતી, ખારી, માઝમ, મેશ્વો, વાતક અને શેઠી એ સાત નદીઓનાં પાણી એકઠાં થાય છે તેથી તે ક્ષેત્ર ઘણું પવિત્ર મનાય છે, અને ત્યાં કાર્તિકી પુનેમે મોટી જાત્રા ભરાય છે.

મહી:—વિંધ્યાચળનો પશ્ચિમ છેડો ઉત્તર તરફ અરવલ્લીને મળે છે, ત્યાં આગળથી નીકળી આ નદી પહેલાં ઉત્તર તરફ વહે છે. પછી પશ્ચિમ તરફ ફેરવાય છે અને છેવટે ખંભાતના અખાતને મળતાં સુધી નૈઋત્ય ખુણામાં વહ્યા કરે છે. ગુજરાતમાં તે સૌથી પહેલી મહી-કાંઠામાં દાખલ થાય છે અને પછી તેનો જમણો કાંઠો ખેડા જિલ્લો અને ખંભાત રાજ્યની હદ નક્કી કરે છે, અને ડાબો કાંઠો પંચમહાલ જિલ્લો, વડોદરા રાજ્ય અને ભરૂચ જિલ્લાની સરહદ અને છે.

મહીના કાંઠા ઉંચા હોવાથી તેનું પાણી ખેતરોને પહોંચી શકતું નથી. વળી તે એટલી ઉંડી છે કે કાંઠાની પાસેના કુવાતળાવનાં પાણી તેના પ્રવાહમાં ખેંચાઈ જાય છે. મહીના ઉંચા કાંઠા, તેનાં કાતરોમાં લૂંટ કરનારા કાળીઓનો વાસ, અને પૂર વખતે તેનાં મોજાં ભયંકર હોવાથી આગજાડી થઈ તે પહેલાં મહી ઉતરવામાં જોખમ મનાતું; તેથી કહેવત પડી છે કે “ઉતર્યા મહી ને થયા સહી.”

નર્મદા:—હિંદુસ્તાનની આ સૌથી પ્રાચીન નદી છે, અને ગુજરાતની નદીઓમાં સૌથી પવિત્ર અને મોટી છે. જે વખતે ગંગાચમુનાની ઉત્પત્તિ થઈ નહોતી અને સિંધુ પણ નહોતી તે વખતમાં પણ આ નદી વહેતી હતી. તે મધ્ય પ્રાંતોમાં વિંધ્યાચળ અને અમરકંટક ડુંગર

ગંગાની પવિત્રતાનો ખ્યાલ આપી મુકાબલો કરવો.

થી નીકળી માળવામાં થઈ ગુજરાતમાં દાખલ થાય છે, તે વખતે તે ઉત્તર કાંઠે છોટાઉદેપુર અને દક્ષિણ કાંઠે પશ્ચિમ ખાનદેશ આવી હુ છે; આગળ ચાલતાં વડોદરા રાજ્યનો વડોદરા પ્રાંત અને ક્ષેત્ર રાજપીપળા રાજ્યની હદ આવે છે, ને છેવટે ભરૂચ જિલ્લાના ભાગ કરી ખંભાતના અખાતને મળે છે.

ગુજરાતની હદમાં નદીનો જેટલો ભાગ છે તેટલા ભાગમાં ડીઝો ફરી શકે છે. આ નદીએ ઘસડી આણેલા કાંપના ઠરવાથી પાસને લાયકની ફળદ્રુપ જમીન બનેલી છે. આ નદીને કાંઠે પવિત્ર થી આવેલાં છે, તેમાં ચાણોદ, શુકલતીર્થ અને ભરૂચ એ મુખ્ય છે.

તાપી:—મધ્યપ્રાંતમાં સાતપુડા પર્વતમાંથી નીકળી મધ્યપ્રાંત ને વરાડમાં થઈ આપણા ઈલાકામાં દાખલ થાય છે. આ ઈલાકામાં પહેલી પૂર્વ ખાનદેશ અને પશ્ચિમ ખાનદેશમાં વહે છે અને પછી ગુજરાતમાં દાખલ થાય છે. ગુજરાતમાં તે પહેલા પચાસ માઈલ કાડ અને જંગલમાં થઈને અને પછી સિત્તેર માઈલ સુરત જિલ્લાના દાનમાં થઈને વહે છે, અને છેવટે અરબી સમુદ્રને મળે છે.

તાપીને કિનારે ૧૦૮ તીર્થ પવિત્ર મનાય છે, તેમાં બહુધાન મુખ્ય છે.

ગોદાવરી:—તેનું મૂળ અરબી સમુદ્રથી લગભગ પચાસ માઈલ દૂર છે, અને નાશિક અને અહમદનગર જિલ્લામાં થઈ નિઝામના જમીનમાં પ્રવેશ કરે છે. તે નાશિક પાસે પશ્ચિમઘાટમાંથી નીકળે છે. તેનું વહેણ પૂર્વ તરફનું છે. તે પવિત્ર નદી મનાય છે. રામ, સીતા અને લક્ષ્મણ વનવાસ વખતે આ નદીને કિનારે રહ્યાં હતાં એમ માનવાય છે. આ નદી ઉપર આવેલાં નાશિક અને ત્ર્યંબક જત્રાનાં મંદિરો મહત્વનાં છે.

કૃષ્ણા:—મહાબળેશ્વર પાસે પશ્ચિમઘાટમાંથી નીકળે છે. તેનું મૂળ સમુદ્રથી લગભગ ચાળીસ માઈલ દૂર છે. તે શરૂઆતમાં અમિ-
ણ તરફ વહે છે અને ત્યાર પછી તેનો પ્રવાહ પૂર્વ તરફ થાય છે.

તે સતારા જિલ્લો, કોલ્હાપુર રાજ્ય, બેલગામ જિલ્લો, જમખંડી જાગીર અને બીજાપુર જિલ્લામાં થઈ નિઝામના રાજ્યમાં જાય છે.

ધોધ.

સુરપાણુ:—નર્મદા નદીમાં ચાણોદથી થોડે દૂર સુરપાણુનો ધોધ છે.

ગેરસખ્યા:—પશ્ચિમઘાટમાંથી નીકળતી શીરાવતી નદી ઉત્તર કાંનડામાં નવસો પુટની ઉંચાઈએથી એકદમ નીચે પડે છે, તેથી સુંદર દેખાવ થઈ રહે છે. આ ધોધ આખી દુનિયામાં સૌથી વધારે ઉંચાઈએથી પડે છે.

કૃતિ.

૧. નદીઓની લંબાઈ નક્કશા ઉપર દોરી મૂકીને માપો, અને લંબાઈના પ્રમાણમાં નદીઓને નંબર આપો.

૨. પશ્ચિમઘાટમાંથી નીકળતી નદીઓ પૂર્વ તરફ અને પશ્ચિમ તરફ વહે છે. તેમાંથી કયા દિશા તરફ વહેતી નદીઓમાં પાણી વધારે ઝડપથી વહેતાં હશે ?

૩. મુંબઈ ઇલાકાનો માટીનો નક્કશો અનાવી તેમાં પહાડો, નદીઓ તથા ઉંચી નીચી જમીન અનાવો.

જમીન.

ભૂતળરચનાનો નક્કશો જોશે તો તમને માલમ પડશે કે સિંધનો ઘણો ભાગ સપાટ મેદાન છે. તેની પૂર્વનો ઘણો ભાગ રણ છે. તેની જમીન સિંધુ નદીએ ડારેલા કાંપની અનેલી છે અને તે ઘણે ભાગે કાળી છે.

કુચ્છની ઉત્તરે કુચ્છનું મોટું રણ આવેલું છે. તે રણ પૂર્વથી પશ્ચિમ લંબાઈમાં ૧૬૦ માઈલ, અને ઉત્તર દક્ષિણ ૮૦ માઈલ છે. કુચ્છની પૂર્વમાં નાનું રણ આવેલું છે. તે પૂર્વ પશ્ચિમ ૮૦ માઈલ અને ઉત્તર દક્ષિણ ૧૦ થી ૪૦ માઈલ છે. દેખાવમાં અને રચનામાં

આ બંને રણમાં ખાસ તફાવત નથી. ચોમાસામાં કેટલીક વખત દરીઆનું પાણી ફરી વળે છે અને બનાસ અને લુણીનું પાણી આવે છે, તેથી આ બંને રણ ખારા પાણીથી ઢંકાઈ જાય છે.

ઘણાં વર્ષ પહેલાં રણની જગાએ દરીઓ હતો, પણ તે જગા ઉંચી થવાથી દરીઆનું પાણી ખસી ગયું. સિકંદરે (ઇ. સ. પૂર્વે ૩૨૫) રણને મોટું સરોવર બેસું હતું, તે વખતે સિંધુ નદીનું પાણી રણ ઉપર ફરી વળ્યું હતું. તેમાં પહેલાં વહાણો ફરી શકતાં હતાં તેની નિશાનીઓ માલમ પડી છે.

બ્યારે સૂર્યનો તાપ પડે છે ત્યારે ખારવાળી જમીનમાં મૃગ-જળ દેખાય છે. માત્ર કોઈ ખડકવાળી ઉંચી જમીન ઉપરજ પાણી મળે છે. કોઈ ભૂલું પડેલું પક્ષી કે હરણ, જંગલી ગધેડાં અથવા કોંટની વણખર સિવાય બીજું કંઈ જવલ્લેજ બેવા મળે છે. રણની સપાટી ઉપર એકથી ત્રણ ઈંચ મીઠાનો થર છે, પણ તે કડવું હોવાથી ખારાખાર કામમાં લઈ શકાતું નથી. તે ચોકખું કરવામાં આવે તો વાપરી શકાય અને કારખાનાં નીકળે તો બીજા દ્વાર પણ રણમાંથી મળી શકે.

ગુજરાતમાં પહાડ સિવાયના ભાગમાં જમીન ઘણે ભાગે નદી-ઓએ આણેલા કાંપથી બનેલી છે અને તે ફળદ્રૂપ છે. તેમાંની કેટલીક ગોરાડુ અને કેટલીક કાળી છે. દરીઆ પાસેની કેટલીક જમીન ખારો પાટ છે.

મહારાષ્ટ્ર ઘણે ભાગે પહાડી છે.

દક્ષિણ વિભાગ ઉચ્ચ પ્રદેશ છે, પણ તેની જમીન મહારાષ્ટ્રના જેવી પહાડી નથી. તેમાં ફળદ્રૂપ મેદાનો આવેલાં છે.

કૃતિ.

૧. જમીનની રચના બતાવનારો મુંબઈ ઇલાકાનો નકશો દોરો. તેમાં રણ, પહાડી ભાગ, ફળદ્રૂપ જમીન, વગેરે જુદા જુદા રંગથી બતાવો.

૨. જમીનની રચના બતાવનારો માટીનો નકશો તૈયાર કરો. તેમાં રણ બતાવવા રેતી, પહાડ બતાવવા સડક બનાવવામાં વપરાતા કાળા પથ્થર, અને માટી બતાવવા ચોગ્ય રંગની માટી વાપરો.

કિનારો.

મુંબઈ ઇલાકાના પશ્ચિમ કિનારા ઉપર અરબી સમુદ્ર આવેલો છે. હિંદુસ્તાનના બીજા ભાગોના પ્રમાણમાં મુંબઈ ઇલાકાનો ઘણો ભાગ દરીઆની પાસે છે.

કચ્છનો અખાત અને ખંભાતનો અખાત એ બે અરબી સમુદ્રના ફાંટા છે. એ બે અખાતની વચ્ચે કાઠિયાવાડ દ્વીપકલ્પ છે.

કરાંચી, મુંબઈ અને કારવાડ એ મોટાં બંદરો છે. હિંદુસ્તાનનો પરદેશો સાથેનો ઘણો વેપાર મુંબઈ અને કરાંચી મારફત ચાલે છે.

મોટી નદીઓનાં મુખ પાસે ખાડીઓ છે, અને તેમાં વહાણ લંગર કરી શકે છે; પણ મુખ પાસે દર વર્ષે કાંપ ઠરવાથી આ ખાડીઓ પુરાતી જાય છે, અને જ્યાં સુધી ખોદાણ કરાવીને મુખની પાસેના માર્ગ ખુલ્લા કરવામાં આવે નહિ ત્યાં સુધી આગખોટો માટે એ ખાડીઓ નકામી છે. સિંધુ અને ગુજરાતની કેટલીક નદીઓની અંદર મુખથી કેટલાક અંતર સુધી વહાણ ફરી શકે છે. કોંકણની નદીઓ ટુંકી અને ઝડપથી વહેનારી હોવાથી તેમાં વહાણ ફરી શકતાં નથી. કોંકણ સિવાયના મહારાષ્ટ્રનો ભાગ જો કે દરીઆની પાસે છે, પણ વચ્ચે પશ્ચિમઘાટ આવેલો હોવાથી તેને દરીઆનો લાભ મળતો નથી.

પશ્ચિમ કિનારાનો વેપાર વહાણો અને નાની આગખોટો મારફત ચાલે છે.

દરીઆમાં ચાંચીઆ લોકો વહાણ લૂંટે નહિ અથવા દુસ્મન તરફથી કાંઈ નુકસાન થાય નહિ તેટલા માટે સરકાર કેટલુંક નૌકા-સૈન્ય રાખે છે. મુંબઈ ઇલાકાના ગવર્નર સાહેબ અરબી સમુદ્રના નૌકાસૈન્યના ઉપરી છે.

કૃતિ.

૧. મુંઝઈ ઇલાકાના જુદા જુદા વિભાગના દરીઆકિનારાની લંબાઈ દોરીથી માપો, અને લંબાઈના પ્રમાણમાં નંબર આપો.

૨. દરેક વિભાગના ક્ષેત્રફળના પ્રમાણમાં તેમના કિનારાની લંબાઈના ક્રમ પ્રમાણે નંબર આપો.

૩. મુંઝઈ ઇલાકાનો નકશો દોરી તેમાં બંદરો, અખાતો અને ખાડીઓ દેખાડો.

(બંદરો વિભાગોને લગતી હકીકતમાંથી શોધી કાઢવાં.)

ટાઢ-તાપ.

કોઈ દેશનો અભ્યાસ કરતા હોઈએ ત્યારે તે દેશમાં ટાઢ-તાપ કેવાં પડે છે તે જાણવું જોઈએ. તમે જાણો છો કે તાપ સૂર્યને લીધે પડે છે, પણ કોઈ વખત વધારે તાપ અને કોઈ વખત ઓછો તાપ સાથી પડે છે ? વળી કોઈ ગામમાં જે દિવસે ઓછો તાપ પડે, તેજ દિવસે કોઈ ગામમાં વધારે તાપ સાથી પડે છે ?

તમારા ગામમાં કયી જગાએ ઓછો તાપ લાગે છે તે તમને ખબર હશે. તળાવને કિનારે અથવા નદીને કિનારે ઓછો તાપ લાગે છે, અને જંગાશયથી દૂર આવેલા ભાગમાં વધારે તાપ લાગે છે. આવીજ રીતે જે દેશની પાસે દરીઓ આવેલો હોય તે દેશમાં ઓછો તાપ લાગે છે. વળી દરીઆ પાસેના ભાગમાં બહુ ટાઢ પણ વાતી નથી.

તમે કોઈ પહાડ ઉપર ચઢ્યા છો ? જે ચઢ્યા હશે તો તમને ખબર હશે કે તમેટી કરતાં પહાડ ઉપર તાપ ઓછો લાગે છે. આવીજ રીતે મેદાનના નિચાણના પ્રદેશો કરતાં પર્વતના ઉંચા પ્રદેશોમાં તાપ ઓછો લાગે છે.


દિવસના કયા ભાગમાં તાપ ઓછો લાગે છે અને કયા ભાગમાં વધારે લાગે છે ? બપોરે તાપ સૌથી વધારે હોય છે અને સવારે તથા સાંજે તાપ ઓછો હોય છે. આનું શું કારણ ? બપોરે સૂર્યનાં

કિરણ સીધાં માથા ઉપર પડે છે તેથી તાપ વધારે લાગે છે, અને સવારે અને સાંજે કિરણ તીરકસ પડે છે તેથી તાપ ઓછો લાગે છે. આવીજ રીતે વર્ષના જે ભાગમાં કિરણો સીધાં પડે છે તે ભાગમાં તાપ વધારે પડે છે તેને આપણે ઉનાળો કહીએ છીએ, અને વર્ષના જે ભાગમાં કિરણો તીરકસ પડે છે તે ભાગમાં તાપ ઓછો લાગે છે તેને આપણે શિયાળો કહીએ છીએ.

ભૂતળરચનાના નકશામાં ઉચ્ચ પ્રદેશો અને દરીઆ પાસે કયા મુલક આવ્યા છે તે તપાસો. ઉનાળામાં સૌથી ઓછો તાપ કયા મુલકમાં પડતો હશે તે હવે વિચારો. તેવીજ રીતે સપાટ મેદાનના નિચાણના પ્રદેશો અને દરીઆથી દૂર આવેલા પ્રદેશો શોધી કહાડો. સૌથી વધારે તાપ કયા મુલકમાં પડતો હશે તે વિચારો.

તાપ ફેટલો પડ્યો તે તપાસવાને માટે એક યંત્ર આવે છે તેને ગરમીમાપક યંત્ર કહેવામાં આવે છે. કોઈને તાવ આવ્યો હોય છે ત્યારે ફેટલો તાવ આવ્યો છે તે જોવા દાકતર જે યંત્ર વાપરે છે તેના જેવુંજ આ યંત્ર હોય છે. આવાં યંત્ર ગામેગામ રાખવામાં આવે છે, અને સરકાર તરફથી દરરોજ તાપ ફેટલો પડ્યો તેનું માપ લેવડાવવામાં આવે છે. આ માપની સરાસરી કાઢીને જે માપ માલમ પડ્યું છે તેને આધારે ઉનાળામાં અને શિયાળામાં તાપ ફેટલો પડે છે તેના નકશા અહીં આપવામાં આવ્યા છે. એક નકશામાં જુલાઈ મહીનામાં એટલે ઉનાળામાં તાપ ફેટલો પડે છે તેજતાવવામાં આવ્યું છે. બીજા નકશામાં જાન્યુઆરિ મહીનામાં એટલે શિયાળામાં ફેટલો તાપ પડે છે તે જતાવવામાં આવ્યું છે.

જાન્યુઆરિનું માપ જતાવનારો નકશો જુઓ. તેમાં ગરમીના અંશ દેખાડનારી લીટીઓ દોરેલી છે. નકશો જોતાં માલમ પડશે કે જેમ દક્ષિણ તરફ જઈએ છીએ તેમ તાપ વધારે પડતો જાય છે, એટલે ઉત્તર તરફ ટાઢ વધારે પડે છે અને દક્ષિણ તરફ ઓછી પડે



છે. સિંધના છેક ઉત્તરના ભાગમાં ૬૦ અંશથી પણ ઓછો તાપ પડે છે. આ તો સરાસરી કાઢેલી છે. ઓછામાં ઓછો તાપ તો આથી વણો ઓછો હોય છે, એટલે છેક ઉત્તરના ભાગમાં બહુજ ટાઢ પડે છે.

કરાંચીની ઉત્તરે થોડે દૂર એક લીટી જાય છે ત્યાંથી તે લગભગ તાપી નદી સુધી ૬૫ થી ૭૦ અંશ હોય છે. તાપી નદીથી તે મુંબઈ અને પુનાની લગભગ જતી લીટી સુધીના પ્રદેશમાં ૭૦ થી ૭૫ અંશ હોય છે, અને ત્યાંથી દક્ષિણના પ્રદેશમાં ૭૫ થી ૮૦ અંશ સુધી હોય છે.

ઉનાળામાં તાપ કેટલો પડે છે તે જોવાને જુલાઈના માપનો નકશો જુઓ. આ નકશામાં માત્રમ પડશે કે ઉત્તર તરફના પ્રદેશોમાં તાપ વધારે પડે છે, અને જેમ દક્ષિણ તરફ જઈએ છીએ તેમ તાપ ઓછો થતો જાય છે. સિંધના ઔથી ઉત્તર ભાગમાં સરાસરી તાપ ૯૦ અંશથી વધારે હોય છે; જે કે વધારેમાં વધારે તાપ તો ૧૨૦ અંશ સુધી હોય છે. સિંધના મધ્ય ભાગમાં ૯૦ થી ૮૫ અંશ હોય છે. દક્ષિણ સિંધ અને તેની દક્ષિણે આવેલા પ્રદેશમાં ૮૫ થી ૯૦ અંશ હોય છે. દક્ષિણના ઉચ્ચ પ્રદેશમાં ૮૦ અંશથી પણ ઓછો તાપ પડે છે.

કૃતિ.

૧. જુલાઈનું ઉષ્ણતામાન અતાવનારો નકશો દોરો. તેમાં જુદા અંશ દેખાડવા જુદા જુદા રંગ પૂરો.

૨. જાન્યુઆરિનું ઉષ્ણતામાન અતાવનારો નકશો ઉપર મુજબ દોરો.

૩. ભૂતગરમનાનો નકશો દોરી તેના ઉપર જુલાઈનું ઉષ્ણતામાન અતાવનારી લીટીઓ દોરો.

૪. એકજ નકશા ઉપર જુલાઈનું ઉષ્ણતામાન અને જાન્યુઆરિનું ઉષ્ણતામાન અતાવનારી જુદા રંગોની લીટીઓ દોરો.

૫. શિયાળામાં અને ઉનાળામાં ગરમીનો તફાવત વધારેમાં વધારે અને ઓછામાં ઓછો હોય તેવા પ્રદેશો જણાવો.

વરસાદ.

આપણા જીવનનો ઘણો આધાર વરસાદ ઉપર છે, માટે આપણે વરસાદ સંબંધી કાંઈક જાણવું જોઈએ.

ઉનાળામાં તાપ બહુ પડે છે, એટલે દરીઆના પાણીની પુષ્કળ વરાળ બને છે અને આકાશમાં ઉંચે ચઢે છે. જમીન પણ તપેલી હોય છે અને તેની જોડે સંબંધમાં આવેલી હવા તપવાથી હલકી થાય છે અને તે ઉંચી ચઢે છે. તેની જગા દરીઆની ઓછી તપેલી અને ઘટ્ટ હવા લે છે. આ હવા પણ તપીને ઉંચી ચઢે છે એટલે દરીઆમાંથી બીજી હવા આવે છે. આ પ્રમાણે દરીઆમાંથી ભેજવાળો એટલે વાદળાંવાળો પવન જમીન તરફ વાયા કરે છે. જ્યારે જ્યારે એ વાદળાં કોઈ પર્વતને લીધે આગળ જઈ શકતાં નથી ત્યારે પર્વતની બાજુએ ઉંચે ચઢે છે, અને પર્વતનાં શિખરો સુધી પહોંચે છે, ત્યારે તે ઠંડીથી ઠરે છે, અને વરસાદ રૂપે નીચે પડે છે.

ચોમાસાના પવન હિંદી મહાસાગર અને અરબી સમુદ્રમાંથી જમીન તરફ વાય છે, અને મુંબઈ ઇલાકામાં પહેલાં પશ્ચિમ કિનારા ઉપર આવેલા સહ્યાદ્રિનાં શિખરો સુધી પહોંચી જાય એટલે વાદળાં ઠરીને કોંકણમાં વરસાદ પડે છે. જે વાદળાં સહ્યાદ્રિનાં શિખરો ઉંચાં જાય છે તે તેના ઉપરથી પસાર થઈ જાય છે અને પૂર્વ તરફ આગળ પહોંચનાં શિખરો રોકનાર મળે છે તો થોડો ઘણો વરસાદ પડે છે, નહિ તો આગળ ચાલ્યાં જાય છે.

તાપી નદીથી ગુજરાતની ઉત્તર હદ સુધી ગુજરાતની પૂર્વ અને ઇશાને અરવલ્લી, દેવગઢબારીઆ અને રાજપીપળા વગેરે ડુંગરો આવેલા છે, પણ તે બહુ ઉંચા નથી. આ ડુંગરાઓને લીધે થોડાં વાદળાં રોકાય છે. ગુજરાતમાં સાધારણ વરસાદ પડે છે.

સિંધમાં પૂર્વ સરહદ ઉપર મોટું રણ આવેલું છે, અને વાદળાંને રોકનાર પર્વત જેવું કંઈ નથી તેથી વરસાદ નહિ જોવાળ પડે છે.


પશ્ચિમઘાટની પૂર્વમાં આવેલા કેટલાક ભાગમાં શિઆળામાં મદ્રાસ તરફથી ભેજવાળો પવન આવે છે, તેને લીધે કેટલોક વરસાદ પડે છે.

વરસાદ કેટલો પડ્યો તે માપવાને માટે એક યંત્ર આવે છે તેનાથી વરસાદ માપાય છે. વરસાદનું માપ ઈંચથી થાય છે. એમ ધારે કે લોકો એમ વાત કરે છે કે આપણા ગામમાં એક ઈંચ વરસાદ પડ્યો. આથી તમે શું સમજ્યા? એનો અર્થ એ કે તમારા ગામની આસપાસ પાળ બાંધી હોત અને પાણીને જવા દીધું હોત નહિ, તેમજ પાણી જમીનમાં નીચે ઉતરી પણ ન ગયું હોત, અને બીજી કોઈ પણ રીતે વરસાદથી પડેલું પાણી જરાએ ઓછું ન થયું હોત, તો આખા ગામમાં પાણી ભરાઈ રહ્યું હોત તેની ઉંડાઈ એક ઈંચ થાત.

વરસાદ માપવાના યંત્રથી જુદી જુદી જગાઓએ સરકાર તરફથી માપ લેવડાવવામાં આવે છે. કેટલાંક વર્ષોની સરાસરી કાઢીને તે જગાઓએ દર વર્ષે કેટલો વરસાદ પડે છે તે નક્કી કરવામાં આવ્યું છે. આ સરાસરીને આધારે નકશો તૈયાર કરવામાં આવ્યો છે તે જુઓ.

પશ્ચિમઘાટની પાસેના પ્રદેશમાં લગભગ ૧૦૦ ઈંચ વરસાદ પડે છે, અને તે પ્રદેશની આસપાસ બીજા પ્રદેશ આવે છે તેમાં ૬૦ થી ૧૦૦ ઈંચ પડે છે. ત્યાર પછી ૪૦ થી ૬૦ ઈંચનો પ્રદેશ આવે છે. એ પ્રમાણે જેમ પશ્ચિમઘાટથી દૂર જઈએ છીએ તેમ વરસાદ ઘટતો જાય છે.

કાઠિઆવાડમાં ટેકરાઓ આવેલા છે. ત્યાં તે પ્રદેશની આસપાસના બીજા ભાગ કરતાં કાંઈક વધારે વરસાદ પડે છે. સિંધના ધણા ભાગમાં પાંચ ઈંચથી પણ ઓછો વરસાદ પડે છે.



કૃતિ.

૧. મુંબઈ ઈલાકામાં પડતો વરસાદ ખતાવનારો નકશો કાઢો. તેમાં જુદાં જુદાં માપ દેખાડવા જુદા જુદા રંગ પૂરો. (સૌથી વધારે વરસાદ દેખાડવા ઘેરા અને ઓછો વરસાદ દેખાડવા આઝ રંગ પસંદ કરવા)

૨. પશ્ચિમઘાટ મુંબઈ ઈલાકાની પૂર્વ સરહદ ઉપર ખસેલો હોત તો વરસાદ ઉપર શી અસર થાત ?

૩. ગુજરાતની સરહદ ઉપરના પર્વતો ન હોત તો વરસાદ ઉપર શી અસર થાત ?

૪. હાલા પર્વત સિંધની પૂર્વ સરહદ ઉપર હોત તો વરસાદ ઉપર શી અસર થાત ?

વનસ્પતિ.

કોઈ પણ જમીનમાં ગમે તે જાતની વનસ્પતિ ઊગી શકતી નથી. વનસ્પતિને આપણી માફક જીવવાને માટે ખોરાક લેવો પડે છે. આ ખોરાક જમીન, હવા અને પાણીમાંથી મળે છે. દરેક જાતની વનસ્પતિનો ખોરાક એકજ જાતનો નથી, તેમજ બધી વનસ્પતિને એકજ જાતની હવા માફક આવતી નથી. આથી જુદી જુદી જમીનમાં અને જુદી જુદી હવા પ્રમાણે જુદી જુદી વનસ્પતિ ઊગે છે. ગરમીમાં અને ભેજમાં તફાવત પડે છે તે પ્રમાણે પણ વનસ્પતિમાં ફેરફાર થાય છે. આથી કરીને આપણે બધી જગાએ એકજ જાતની વનસ્પતિ જોતા નથી.

રણુના પ્રદેશમાં ત્યાં સમૂળગું પાણી હોતું નથી અને ફક્ત રેતીજ હોય છે, ત્યાં કોઈ જાતની વનસ્પતિ ઊગતી નથી. રણુના કાંઠાના પ્રદેશોમાં વર્ષના ધણા ભાગમાં પાન ન દેખાતાં હોય એવી કાંટાવાળી ઝાંખરાં જેવી વનસ્પતિ થાય છે. તેથી કરીને સિંધ, કચ્છ, પાલણપુર, કાઠિયાવાડ અને તળ ગુજરાતના રણ પાસેના પ્રદેશમાં

થોર, ખરસાંડી, કેરડા અને બાવળ જેવી વનસ્પતિ અને થોડી ઘાસ થાય છે.

પહાડી જમીનમાં પણ કંઈ ઊગતું નથી, પણ ચોમાસામાં અથવા ખીજી ઋતુમાં જ્યાં પાણી હોય તેવી જગાએ ખુલ્લા ભાગોમાં લીલ અને છાયાવાળી જગાએ લીલ ઉપરાંત હંસરાજ અને તેવી એકજ જાતની વનસ્પતિ ને નીચું ઘાસ થાય છે.

પહાડની પાસે અને બાજુએ ઉપર જ્યાં માટી ખેંચી હોય અને વરસાદ અનુકૂળ પડતો હોય ત્યાં જાતજાતની વનસ્પતિ ઊગી નીકળે છે અને જંગલ બને છે. કાઠિયાવાડમાં ગીર, ગુજરાતમાં પંચમહાલ, હુણાવાડા, રાજપીપળા, ડાંગ વગેરે તેમજ પશ્ચિમઘાટનાં જંગલો ઘણી વનસ્પતિથી ભરપૂર છે. આ જંગલોમાં સાગ, ટનછ, ખેર, સીસમ, વાંસ, ખાખરો આસંદરો, આશોપાલવ, ઉંખરડો વગેરે ઘણી જાતનાં ઝાડ થાય છે. પશ્ચિમઘાટનાં જંગલોમાં સાગ સારો થાય છે અને કેંકણ તરફનાં જંગલોમાં સુખડ પણ થાય છે.

જંગલો સિવાય સપાટ મેદાનોમાં ઝાડમાં વડ, પીપળો, લીમડો, આમલી, મુલુટો, રાયણ, જંબુડો, આંબો, અને બાવળ ઘણી જગાએ માલમ પડે છે. દરીઆકિનારા પાસેના પ્રદેશોમાં તાડ, ખજૂરી, નાગિ-એરી વગેરે માલમ પડે છે.

પાક.

ઉપર બતાવેલી કુદરતી રીતે ઊગેલી વનસ્પતિ ઉપરાંત માણુ-સોએ જાતમહેનતથી જમીન મુઘારી ખેડ કરી પોતાના ઉપયોગમાં આવે અને સારો નફો થાય અને હવાપાણીને અનુકૂળ હોય તેવી વનસ્પતિ ઉગાડી છે. ખોરાક તરીકે ઉપયોગમાં આવતાં જાતજાતનાં અનાજ, કઠોળ, શાકતરકારી, ફળઝાડ, ફૂલઝાડ, તેલીબીયાં, કપાસ, શણ, ભીંડી વગેરે અનેક જાતની વનસ્પતિ યોગ્ય જમીનમાં ઉગાડવામાં આવે છે.

સિંધ:—સિંધની જે જમીન કાંપની બનેલી છે, કાળી છે, અને જ્યાં પાણીની સગવડ છે, ત્યાં કપાસ અને ઘઉં એ મુખ્ય પાક છે.

ગુજરાત:—કાઠિયાવાડમાં મઠ, બાજરી, બંટી વગેરે સાધારણ અનાજ અને કપાસ થાય છે. ભાલમાં ઘઉં અને કપાસ થાય છે. ખેડા જિલ્લામાં તમાકુ, પંચમહાલમાં મકાઈ, ભરૂચમાં કપાસ, સુરતમાં કપાસ અને ડાંગર એ મુખ્ય પાક છે. આ ઉપરાંત જાત-જાતનાં અનાજ વાવવામાં આવે છે.

મહારાષ્ટ્ર:—ઉચ્ચ પ્રદેશમાં જ્યાં હવા સમઘાત છે ત્યાં જાત-જાતના મેવા થાય છે. સપાટ પ્રદેશમાં કપાસ, તેલીબીયાં, ઘઉં, બાજરી વગેરે થાય છે.

કોંકણ:—મુખ્ય પાક ડાંગર છે.

કર્ણાટક:—અહીંનો પાક મહારાષ્ટ્રના જેવોજ છે.

પ્રાણી.

પાળેલાં પ્રાણીઓમાં રણુવાળા પ્રદેશોમાં ઊંટ અને ગધેડાં માલમ પડે છે. તેસિવાય બીજા બધા ભાગોમાં ગાય, ભેંસ, બકરાં, ઘેટાં માલમ પડે છે. કચ્છ અને કાઠિયાવાડ ઘોડાને માટે ઘણા વખતથી પ્રખ્યાત છે.

જંગલી પશુમાં હરણ, હુક્કર, રીંછ, દીપડા, વાઘ વણુખેડાએલા ભાગોમાં માલમ પડે છે. ગીરનારની પાસેના જંગલમાં સિંહ માલમ પડે છે, પણ તેમની સંખ્યા ઘણી ઓછી થઈ ગઈ છે.

લોકો.

અનાર્યો:—મુંબઈ ઈલાકાના મૂળ વતનીઓ અનાર્યો હતા. તેમના વંશજો ભીલ, નાયકડા, કોળી, વાઘેર, દુબળા વગેરે ટેકરીઓ અને જંગલોમાં વસે છે. ગુજરાતમાં તેઓ પંચમહાલ, રેવાકાંઠા, સુરત જિલ્લો અને સુરત એજન્સિ તથા તેની પાસેના વડોદરા રાજ્યના મુલકમાં તેમજ કાઠિયાવાડમાં માલમ પડે છે. અનાર્યો દેવીને ખાસ માને છે.

દ્રાવિડો:—આર્યોની પહેલાં હિંદુસ્તાનમાં દ્રાવિડો સત્તામાં હતા. તેઓમાં પણ સભ્યતા હતી. વિધ્યાચલની દક્ષિણના મુલકમાં તેમના વંશજો માલમ પડે છે. કર્ણાટકની કાનડી ભાષા દ્રાવિડોની મૂળ ભાષામાંથી ઉતરી આવેલી છે.

આર્યો:—આ પ્રજા ધણા પ્રાચીન કાળમાં હિંદુસ્તાનમાં આવી હતી અને ધીમે ધીમે બધે પ્રસરી હતી. હિંદુ ધર્મ તેમનો જ સ્થાપેલો છે. હાલના હિંદુઓ થોડેવણે અંશે આર્યોમાંથી ઉતરી આવેલા છે. જો કે હાલના હિંદુઓમાંના ધણા લોકો આર્યો અને બીજા પ્રજાઓ જેવી કે દ્રાવિડો, શક લોકો વગેરેના મિશ્રણથી થયેલા છે.


મુસલમાનો:—સાતમી સદીની શરૂઆતથી તે અરાબની સદી સુધી પરદેશોમાંથી મુસલમાનોએ અહીં આવ્યા કર્યું, અને તેમાંના કેટલાક અહીં ઘર કરીને રહ્યા. આમ છતાં અહીંના મુસલમાનોનો થોડો જ ભાગ પરદેશીઓમાંથી ઉતરી આવેલો છે.

પારસી:—પારસીઓ મૂળ ઈરાનમાંથી આવેલા છે. સાતમી સદીના વચલા ભાગમાં ઈરાન અરબ લોકોએ જીતી લીધું ત્યારે કેટલાક ઈરાનીઓ ઘરબાર છોડી નાઠા અને આસપાસના પહાડી મુલકમાં સો વર્ષ છુપા ભરાઈ રહ્યા. ત્યાં તેમને ઘણું દુઃખ પડ્યું. ત્યાર પછી તેઓ **ઝોરમઝમાં** પંદર વર્ષ રહ્યા. ત્યાં પણ તેમને સતાવવામાં આવ્યા એટલે તેઓ વહાણમાં ખેસી ખૈરાંછોકરાં સાથે કાઠિઆવાડની દક્ષિણે આવેલા દીવ બંદરે ઉતર્યા. ત્યાં કેટલોક વખત રહી સંજ્ઞાણુ ગયા, અને સંજ્ઞાણુથી તેઓ દક્ષિણ ગુજરાતમાં પ્રસર્યા.

વસ્તી.

મુંબઈ ઈલાકાની કૂલવસ્તી લગભગ ત્રણ કરોડ છે, તેમાં પોણા ભાગ હિંદુઓ છે, લગભગ પાંચમો ભાગ મુસલમાનો છે, અને બાકીના ભાગમાં પારસી, યાહુદી, ખ્રિસ્તીઓ વગેરે છે.

ન્યાં જિંદગી સુખેથી ગાળી શકાય ત્યાં ધણા લોકો વસે છે, અને ન્યાં જિંદગીની અનુકૂળતા ઓછી હોય ત્યાં વસ્તી ઓછી



હોય છે. વસ્તીનો નકશો જુઓ. સિંધની આછી વસ્તી તરફ તમારું ધ્યાન ખેંચાશે. ત્યાં વરસાદ ઓછો પડે છે, તેથી ખેતીવાડી થઈ શકે નહિ અને પાણીની તાણ પડે, તેથી નદીની પાસેના મુલકમાંજ વસ્તી છે.

કચ્છ, ઉત્તર કાઠિયાવાડ અને પાલણપુરમાં પણ તેજ કારણથી વસ્તી આછી છે. મહીકાંડા અને રેવાકાંડામાં પર્વતો અને જંગલો હોવાથી વસ્તી આછી છે. ખેડા અને સુરતમાં ફળદ્રૂપ જમીનને લીધે વસ્તી ઘણીજ ઘાડી છે. આખા ઈલાકામાં આવી ઘાડી વસ્તી બીજે નથી. અમદાવાદમાં પાણીની અછતવાળા અને રણ જેવા પ્રદેશો છે, પણ હુન્નરઉદ્યોગને લીધે અમદાવાદ શહેરની વસ્તી વધી ગયેલી છે, તેથી જિલ્લાની વસ્તી કાઠિયાવાડથી વધી છે.

પશ્ચિમઘાટ પાસેના પ્રદેશમાં વસ્તી સારી છે તેનું કારણ ત્યાં વરસાદની સરળતા છે. પશ્ચિમ ખાનદેશ અને તેની દક્ષિણમાં આવેલા જિલ્લાઓમાં જમીન પહાડી છે અને વરસાદ ઓછો પડે છે તેથી વસ્તી આછી છે. પૂર્વ ખાનદેશમાં થોડો પહાડી ભાગ છે પણ બાકીની જમીન ફળદ્રૂપ હોવાથી કપાસનો પાક સારો થાય છે, તેથી વસ્તી પાસેના જિલ્લાઓ કરતાં વધારે છે.

ધર્મો.

હિંદુઓ:—આ લોક વેદ અને પુરાણમાં જણાવ્યા પ્રમાણે ધર્મ પાળે છે. તેઓ ધણા દેવદેવીને પૂજે છે, પણ કેટલાક તેમાંથી પોતાના ઇષ્ટદેવનેજ માને છે. તેમાં મુખ્ય બે ભાગ છે; એક શૈવ અને બીજો વૈષ્ણવ. શિવમાર્ગીઓ શિવને પૂજે છે અને વિષ્ણુમાર્ગીઓ વિષ્ણુના અવતારોમાંથી ગમે તે અવતારને માને છે. છેક નીચી વર્ણના હિંદુઓ સિવાય હિંદુઓ નિત્ય જમતા પહેલાં નાહીને શુદ્ધ થઈને દેવ પ્રીત્યર્થે કંઈક કરે છે.

જૈનો:—આ લોકો રહેણીકરણીમાં હિંદુઓના જેવાજ છે.

તેઓ જીવદયાને વધારે માને છે. તેમાંનાં મોટા ભાગ મૂર્તિપૂજક છે. તેઓ તીર્થંકરને પૂજે છે. તેઓ ઋષભદેવજીને પહેલા અને મહાવીર સ્વામીને છેલ્લા તીર્થંકર માને છે. ગુજરાતમાં તેમનાં ઘણાં મંદિર અને જોવા લાયક દહેરાં છે.

ઇસ્લામ:—મુસલમાનો ઇસ્લામ ધર્મ પાળે છે. તેમના ધર્મના સ્થાપક હુઝરત મહમદ પેગંબર સાહેબ છે. તેઓનું પવિત્ર પુસ્તક કુરાન છે. તેઓ મૂર્તિને માનતા નથી.

જરથોસ્ત:—પારસીઓ જરથોસ્ત ધર્મ પાળે છે. તેઓ એક ઈશ્વર છે એમ માને છે, અને પંચમહાભૂતોને પૂજે છે. ઇરાનથી આણેલા પવિત્ર અગ્નિને તેઓ સાચવી રાખે છે. તેમનું મંદિર અગિઆરી કહેવાય છે.

ખ્રિસ્તી:—યુરોપીઅનોના સમાગમમાં આવવાથી કેટલાક લોકો ખ્રિસ્તી થયા છે. બાઇબલ તેમનું ધર્મપુસ્તક છે, અને મહાત્મા જીસસ ક્રીસ્ટ તેમના ધર્મના સ્થાપક છે. ઇસ્વી સન તેજ મહાત્મા ઉપરથી ચાલે છે.

કૃતિ.

૧. વસ્તીની ધીચતા બતાવનારો નકશો દોરો. તેમાં જુદી જુદી ધીચતા બતાવવા જુદા જુદા રંગ પૂરો.

૨. ઇલાકાનો નકશો દોરી તેમાં હાલ અનાર્યો વસતા હોય તે પ્રદેશમાં રંગ પૂરો.

૩. અનાર્યોના રહેઠાણવાળા પ્રદેશની વસ્તી આછી કેમ છે તે સમજાવો.

ધંધા.

વસ્તીનો મોટા ભાગ (લગભગ ૬૪ ટકા) ખેતીવાડીમાંથી ગુજરાન ચલાવે છે. ખીજો થોડો ભાગ જંગલની પેદાશ એકઠી કરીને અથવા ભરવાડનું કામ કરીને ગુજરાન ચલાવે છે. આવી રીતે લોકોના મોટા ભાગનો આધાર જમીન અને તેથી થતી પેદાશ ઉપર છે.

આ ઉપરાંત ફેટલાક લોકો માલ લાવવા લઈ જવા માટે વાહનો ફેરવવાનું કામ કરે છે. વળી ફેટલાક લોકો મકાનો બાંધવાનું અગર ખેડુતનાં ઓળરો તૈયાર કરવાનું કામ કરે છે. આમ આ બધા પણ જમીન ઉપર આડકતરી રીતે આધાર રાખનારા છે.

વસ્તીનો બહુજ થોડો ભાગ ઉદ્યોગોમાં રોકાએલો છે. ગુજરાતનાં મોટાં શહેરો મુંબઈ, સોલાપુર વગેરે સ્થળે સુતર વણવાની મીલો છે તેમાં ફેટલાકને રોજ મળે છે. જે પ્રદેશોમાં કપાસ ગમે છે તે પ્રદેશોમાં કપાસ લોઢવાનાં જીન છે. આ ઉપરાંત મોટાં શહેરોમાં પરચુરણ કામનાં કારખાનાં છે.

એ સિવાય બાકીના લોકો વેપાર અથવા નોકરી કરીને ગુજરાન ચલાવે છે.

ખનીજો:—છલાકામાંથી ખનીજો કાઢવાનું કામ મોટા ખાયા ઉપર થતું નથી. ખારાધોડા અને દરીઆકિનારાના ફેટલાક ભાગમાં મીઠું પકવવાનું કામ થાય છે. મકાનો બાંધવા માટેના પથર પહાડોમાંથી ખોદી કાઢવામાં આવે છે. સિંધમાં ફેટકડી તૈયાર કરવામાં આવે છે.

પંચમહાલમાં શિવરાજપુર પાસેના ડુંગરોમાંથી મેંગેનીઝ ખોદી કાઢવામાં આવે છે.

નિકાસ અને આયાત.

આપણે ત્યાં ખેતી અને જંગલની પેદાશ બહુ થાય છે. તેમાંથી આપણી જરૂરિયાત કરતાં વધારાનો માલ પરદેશ મોકલીએ છીએ.

આમાં મુખ્યત્વે કરીને જાતજાતનાં અનાજ, તેલ પીઝાં અને રૂ છે. તૈયાર થએલા માલમાંથી આપણી મીલોમાં પેદા થએલું કાપડ હિંદુસ્તાનના ખીજ પ્રાંતોમાં અને થોડું પરદેશ જાય છે.

તૈયાર થએલું પરદેશી કાપડ, ખાંડ, જાતજાતના રંગ, સ્ટેશનરીનો સામાન, દવાઓ, કેરોસીન વગેરે દરરોજની જરૂરિયાતનો કેટલોક સામાન આપણે પરદેશથી મંગાવીએ છીએ.

આપણી મીલો અને કારખાનાં માટે સાંચાકામ, તેમાં ખાળવાના ખાણના કાલસા, અને ખીજે સામાન બહારગામથી મંગાવીએ છીએ.

વેપારના માર્ગ.

અસલના વખતમાં જ્યારે આગગાડી નહોતી ત્યારે એક જગાએથી ખીજ જગાએ ગાડામાં જવાનું. માલ લઈ જવા માટે પોઠોની વણઝાર જતી અને વણઝારાઓ બળદની પીઠ ઉપર માલ લઈ જતા. જત્રાએ જવા લોકો એકઠા થઈ સંઘ કહાડતા. દૂરની મુસાફરી માટે વળાવા લીધા સિવાય જવાનું નહિ. આ રીતે મુસાફરી કરવામાં ઘણો વખત જતો અને ઘણી ઘણી અડચણો પડતી. વળી આ અડચણો ઉપરાંત લૂંટારાનો પણ ભય રહેતો. ચોમાસામાં ચીલાનું ઠેકાણું હોય નહિ અને નદી નાળાં ઉપર હાલની માફક પૂલની ગોઠવણ નહોતી, તેથી ચોમાસામાં મુસાફરી ભાગ્યેજ થઈ શકતી.

તે વખતે મોટી નદીઓમાં હોડીઓ અને નાનાં વહાણ મુસાફરો અને માલ લાવવા લઈ જવાનું કામ કરતાં. પશ્ચિમનો દરીઆકિનારો ચોમાસા સિવાય જતી આવતી હોડીઓ અને વહાણોથી હારોદોર રહેતો, પણ વહાણોને પવન ઉપર ઘણો આધાર રાખવો પડતો. વળી વહાણોમાં પણ ચાંચીઆઓની ખીક રહેતી. અખાત્રીજે વહાણો ફરતાં બંધ થતાં, તે પછી નાળિયેરી પુનેમે સફર શરૂ કરવામાં આવતી.



પરદેશો જોડે વેપાર મોટાં વહાણો મારફત ચાલતો, અને ગુજરાતના સાહસિક વેપારીઓ ધરાન, આફ્રિકા, જાવા વગેરે પ્રદેશો સાથે વેપાર ખેડતા. ગુજરાતના ચાંચીઆ છેક સોકોદ્રા સુધી લૂંટ ચલાવતા.

રેતાળ મુલકોનો વેપાર ઊંટ ઉપર ચાલતો. સાધારણ સપાટ પ્રદેશોમાં ગામેગામ રાયકાઓ ઝડપથી મુસાફરી કરનારી સાંઢણીઓ રાખતા, અને તેમને લોક ગરજના પ્રમાણમાં પસા આપતા.

હવે એક ગામથી બીજે ગામ જવા માટે આગગાડી થઈ છે. જે ગામોમાં હજી આગગાડી નથી થઈ તે ગામોમાં પણ મોટાં ગામો અથવા રેલવે સ્ટેશન સાથે જોડનારી પાકી સડકો થએલી છે. નદી-ઓમાં ચાલતી હોડીઓ ઓછી થઈ છે અને કિનારાનાં વહાણોમાં ચાલતો વેપાર ઘટ્યો છે; પણ પરદેશો જોડેનો વેપાર મુંબઈ અને કરાંચી બંદર મારફત ધમધોઝાર આગબોટોમાં ચાલે છે. આગબોટો ભર-દરીએ ચોમાસામાં પણ ચાલે છે.

તમે આગગાડી તો જોઈ હશે અને કદાચ તેમાં બેઠા પણ હશે. તે કેવી ઝડપથી ચાલે છે? જેટલી મુસાફરી ગાડામાં એક દિવસમાં ન થાય તેટલી આગગાડીમાં એક કલાકમાં થાય છે. વળી તે કેટલા બધા લોકો અને કેટલો બધો સામાન ખેંચી જાય છે?

વેપારના માર્ગનો નકશો જુઓ. ગુજરાતનાં મોટાં ગામોને જોડનારી એક મોટા માપની પાકી સડક (લાઈન) છે, તેને ટુંકામાં બી. બી. એન્ડ સી. આઈ. રેલવે કહેવામાં આવે છે. તેનું આખું નામ મુંબઈ, વડોદરા અને મધ્ય હિંદુસ્તાન રેલવે છે. તે લાઈનનો એક ભાગ મુંબઈથી વીરમગામ સુધી છે અને તેના ઉપર તળગુજરાતનાં શહેરો અને લગભગ બધાં મોટાં ગામ આવી જાય છે.

તળ ગુજરાતમાંથી કાઠિઆવાડ જવા માટે એક નાના માપની લાઈન અમદાવાદથી ધોળકા થઈ બોટાદ સુધી જાય છે, અને ત્યાંથી ભાવનગર અથવા કાઠિઆવાડનાં બીજાં ગામોમાં જઈ શકાય છે.

ખીજી નાના માપની લાઇન વીરમગામથી વઢવાણ તરફ જાય છે. જુદી જુદી લાઇનો મારફત વઢવાણથી કાઠિયાવાડનાં ખીજી શહેરોમાં જઇ શકાય છે.

વીરમગામથી એક મોટી લાઇન ખારાધોડા સુધી જાય છે. ખારાધોડાનું મીઠું આ લાઇન મારફતે દેશના ખીજી ભાગોમાં જાય છે. એક ખીજી નાના માપની લાઇન વીરમગામથી મહેસાણા સુધી જાય છે. તે લાઇન મારફત કાઠિયાવાડનો રજપુતાના સાથેનો સંબંધ થાય છે. ઉત્તર ગુજરાતનાં ખીજી કેટલાક ગામોમાં જવા માટે અમદાવાદથી નાના માપની કેટલીક લાઇનો જાય છે.

અમદાવાદથી નાના માપની એક લાંબી લાઇન રજપુતાનામાં થઈ ઠેઠ દિલ્હી સુધી જાય છે. સિંધ તરફ જનારાઓને આ લાઇનમાં જવું પડે છે. તેઓ મારવાડ સ્ટેશને ગાડી બદલીને સિંધ તરફ જાય છે.

આણંદ ગુજરાતનું અગત્યનું રેલવે મથક છે. ત્યાંથી એક લાઇન ખંભાત તરફ અને ખીજી લાઇન ગોધરા તરફ જાય છે. વડોદરા અને વડોદરાની દક્ષિણે આવેલાં ગામોવાળાને ગોધરા જવા માટે વડોદરાથી ગોધરા સુધી ટુંકે રસ્તે એક લાઇન નાખવામાં આવેલી છે. મુંબઈથી સીધી દિલ્હી જનારી એક લાઇન આ રસ્તે જાય છે. ગુજરાતનો માળવા સાથેનો વેપાર ગોધરા સુધી જતી આ બે લાઇનો મારફત ચાલે છે. ગુજરાતનાં ખીજી નાનાં ગામોને જોડવાને ગાયકવાડ સરકારની રેલવેની લાઇનો તથા ખીજી કેટલીક લાઇનો છે,

સુરતથી પૂર્વ તરફ તાપતી વેલી રેલવે જાય છે. તે ખાનદેશ અને મધ્ય હિંદ સાથે ગુજરાતનો સંબંધ જોડે છે.

મુંબઈ સાથે મહારાષ્ટ્રનો સંબંધ જોડનારી જી. આઇ. પી. રેલવે છે. તેનો એક ફાંટો ઇશાન તરફ નાશિક પહોંચી ત્યાંથી ખાનદેશમાં થઈ માળવા જાય છે, અને છેવટે ઠેઠ દિલ્હી પહોંચે છે. ઉત્તર હિંદુસ્તાનમાં ખીજી મોટાં શહેરોમાં જવા માટે મુંબઈના

મુસાફરો આ લાઇનમાં જાય છે, અને યોગ્ય જંકશને ગાડી બદલે છે.

મુંબઈથી ખીજો ફાંટો અગ્નિ કોણમાં પુના સુધી જાય છે. પુનાથી એક લાઇન અગ્નિ કોણમાં સોલાપુર તરફ જાય છે અને ત્યાંથી મદ્રાસ સાથે સંબંધ ધરાવે છે. ખીજી લાઇન દક્ષિણ તરફ જઈ ઇલાકાના દક્ષિણના મુલકોને જોડે છે.

કર્ણાટક, કોંકણ, દક્ષિણ ગુજરાત, કાઠિયાવાડ, કચ્છ અને સિંધનાં બંદરોએ વહાણો અને નાની આગબોટો (સ્ટીમરો)ની અવરજવર થાય છે અને તેથી કિનારાનો વેપાર ચાલુ રહેલો છે.

મુંબઈ અને કરાંચી બંદરે પરદેશોથી મોટી સ્ટીમરો આવજા કરે છે. હિંદુસ્તાનનો પરદેશો સાથેના વેપારનો મોટો ભાગ આ મારફતેજ ચાલે છે.

કૃતિ.

૧. વસ્તીનો નકશો દોરી તેના ઉપર રેલવે લાઇનો દોરો.

૨. મુંબઈ ઇલાકામાં સૌથી વધારે રેલવે લાઇનો કયા ભાગમાં લાગે છે ? વધારે રેલવે હોવાથી તે પ્રદેશ સંબંધી તમે શાં શાં અનુમાન કરી શકો છો ?

૩. અમદાવાદ, વીરમગામ, વઢવાણ, રાજકોટ અને આણંદ એ મથકોની જંકશન તરીકે શી અગત્ય છે તે જણાવો.

૪. મુંબઈથી પુના લાઇન નાખવામાં ઇંગ્લેન્ડને શી મુશ્કેલીઓ પડી હશે ?

૫. મુંબઈથી અમદાવાદ લાઇન નાખવામાં ઇંગ્લેન્ડને શી મુશ્કેલીઓ પડી હશે ?

૬. તમે ખીજી કોઈ નવી લાઇન નાખવાની કે ચાલુ લાઇનને કોઈ સ્થળ સુધી લંબાવવાની ભલામણ કરો છો ? તે લાઇનથી શા લાભ

* જાણીતાં જંકશનનાં નામ આપી વહેવાર સમજાવુ આપવી.

યવાનો સંભવ ધારો છો ? તમે જે લાઇનની બલામણ કરો છો તે લાઇન હજી સુધી કેમ નાખવામાં આવી નહિ હોય ?

૭. ગુજરાતનાં બંદરો એ વિષય ઉપર ટુંકી વાત લખો.

રાજ્યવહીવટ.

મુંબઈ છલાકો ધણાં ગામ તથા શહેરોનો બનેલો છે. દરેક ગામમાં મુખી હોય છે, તે ગામનો વહીવટ કરે છે. ધણાં પાસે પાસેનાં ગામ મળીને એક તાલુકો થાય છે. તાલુકાનાં ઉપરી મામલતદાર છે. કેટલાક તાલુકા મળી જિલ્લો બને છે. જિલ્લાના ઉપરી કલેક્ટર કહેવાય છે. મામલતદાર તથા કલેક્ટરનું મુખ્ય કામ ખેતીની મહેસુલ ઉધરાવવાનું અને બંદોબસ્ત રાખવાનું છે. મારામારી અને એવી જાતની ફરિયાદો મામલતદાર અને કલેક્ટર સાંભળે છે અને ન્યાય આપે છે. લેણાદેણા સંબંધીની તકરારો સાંભળવા સરકારે મુનસફી રાખ્યા છે.

ચોર, લુંટારા અને બીજા ખરાબ માણસો રૈયતને હેરાન ન કરે તે માટે પોલીસ રાખવામાં આવ્યા છે.

કલેક્ટર અથવા મુનસફના ન્યાયથી સંતોષ ન મળ્યો હોય તેવા માણસો જિલ્લાની કોર્ટ (ડિસ્ટ્રિક્ટ કોર્ટ) માં વધારે દાદ માગી શકે છે. ત્યાં પણ જેમને સંતોષ ન મળે તેઓ મુંબઈની હાઈ-કોર્ટમાં દાદ માગી શકે છે. સિંધના લોકોને છેલ્લી દાદ માગવા મુંબઈ આવવું પડતું નથી, પણ તેમને માટે સિંધમાંજ છેલ્લી કોર્ટ છે.

જિલ્લાની સામાન્ય જનમુખકારીનાં કામ અને ફળવણીનો વહીવટ કરવાનો હક સરકારે લોકોને આપ્યો છે. આવી જાતનો વહીવટ કરનાર મંડળ લોકલબોર્ડ કહેવાય છે. લોકલબોર્ડના ધણુ સભાસદોને લોકો પોતાનો મત આપીને ચૂંટી કહાડે છે. શહેરમાં આવી જાતનો વહીવટ કરવાને મ્યુનિસિપાલિટિ હોય છે. મ્યુનિસિપાલિટિના ધણુ સભાસદોને પણ લોકો ચૂંટી કહાડે છે.

કેટલાક જિલ્લા મળી વિભાગ થાય છે. વિભાગના ઉપરી કમિશનર કહેવાય છે.

આખા ઇલાકાના ઉપર ગવર્નર સાહેબ છે. જુના વખતના સુબાઓની માફક તે પોતાની મરજીમાં આવે તે પ્રમાણે વર્તતા નથી, પણ કાયદા પ્રમાણે વર્તે છે. કાયદા માટે ઇલાકામાં ધારાસભા છે. આ ધારાસભાના ઘણા સભાસદોને લોકોએ ચૂંટી કહાડેલા છે અને થોડાને સરકારે નીમેલા છે. આ ધારાસભા જે કાયદા બાંધે અને તેને યોગ્ય મંજૂરી મળે તે કાયદા પ્રમાણે ઇલાકાનો વહીવટ ચાલે છે.

આ ધારાસભાના પ્રમુખને પણ ધારાસભાના સભાસદો નીમે છે. વળી લોકોએ પસંદ કરીને મોકલ્યા હોય તેવા સભાસદોમાંથી ત્રણ સભાસદોને પસંદ કરીને ગવર્નર સાહેબ પ્રધાન નીમે છે. કેટલાક ખાતાનો વહીવટ આ પ્રધાનો કરે છે. તમે મોટા થાઓ અને તમને બીજા લોકો મત આપે તો તમે ધારાસભાના સભાસદ થઈ શકો અને તમારામાં અક્કલ હોશિયારી હોય અને ધારાસભાના સભાસદોનો તમારા ઉપર વિશ્વાસ હોય તો તમે આખા ઇલાકાના પ્રધાન પણ થઈ શકો.

આ ભૂગોળ વાંચનારો ગમે તે વિદ્યાર્થી યોગ્ય કેળવણી મેળવીને લાયક ઉંમરનો થયા પછી પ્રયત્ન કરે તો મ્યુનિસિપાલિટી કે લોકલ બોર્ડનો પ્રમુખ કે ઇલાકાની ધારાસભાનો પ્રમુખ કે પ્રધાન થઈ શકે.

ઇલાકાનાં કેટલાંક ખાતાનો વહીવટ પ્રધાનો મારફત થતો નથી, પણ તેનો વહીવટ કારોબારી મંડળ એ નામની સભા મારફતે થાય છે. કારોબારી મંડળના સભાસદો સરકાર નીમે છે. તેમાં અડધા હિંદીઓ અને અડધા યુરોપીઓ હોય છે. ગવર્નર સાહેબ તે મંડળના પ્રમુખ છે.

ગુજરાત,

આપણે ગુજરાતમાં રહીએ છીએ તેથી આપણે ગુજરાતી કહેવાઈએ છીએ. ગુજરાત એ નામ ગુર્જર ઉપરથી પડ્યું છે. “ ગુર્જર ” એક જાત (પ્રજા) નું નામ છે. ગુર્જરોનો મુખ્ય ધંધો પશુપાલન હતો, અને તે એક રખડતી જાત હતી. આર્યોની માફક ધણી પહેલાંના વખતમાં ગુર્જરો પરદેશમાંથી પંજાબમાં આવ્યા હશે અને ત્યાંથી મારવાડમાં થઈ ગુજરાતમાં આવ્યા હશે એમ મનાય છે. વલ્લભીપુરના નાશ પછી તેમની સત્તા ધીમે ધીમે વધવા માંડી હશે. કેટલાક લોકોના મત પ્રમાણે આવડાઓ ગુર્જરો હતા.

સીમા:—ગુજરાતની ઉત્તરે કચ્છનું રણ, મારવાડ અને અરવલ્લી પર્વતની હાર આવેલી છે, પૂર્વે મેવાડ, માળવા અને ખાનદેશ આવેલા છે, તથા દક્ષિણે મહારાષ્ટ્ર અને પશ્ચિમે અરબી સમુદ્ર છે. ખીજી રીતે વિચારતાં પશ્ચિમે સમુદ્ર, ઉત્તરે રણ અને પર્વત, પૂર્વે ડુંગરોની હાર અને જંગલો, અને દક્ષિણે દમણગંગા નદીથી ગુજરાતની હદ નક્કી થાય છે.

કુદરતી વિભાગ:—

કુદરતી રીતે ગુજરાતના ત્રણ ભાગ પડે છે.

૧. કચ્છ:—આ દેશ દરીઆ અને રણથી ખીજા ભાગથી તદ્દન જુદો પડેલો છે.

૨. કાઠિઆવાડ:—આ દ્વીપકલ્પ તળે ગુજરાતથી ભાલના નીચા પ્રદેશથી જુદો પડે છે.

૩. તળે ગુજરાત:—આકીનો બધો ભાગ આ નામથી ઓળખાય છે.

રાજકીય વિભાગ:—

૧. ખાલસા મુલક:—બધો ખાલસા મુલક તળે ગુજરાતમાં આવી જાય છે; માત્ર થોડોજ ભાગ કાઠિઆવાડમાં છે. આ મુલ-

ક્રમાં મહારાષ્ટ્રમાંથી થાણા જિલ્લો ઉમેરીને એક વિભાગ બનાવવામાં આવ્યો છે, તે ઉત્તર વિભાગ કહેવાય છે.

૨. મુંબઈ સરકારની દેખરેખ નીચેનાં દેશી રાજ્યો:—આ દેશી રાજ્યો તળ ગુજરાતમાંજ છે.

૩. વડોદરા રાજ્ય:—આ રાજ્ય ઉપર ગાયકવાડ સરકારનું રાજ્ય ચાલે છે, અને તેમના ઉપર વાઘસરોય સાહેબ દેખરેખ રાખે છે. આ રાજ્યનો ઘણો ભાગ તળ ગુજરાતમાં અને થોડો ભાગ કાઠિઆવાડમાં છે.

૪. પશ્ચિમ હિંદનાં રાજ્યો:—

આ રાજ્યોમાં કચ્છ, કાઠિઆવાડ અને પાલણપુરનો સમાવેશ થાય છે. આ રાજ્યો ઉપર વાઘસરોય સાહેબ દેખરેખ રાખે છે.

ઉત્તર વિભાગ.

આ વિભાગમાં અમદાવાદ, ખેડા, પંચમહાલ, ભરૂચ, સુરત અને થાણા એમ છ જિલ્લા છે.

અમદાવાદ જિલ્લો.

સીમા:—અમદાવાદ જિલ્લો એક જથ્થે ન હોતાં તેની સાથે દેશી રાજ્યોના મુલક સેળબેળ થએલા છે. મંશાન કોણમાં પ્રાંતીજ અને મોડાસા ને દક્ષિણમાં ઘોઘા જિલ્લાના ખીજા ભાગોથી છુટા પડેલા છે. આ જિલ્લો ઉત્તર વિભાગમાં સૌથી ઉત્તરે આવેલો છે. તેની ઉત્તરે વડોદરા રાજ્યનો મુલક, પૂર્વે ખેડા જિલ્લો, દક્ષિણે ભાવનગર રાજ્ય અને પશ્ચિમે ઝાલાવાડ અને કચ્છનું રાજ્ય છે.

તાલુકા:—વ્યવસ્થા માટે આ જિલ્લાને છ તાલુકા અને ત્રણ મહાલમાં વહેંચવામાં આવ્યો છે. પ્રાંતીજ, વીરમગામ, ધંધુકા, ઘોળીકા, ઉત્તર દસકોઈ અને દક્ષિણ દસકોઈ, એ છ તાલુકા અને મોડાસા, સાણંદ, અને ઘોઘા, એ ત્રણ મહાલ છે.


દેખાવ:—ઉત્તરમાં નાના ડુંગરોની હાર છે. એ સિવાય પ્રદેશ ખુલ્લો, સપાટ અને સારો ખેડાએલો છે. પશ્ચિમમાં ખારાપાટનાં મેદાન કચ્છના રણ સુધી પથરાએલાં છે. દક્ષિણમાં નળનું સરોવર છે, અને ઘોલેરા તથા ઘોઘાની ખાડીઓ છે.

પહાડ:—મોડાસામાં આશરે ૫૦૦ ફુટ ઉંચી ટેકરાઓની હાર છે. વંધુકામાં રાણપુરની પશ્ચિમે ચોટીલાના ડુંગર જોડે અંગ્રંધ રાખતી નાની ટેકરીઓ છે. ઘોઘામાં ખોખરાની ડુંગરીઓ છે.

નદીઓ:—નદીઓ બે દિશામાં વહે છે. કેટલીક પૂર્વ ગુજરાતના ડુંગરોમાંથી આવી નૈઋત્ય દ્રાણમાં વહે છે. અને કેટલીક કાઠિયાવાડના ડુંગરોમાંથી નીકળી પૂર્વ તરફ વહે છે. નૈઋત્ય દ્રાણમાં વહેનારી નદીઓમાં સાબરમતી અને તેને મળનારી નદીઓ વાતક, ખારી, મેશ્વો અને માજમ મુખ્ય છે. પૂર્વ તરફ વહેનારી નદીઓમાં ભોગાવો અને ભાદર મુખ્ય છે.

તળાવ અને જળાશયો:—

નળ:—અમદાવાદ શહેરની નૈઋત્યે ૩૭ માઇલ ઉપર નળ કુદરતી સરોવર છે. તે ૪૯ ચોરસ માઇલ જગા રોકે છે. તેમાં ઘણું ખરું ખારે માસ પાણી રહે છે પણ તે ખારું છે. બહુજ થોડો વરસાદ પડ્યો હોય તો બીજે વર્ષે સુકાઈ જાય છે. તળાવ કાદવથી ભરેલું છે અને તેની ઉત્તર, પશ્ચિમ અને દક્ષિણ દિશાએ બરું અને ઉંચાં ઘાસ ઊગે છે. હજારો જળચર પક્ષી તેની પાસે રહે છે, ને ઉનાળામાં બેટ ઉપર ઘાસ ઊગે છે તેથી ત્યાં ઢોર ચરે છે. ચોમાસામાં નળનું પાણી ભોગાવો નદી જોડે એકઠું થાય છે. નળ સરોવર અને ભોગાવો નદીનો નીચલો પ્રવાહ એક કાળે સમુદ્રનો કટિા હોઈ કચ્છના રણ સાથે જોડાએલો હશે એમ ધારવામાં આવે છે. નળ અને જમીનને જોડનારો જમીનનો પટ બહુ નીચો પ્રદેશ છે. વરસાદ બહુ પડે છે ત્યારે રણનું પાણી નળમાં આવે છે, અને ત્યાંથી ખંભાતના અખાતમાં જાય છે. વચ્ચે કાણું હોય તેવા પથર નળની



ગુજરાત પ્રાંત

તાના

કચ્છનું મોટું રણ

પાલડા

રાધનપુર

કચ્છ

નાનુરાણ

આરાધોડ

મોડબી

કચ્છનો અખાત

કોલ

ધ્રાંગધ્રા

આલાવાડ

વોકાનેર

કોપીઆ

કુરબી

ફાલાર

રાજકોટ

ગોંડલ

બોલાદ

મોરબદર

સોરઠ

વેરાવળ

સોમનાથ

અંખાત

દેવ (પોતુ)

અંખાબાદ

આપુરોડ

સોગામી

પાપાપુર

સિદ્ધપુર

પારણ

કેસામી

કલાલો

વેરપ્રશાંત

સોમી

મહુવા

બોલકા

જેલ

અંખાત

સરવરમક

મીનગર

આમી

ભરૂચ

અડધાવર

સુરત

સુપી

વલસાડ

દમણ

કોમી

ધોલવાડ

પાલગઢ

સાલકોટ

પાદા

મુખધ

સેવક

મહિકાંધ

સાવર

વનગર

વિલપુર

અહમદનગર

સાવર

અમલાવાદ

મહુવા

કોલો

મહાલ

મોરબી

સાલકોટ

આમી

ભરૂચ

અડધાવર

સુરત

સુપી

વલસાડ

દમણ

કોમી

ધોલવાડ

પાલગઢ

સાલકોટ

પાદા

મુખધ

મધ્ય હિંદુસ્તાન

નર્મદા નદી

તાપી નદી

ખાનદેશ

નાગિક

ઉગતપુરી

અહમદનગર

પાસેના પ્રદેશમાં હાલ માલમ પડે છે. તે જુના વખતમાં વહાણનાં લંગર હતાં એમ ત્યાંના લોક કહે છે.

ઘોળકા, દસકોઇ, વીરમગામ, એ ગામોમાંથી અસલ વણઝાર જતી હતી. તે રસ્તા ઉપર વાવ, કુવા અને સારાં તળાવ ગંધાએલાં છે. તેમાં અમદાવાદમાં કાંકરીઉ અને ચંડોળા, સરખેજમાં રોજનું, વીરમગામમાં મુનસર અને ઘોળકાનું મલાવ અને માન એ મુખ્ય છે. ચંડોળામાં નહેરો કહાડીને ખેતરોને પાણી પાવામાં આવે છે.

અઝાલજની વાવ અને અમદાવાદની દાદાહરીની વાવ ધરીગરી માટે વખણાય છે.

ભાલમાં પાણીની તાણ છે, અને ઉનાળામાં પાણીની અછતને લીધે ત્યાં લોકોને ઘણી આપદા પડે છે.

અગત્યનાં સ્થળો:—

અમદાવાદ:—ઉત્તર વિભાગનું તથા અમદાવાદ જિલ્લાનું એ મુખ્ય શહેર અને આખા ગુજરાતનું જુનું પાટનગર સાબરમતીને કાંઠે આવેલું છે. વેપારઉદ્યોગ અને વસ્તીમાં ઇલાકામાં ફક્ત મુંબઈથીજ બીજે નંબરે છે. તેની સ્થાપના ઇ. સ. ૧૪૧૨ માં ગુજરાતના સુલતાન અહમદશાહ બાદશાહે કરી હતી. ગુજરાતની લગભગ વચ્ચે હોવાથી ગુજરાતનો ઘણો વેપાર તેની મારફતે ચાલે છે. મસ્જિદો, રોજઓ, જૈન દહેરાં, હિંદુ મંદિરો, ભદ્રનો કિલ્લો વગેરે ઘણાં જોવા લાયક સ્થળો એમાં આવેલાં છે. અમદાવાદનો મુખ્ય ઉદ્યોગ સુતરાઉ કાપડ વણવાની મીલોનો છે. આ ઉદ્યોગની જોડે સંબંધ રાખનાર બીજા નાના ઉદ્યોગો પણ ખીલેલા છે. આ ઉપરાંત રેશમી અને કસબી કાપડ વણવાનો તેનો જુનો ઉદ્યોગ પણ થોડો ઘણો ચાલે છે. દીવાસળી બનાવવાનું કારખાનું પણ છે.

વળી તે મોટું રેલવે જંકશન હોવાથી મુસાફરોની અવરજવર પણ ઘણી રહે છે.

વીરમગામ:—કપાસના પ્રદેશની વચ્ચેવચ્ચ હોવાથી તેનો મુખ્ય ઉદ્યોગ કપાસ લોઢવાનાં જીનનો છે. આ ઉપરાંત કાપડ વણવાની મીલો પણ તેમાં છે. કાઠિઆવાડ જવાના નાકા ઉપર હોવાથી કાઠિઆવાડના મુસાફરો માટે વીરમગામ અગત્યનું જંકશન છે. પહેલાં વીરમગામમાં પાણીનું દુઃખ હતું, પણ થોડાં વર્ષથી ત્યાં બોરીંગ (પાતાળ કુવો) કરીને પાણી કહાડવામાં આવ્યું છે, તેથી તે દુઃખ ઓછું થયું છે.

ઘોળકા:—ઉત્તર ગુજરાત અને ખંભાતના અખાતની વચ્ચે અને કાઠિઆવાડ અને તળ ગુજરાતના ધોરી રસ્તા ઉપર આવેલું હોય તે ગુજરાતનાં જીનાં શહેરોમાંનું એક છે. રેલવે અને સ્ટીમર (આ-ગ્રેટ) ના પહેલાંના જમાનામાં તેની વેપારી અગત્ય ઘણી હતી. ખંભાતના અખાતનો વેપાર પડી લાગવાથી અને તળ ગુજરાત અને કાઠિઆવાડને જોડનારી પહેલી રેલવે વીરમગામ મારફત ચવાથી તેની અગત્ય ઓછી થઇ ગઈ છે. હવે અમદાવાદ ઘોળકા રેલવે બોટાદ સુધી લંબાઈ છે, તેથી કાઠિઆવાડ સાથેનો તેનો જીનો સંબંધ શરૂ થયો છે. લોકો તેને મહાભારતમાં પ્રખ્યાત થએલું વિરાટ નગર માને છે.

ખારાઘોડા:—વીરમગામથી વાયવ્ય કોણમાં કચ્છના રણને કાંઠે આવેલું છે. ત્યાં સરકાર તરફથી વરાગડું મીઠું પકવવામાં આવે છે. આ મીઠું દેશના બીજા ભાગોને પહોંચાડવા માટે ટેક સુધી મોટા માપની રેલવે નાખવામાં આવી છે. મીઠા ઉપરાંત મેગનેશિઆ નામનો બીજો ક્ષાર પણ ત્યાં બનાવવામાં આવે છે.

ઘોઘા:—કાઠિઆવાડના અગ્નિ કોણમાં ખંભાતના અખાત પર અમદાવાદ જિલ્લાનું બંદર છે. તે ઘણું જીનું બંદર છે. વલ્લભી રાજઓના સમયમાં તે ગુંદીગઢ તરીકે જાણતું હતું. અણુહીલવાડના રાજઓના સમયથી તેના ખારવાઓ પંકાએલા છે. બ્રિટિશ વાવટો રાખી ફરતાં વહાણોમાં હિંદુસ્તાનના ખારવાઓમાં ઘોઘાના ખારવા

વિશ્વાસુ ગણાય છે. લગભગ ઇ. સ. ૧૮૬૦ સુધી તે તવંગર હતું. ત્યાર પછી ખંભાતના અખાતનો વેપાર તૂટી ગયો તેની સાથે તેની પણ પડતી આવી, અને જે થોડો ધણો વેપાર હતો તે ભાવનગર અંદરની ખીલવણીથી પુરેપુરો પડી ભાગ્યો. દરીઆકાંઠે હોવાથી ઉનાળામાં જિલ્લાના ખીન્ન ભાગ કરતાં તેની હવા સારી રહે છે.

ઘોઘાથી દક્ષિણે પાંચ માઇલ ઉપર **પીરમ બેટ** છે ત્યાં દીવા-દાંડી છે. તેમાંથી પ્રાચીન સમયનાં પ્રાણીઓના અવશેષ (ફોસિલ) મળી આવ્યા છે.

ઘોલેરા:—ખંભાતના અખાતમાં વેપારનું મથક અને એક મોટું બંદર હતું. ઘોઘાની પડતીનાં કારણે બતાવ્યાં તેજ કારણોથી તેની પણ પડતી થઇ. અમદાવાદ જિલ્લાનો આ ભાગ અંગ્રેજ સરકારના હાથમાં સૌથી પહેલો આવ્યો હતો. ભાવનગરના દરબાર કેટલાકના હક દબાવવાનું કરતા હતા તેમાંથી બચવાને ઘોલેરાના જમીનદારોએ અરધી ઉપરજ આપવાની સરતે ઇ. સ. ૧૮૦૨ માં આ ગામ અંગ્રેજ સરકારને સોંપી દીધું હતું.

કૃતિ.

૧. અમદાવાદ જિલ્લાનો નકશો દોરી તેમાં જુદી જુદી જાતની જમીન દેખાડો.

૨. અમદાવાદ જિલ્લાનો નકશો દોરી તેમાં વેપારના માર્ગ બતાવો.

ખેડા જિલ્લો.

સીમા:—ઉત્તરે અમદાવાદ જિલ્લો, મહીકાંડા એજન્સિ અને વાડાસિનોરનું રાજ્ય, પૂર્વે અને દક્ષિણે મહી નદી જિલ્લાને પંચમ-હાલ, વડોદરા રાજ્ય અને ભરૂચ જિલ્લાથી જુદો પાડે છે, નૈઋ-ત્યમાં ખંભાત મંસ્થાન અને પશ્ચિમે સાગરમતી નદી અને તેને સામે કિનારે અમદાવાદ જિલ્લો છે.

તાલુકા:—રાન્યવ્યવસ્થા માટે આ જિલ્લાને નીચે પ્રમાણે સાત તાલુકામાં વહેંચવામાં આવ્યો છે. માતર, મહેમદાવાદ, નડિ-આદ, કપડવંજ, ઠાસરા, આણંદ અને ખેરસદ.

દેખાવ:—છેક ઉત્તરમાં થોડા ભાગમાં, અગ્નિ કોણમાં અને દક્ષિણમાં મહીના કાંઠા પાસે જમીન પહાડી અને ખાડાટેકરાવાળી છે. તે સિવાયની જમીન સપાટ અને ખેતી થઈ શકે તેવી છે. તેમાંએ મધ્યનો ચરોતર ભાગ ઘણો ફળદ્રુપ ને સારો ખેડાએલો છે. નૈઋત્ય કોણમાં ખંભાત તરફ જતાં જમીન ઓછી ફળદ્રુપ થતી જાય છે.

નદીઓ:—મુખ્ય નદીઓ પૂર્વમાં મહી અને પશ્ચિમમાં સાબરમતી છે. તે ઉપરાંત શેઠી, વાત્રક ને ખારો છે. સાબરમતી નદી જિલ્લાની પશ્ચિમે ફક્ત ૧૪ માઇલ વહે છે, પણ એનું પાણી પીતના ખપમાં આવે છે.

શેઠી:—આ નદી મહીકાંઠાના ડુંગરમાંથી નીકળી જિલ્લાના ઇશાન કોણમાં મહીથી બે માઇલ છેટે દાખલ થઈ પશ્ચિમ તરફ વહે છે. તેને કેટલીક નાની નદીઓ મળે છે. ખેડાથી થોડે દૂર વાત્રક સાથે તે મળે છે. વાત્રક અને તેનાં એકઠાં થએલાં પાણી સાબરમતીને વૌઠા આગળ મળે છે.

શેઠીના કિનારા ઉંડા, તેના પ્રવાહનો વેગ જોરવાળો અને તળાઉં કાદવકીચડવાળું છે. આ કારણથી તેને ઝાળંગવી કહાય છે. મોહોર નદી આવીને એને મળે છે ત્યાર પછી એનું પાણી ખાંડ થાય છે અને પીવાના કામમાં આવતું નથી. વાત્રક સાથે મળે છે ત્યાંથી બે એક માઇલ ઉપરના ભાગથી નદીનો પ્રવાહ ઘણોખરો કારો થઈ જાય છે.

વાત્રક:—મેવાડમાંથી નીકળી મહીકાંઠા અને પ્રાંતીજમાંથી વહી જિલ્લામાં દાખલ થાય છે. ખેડાની ઉત્તરે પાંચ માઇલ ઉપર એને મેશ્વો આવીને મળે છે, ને ખેડા આગળ તે શેઠીની સાથે મળે છે. એનું પાણી પીતના કામમાં ઘણું આવે છે.

ખારી:—ઇડર સંસ્થાનમાંથી નીકળી ખેડા જિલ્લાની પશ્ચિમનાં થોડાંક ગામ પાસે વહે છે તે વાત્રકને 'સાબરમતીના સંગમથી થોડેક ઉપલાણે મળે છે. આ નદીને ખાંધી લઈ એમાંથી નહેરો કઢાડવામાં આવી છે. તેનું પાણી પીતના કામમાં ઘણું આવે છે.

તળાવ અને જળાશયો:—

કપડવંજ અને ઠાસરા એ બે તાલુકાના કેટલાક ભાગ સિવાય જિલ્લામાં બધે કુવા, તળાવ અને નદીઓ છે. જિલ્લાની કેટલીક નદીઓ ઉંડી હોવાથી પાસેનાં તળાવ અને કુવાનું પાણી અંદરના પ્રવાહોથી નદીઓમાં ખેંચાઈ જાય છે. જિલ્લાનાં કેટલાંક ગામના કુવા ઘણા ઉંડા છે તેથી કહેવત પડી છે કે “ઓડ ઉમરેઠના ઉંડા કુવા, દીકરી દે તેનાં માબાપ મુઆં.” પહેલાં કેટલાક કુવાઓમાં રૂપ કુટ ઉંડાઈએ પાણી મળતું, પણ ઇ. સ. ૧૮૧૯ ના ધરતીકંપ પછી પાણી વધારે ઉંડાં ગયાં છે.

કુંડ:—કપડવંજ તાલુકાના લસુંદ્રા ગામ પાસે દસ ખાર ઝરા છે, તેમાં પાણી ઓછુંવતું ગરમ હોય છે. તેની પાસે ગંધક હશે એમ વાસ ઉપરથી લાગે છે.

વસ્તી:—ખેડા જિલ્લો સપાટ પ્રદેશ છે. તે નદીનાળાંથી ભરેલો છે અને જમીન ખેતીને માટે ઉત્તમ જતની છે, તેથી તેમાં વસ્તી ઘણી ગીચ છે. આટલી ગીચ વસ્તી આખા ઈલાકામાં બીજા એક જિલ્લામાં નથી.

અગત્યનાં સ્થળો:—

નડિઆદ:—ખેડા જિલ્લાનું સૌથી મોટું શહેર છે. સત્તરમા સૈકાની શરૂઆતમાં એ ગળી તથા રૂના વેપાર માટે પ્રખ્યાત હતું. ઇ. સ. ૧૮૩૦ માં ગાયકવાડ સરકારે અંગ્રેજ સરકારને આપ્યું હતું. હાલ ત્યાં સુતરાઉ કાપડ વણવાની મીલો છે. અહીંનું સંતરામનું મંદિર જોવા લાયક છે. અહીંથી એક નાના માપની રેલવે કપડવંજ સુધી જાય છે. સાક્ષર શ્રી ગોવર્દનરામ અહીં જન્મ્યા હતા.

કપડવંજ—મોહોર નદીને કાંઠે જુના કાળથી વસેલું છે. પાસે વરાંસી નામની નદી છે, અને તેનો મોહોર સાથે સંગમ થાય છે. કેટલાક તેને કપટપુર કહે છે. મધ્ય હિંદુસ્તાન અને મહીકાંઠા તથા તળ ગુજરાતના માર્ગમાં આવેલું હોવાથી ત્યાં ઘણો વેપાર ચાલતો હતો. અહીં ઊંચ અને ચુનો પાસેજ મળી આવે છે. વળી મહુડાંના ફળમાંથી બનતું ડોળીઉં પણ બને છે. આ બધાં સાધનોથી સાબુ બનાવવાનો ઉદ્યોગ સારો ચાલે છે. આ પહેલાં દેશી કાચ પણ અહીં બનતો. હાલ પણ કાચનાં કેટલાંક કારખાનાં છે. અહીંથી થોડે દૂર અકીકના પથ્થર કહાડવામાં આવે છે. ઘી, તેલ ભરવાનાં ચામડાંનાં કુલ્લાં પણ અહીં બને છે. અહીંના વહોરા મોટા વેપારી છે. વહોર-વાડ જોવા લાયક છે. વળી ગામ વચ્ચે બત્રીસ કોઠાની વાવ, કુંડ અને મિનારો જોવા લાયક છે. અહીં પૉટર વર્ક્સ (પાણીના નળ) થયા છે.

ખેડા:—જિલ્લાનું મુખ્ય શહેર વાત્રક અને શેઠીના સંગમ ઉપર આવેલું છે. તળ ગુજરાતનું તે ઘણું પ્રાચીન શહેર છે. ઇ. સ. ના પાંચમા સૈકામાં તે ખૈદ્રા એ નામે ઓળખાતું. ઇ. સ. ના છઠ્ઠા સૈકામાં એ મોટું નગર હતું અને ત્યાં વલ્લભીપુરના જીતનાર શિલા-દિત્યનો જન્મ થયો હતો. જુનાં મકાનોના પાયામાંથી મોટી ઇંટો મળી આવે છે. કેટલાક જુના લેખમાં તેને ખેટક એવું નામ પણ આપવામાં આવ્યું છે અને તે નામ સંસ્કૃત “કેતક” એટલે કેવડો એ ઉપરથી પડ્યું હોય એમ કેટલાક માને છે.

ડાકોર હિંદુઓનું અને વડતાલ સ્વામિનારાયણ પંથનું જત્રા-નું ધામ છે.

પંચમહાલ જિલ્લો.

સીમા:—બારીઆ રાજ્યનો પહાડી અને રાની સાંકડો ભાગ વચ્ચે આવીને જિલ્લાના બે ભાગ કરે છે. પશ્ચિમના વિભાગમાં ગોધરા ને કાલોલ તાલુકા અને હાલોલ મહાલ છે. એના વાયવ્ય

કોણમાં મહીની બીજી બાજુએ ખેડા જિલ્લો છે. તે સિવાય બીજી બધી સરહદ પર દેશી રાજ્યો આવેલાં છે; વડોદરા દક્ષિણે તથા પશ્ચિમે, બારીઆ પૂર્વમાં અને હુણાવાડા અને સુંથ ઉત્તરમાં. પૂર્વના વિભાગમાં દાહોદ તાલુકો અને ઝાલોદ મહાલ છે. તેની ઉત્તરે મેવાડ, પૂર્વમાં અને દક્ષિણમાં આજવા અને પશ્ચિમે બારીઆ, હુણાવાડા અને સુંથ છે.

ઉપર જણાવેલા ત્રણ તાલુકો અને બે મહાલ ગણીને કુલ પાંચ મહાલ થાય છે, તેથી આ જિલ્લાનું નામ પંચમહાલ પડ્યું છે.

દખાવ:—આંખનેરની પાસેના ભાગ સિવાય પશ્ચિમ વિભાગ સપાટ છે, પૂર્વ વિભાગની સપાટી ગોધરાના મેદાનથી ૭૦૦, ૮૦૦, ફુટ ઉંચી છે. પૂર્વ વિભાગનો મધ્ય ભાગ જંગલથી ઢંકાયેલો છે. પશ્ચિમ વિભાગમાં પાવાગઢની પાસેનો પ્રદેશ ઉજ્જડ છે.

પહાડ:—ગોધરાની દક્ષિણે અને વડોદરાની પૂર્વે પાવાગઢ આવેલો છે. તે મેદાનની સપાટીથી ૨,૫૦૦ ફુટ ઉંચો છે. તેનો પરિઘ (ઘેરાવો) ૨૬ માઇલ છે. તેની તળેટીમાં જુના આંખનેરનાં ખંડેરો અને ઉપર પાવાગઢના જુના અજીત કિલ્લાનાં ખંડેર, પતાઇ રાવળનો મહેલ અને કાળકા માતાનું મંદિર છે.

નદીઓ:—બન્ને વિભાગની નદીઓ મહીને મળે છે. મહી ગોધરાની પશ્ચિમમાં ૧૮ માઇલ સુધી વહે છે.

વિધામિત્રી:—પાવાગઢના ડુંગરમાંથી નીકળી વડોદરાની દક્ષિણે થઇ ઢાઢરને મળે છે.

અનાસ:—પૂર્વ વિભાગમાં મોટી નદી છે. તે આજવામાંથી આવી દાહોદ અને ઝાલોદની પૂર્વે વહી મહીને મળે છે.

જળાશયો:—આ જિલ્લામાં નાની નદીઓ તથા વહેણા બહુ છે. તે ઉપરાંત મોટાં તળાવો છે, તેમાંનાં કેટલાંક કુદરતી છે, અને બીજા જિલ્લાઓના પ્રમાણમાં મોટાં છે. તેમાંનાં કેટલાંકનું પાણી સુકાતું નથી. કુવા પણ ઘણાં છે તેથી પાણીની ખોટ નથી.

કુંડ:—ગોધરાની પશ્ચિમે દસ માઇલ ઉપર આવેલા ટુવા ગામની પાસે ઉના પાણીના ઝરા છે. તેમાંનો એક નદીના લાકામાં અને બીજો એક એકર કાદવવાળી જગામાં માટીની કોઠીઓ દાટેલી છે તેમાં છે. તેમાંથી એક જાતનો વાયુ નીકળે છે.

વસ્તી:—આ જિલ્લો વિસ્તારમાં લગભગ ખેડા જિલ્લા જેટલો છે પણ વસ્તી તેનાથી અડધી છે. જંગલ પાસેના પ્રદેશમાં અનાય જાતના લીલ લોકો માલમ પડે છે.

અગત્યનાં સ્થળો:—

ગોધરા:—પંચમહાલ જિલ્લાનું મુખ્ય શહેર છે. તેની પશ્ચિમ તરફ ડાંગરની જમીન અને તે સિવાય ચોમેર જંગલનો પ્રદેશ છે, તેથી સાગની વળીઓ અને જંગલની બીજી પેદાશ બહારગામ મોકલવાનું અગત્યનું મથક છે. એક રેલવે લાઇન આણંદથી અને બીજી વડોદરાથી આવે છે. અહીંથી એક લાઇન દિલ્લી સુધી જાય છે. વહોરાની મસ્જદ અને સરકારી મકાનો જોવા લાયક છે.

દાહોદ:—ગુજરાત ને માળવાની સરહદ ઉપર આવેલું હોવાથી વેપારનું મથક છે, પણ રેલવે થવાથી તેના વેપારને કેટલોક ધોક્કા પહોંચ્યો છે. અહીં સીસમના ઘાટ અને લાખની બંગડી બને છે. ઔરંગઝેબ બાદશાહનો જન્મ અહીં થયો હતો.

ચાંપાનેર:—પાવાગઢની તળેટીમાં આવેલું જુનું શહેર છે. હાલ તે ખંડેર જેવી અવસ્થામાં છે, પણ પહેલાં તે સમૃદ્ધ શહેર હતું. વનરાજના સમયમાં ચાંપાએ તે વસાવ્યું હતું. એની પાસેજ પહાડ ઉપર પાવાગઢનો જુનો અજીત કિલ્લો આવેલો છે.

ભરૂચ જિલ્લો.

સીમા:—ઉત્તરે મહી નદી ને તેની પેલી પાર ખંભાત સંસ્થાન ને ખેડા જિલ્લો, પૂર્વે ને અગ્નિ કોણમાં રાજપીપળા ને વડો-

દરા રાજ્ય, દક્ષિણમાં કીમ નદી અને તેને સામે પાર સુસ્ત જિલ્લો અને પશ્ચિમે ખંભાતનો અખાત છે.

તાલુકા:—રાજ્યવહીવટને માટે જિલ્લાને છ તાલુકામાં વહેંચવામાં આવ્યો છે:—૧ ભરૂચ, ૨ ચંકલેશ્વર, ૩ જંજીસર, ૪ આમોદ, ૫ વાગરા, અને ૬ હાંસોટ (મહાલ).

દેખાવ:—જિલ્લાની જમીન નદીએ ઘસડી આણેલા કાંપની બનેલી છે અને સપાટ મેદાન છે. જમીન પ્રમાણે જિલ્લાના ત્રણ ભાગ થઈ શકે. (૧) દરીઆકાંઠાનો રેતાળ સાંકડો પટો, (૨) નિયાણુનો ખારાપાટનો પ્રદેશ, (૩) ભરતી ન પહોંચે એટલો દરીઆથી દૂર આવેલો ફળદ્રૂપ પ્રદેશ. રેતાળ પ્રદેશમાં હરણુ અને બકરાંને સારો ચારો મળે છે. ખારાપાટમાં ફક્ત ચોમાસામાં હરણુને ભાવે એવું ખાંડ ધાસ થાય છે. તે સિવાય ખીજી ઋતુમાં એ ભાગ તદ્દન વેરાન હોય છે. ફળદ્રૂપ પ્રદેશમાં $\frac{૯}{૧૦}$ ભાગ જમીન કાળી છે. તેમાં ઘઉં અને કપાસનો પાક સારો થાય છે.

નદીઓ:—જિલ્લાની ઉત્તર સીમા ઉપર મહી અને દક્ષિણ સીમા ઉપર કીમ સિવાય મોટી નદીઓ નર્મદા અને ઢાઢર છે.

ઢાઢર:—આ નદી વિંધ્યાચળ પર્વતમાંથી નીકળી મહીની દક્ષિણે વીસ માઇલ ઉપર ખંભાતના અખાતને મળે છે. સમુદ્રથી ત્રીસ માઇલ દૂર એને વિશ્વામિત્રી મળે છે. વળી આમોદથી છ માઇલ ઉપર મોતાની ખાડી તેની સાથે જોડાય છે. સમુદ્રથી સાત માઇલ દૂરથી તેની ખાડી થાય છે. ખાડીના પૂર્વ કિનારા ઉપર ટંકારીઆ બંદર આવેલું છે. ભરતીની અસર જણાતી નથી તેવા ભાગમાં નદીનો પ્રવાહ કોરી ઋતુમાં ઘણો નાનો હોય છે. મુખથી ટંકારીઆ બંદર સુધી વહાણો ફરી શકે છે, તો પણ નદીનો માર્ગ ઘણો મુશ્કેલ છે. વચ્ચે વચ્ચે કાદવ અને રેતીનાં ભાંડાં ઉપર નીકળી આવેલાં હોય છે.

વસ્તી:—ક્ષેત્રફળ ખેડા જિલ્લાથી થોડું ઓછું છે, છતાં વસ્તી ત્રણ લાખ એટલે જિલ્લાથી અડધા કરતાંએ ઓછી છે. સૌથી સારા ખેડુતો કણ્વી છે. મુસલમાનો ઘણે ભાગે કંગાળ છે. વહોરાઓ જિલ્લાના ઘણા ભાગમાં છે, તે મહેનતુ, હોશિયાર અને સારી સ્થિતિમાં છે. પારસીઓ આ જિલ્લામાં છ સાત સૈકાથી વસેલા છે.

અગત્યનાં સ્થળો:—

ભરૂચ:—નર્મદાને કિનારે એક ટેકરી ઉપર વસેલું ઘણું જુનું શહેર છે. પહેલાં ત્યાં ભૃગુ ઋષિનો આશ્રમ હતો, તે ઉપરથી તે ભૃગુપુર કે ભૃગુકચ્છ કહેવાતું. તે શહેર પાંચડી પને વસેલું છે. ઘણા જુના કાળથી તે હિંદુસ્તાનના પશ્ચિમ કિનારાનાં મોટાં બંદરોમાં ગણાતું, પણ હવે આગગાડી અને આગમોટ થયા પછી તેની જુની અગત્ય ઓછી થઈ છે. નર્મદા નદીને લીધે તે પવિત્ર તીર્થ પણ મનાય છે. સ્ટેશન પાસેનો નર્મદાનો પૂલ ઘણે ખર્ચે બાંધેલો છે. ડાકાના ભાગ, સરકારી હાઈસ્કૂલવાળો ટેકરો, યોગમવાડી, દશાશ્વમેધનો ઘાટ અને નવચોકીનો ઓવારો જોવાલાયક છે. કપાસના પાકના પ્રદેશની વચ્ચે હોવાથી અહીંથી ઘણું રૂ પરદેશ ચઢે છે. શહેરમાં સુતરાઉ કાપડની મીલ તથા જીન છે. જંબુસર જવા માટે નાના માપની રેલવે અહીંથી જાય છે.

શુકલતીર્થ:—ભરૂચથી દસ માઇલ પૂર્વે નર્મદાને કાંઠે આવેલું જાત્રાનું ધામ છે. અંકલેશ્વરથી નાંદોદ જતી રેલવેના જંબડીઆ સ્ટેશનથી ત્યાં જવાય છે. થોડે થોડે અંતરે આની પાસે કાવીતીર્થ અને અંકલેશ્વર એ બે તીર્થ આવેલાં છે. એની પાસે નદીમાં કપ્પીરવડ છે. આ વડનો ઘેરાવો પહેલાં ઘણોજ હતો પણ હમણાંનો ઓછો થતો જાય છે.

આ તીર્થના સંબંધમાં એવું કહેવાય છે કે ઘણાં વર્ષ પૂર્વે લોકો એમ જાણતા હતા કે દુનિયામાં એક એવું તીર્થ છે કે જ્યાં બધી જાતનાં પાપમાંથી મુક્તિ મળે છે. પણ આ સ્થળ ક્યાં આવ્યું

તે તેમને ખબર નહોતી. ઉજ્જનના વૃદ્ધ રાજાએ પોતાનાં પાપમાંથી મુક્ત થવા એ સ્થળની સૌધ કરવા કાગડાઓને યમ પાસે મોકલ્યા. યમને છેતરીને કાગડાઓએ તે સ્થાનની ખાતમી મેળવી. રાજા કાળા સઢની હોડીમાં બેસી નર્મદાનો કિનારો જોતો ચાલ્યો. ફટલાક દહાડા પછી સઢ ધોળા થઇ ગયા એટલે તરત રાજા કાંઠે ઉતર્યો તે પાપથી મુક્ત થયો. એ જમાનામાં કાગડાની પાંખ ધોળી હતી પણ યમને છેતરવાનું કપટ કર્યું, ત્યારથી તેમની પાંખો કાળી થઇ ગઈ. આ સ્થળ પાપની કાળાશ ધોઈ નાખી સફેદ કરે છે, માટે તે શુક્લતીર્થ એટલે ધોળું તીર્થ કહેવાય છે. મૌર્યવંશના મહારાજા ચંદ્રગુપ્તે તેના બાધાઓને મારી નાખેલા તે પાપમાંથી મુક્તિ મેળવવા તેના ગુરુ અને પ્રધાન આણકચ સાથે તે અહીં આવ્યો હતો એમ કહેવાય છે.

ભાડભૂત:—ભરૂચથી આઠ માઇલ દૂર પશ્ચિમમાં જત્રાનું ધામ છે. ત્યાં અધિક ભાદરવામાં જત્રા ભરાય છે.

ટંકારીઆ:—ભરૂચ જિલ્લાનું ખીજા નંબરનું બંદર ઢાઢર નદીને કાંઠે આવેલું છે. એક વખત જંબુસર અને આમોદનું રૂ અને ખીજાં અનાજ, અને માળવાના અશીષુને માટેનું તે મોટું બંદર હતું, પણ હાલ તેનો ધંધો ઘટ્યો છે.

મુસ્ત જિલ્લો.

સીમા:—વડોદરા રાજ્યની સરહદ વચ્ચે આવવાથી જિલ્લાના ત્રણ ભાગ પડી જાય છે. ઉત્તરમાં બે ભાગ એક પશ્ચિમનો અને ખીજો પૂર્વમાં, અને ત્રાજો દક્ષિણનો. વચ્ચેનો મુલક ન ગણતાં આખા જિલ્લાની ઉત્તરે કીમ નદી અને તેને ખીજે પાર ભરૂચ જિલ્લો, પૂર્વમાં રાજપીપળા, વડોદરા, વાંસદા અને ધરમપુર એ રાજ્યો, દક્ષિણમાં ફીરંગીઓનું દમણ અને થાણા જિલ્લો, અને પશ્ચિમે અરબી સમુદ્ર છે. ખાલસા મુલક સાથે દેશી રાજ્યોનાં ધણાં ગામોની હદ સેળમેળ થઇ છે.

તાલુકા:—વ્યવસ્થા માટે જિલ્લાને આઠ તાલુકા અને એક મહાલમાં વહેંચેલો છે. (૧) માંડવી, (૨) ઔરપાડ, (૪) ચોર્યાશી, (૪) ખારડોલી, (૫) વલસાડ, (૬) પારડી, (૭) ચીખલી, અને (૮) જલાલપુર એ તાલુકા, અને વાલોદ એ મહાલ છે.

દ્રાવ્ય:—અરબી સમુદ્રને કિનારે દમણગંગાથી ઉત્તરમાં કીમ સુધી એની લંબાઈ ૮૦ માઈલ, ને ઉત્તરમાં તાપી નદીના પટ આગળ પૂર્વ પશ્ચિમ પહોળાઈ લગભગ ૪૦ માઈલ છે. પરંતુ દક્ષિણ તરફ સંકડાતી જાય છે તે દમણગંગા આગળ લગભગ પંદર માઈલ છે. આ જિલ્લાનો ઘણો ભાગ દરીઆની પાસે છે. જિલ્લાની ઉત્તરનો ભાગ સપાટ મેદાન છે. જેમ દક્ષિણ તરફ જતા જઈએ તેમ જમીન પહાડી થતી જાય છે. જમીનના ત્રણ ભાગ થઈ શકે છે. (૧) કિનારા પાસેનો રેતાળ અને ખારોપાટ ઉજ્જડ પ્રદેશ, (૨) મધ્યનું ફળદ્રૂપ મેદાન, અને (૩) પૂર્વનો ઓછો ખેડાએલા પહાડી મુલક.

પહાડ:—કોઈ કોઈ જગાએ ટેકરા ટેકરી એકદમ આવે છે, તો પણ સાધારણ રીતે જિલ્લાની જમીન સપાટ છે. ઉત્તરમાં તાપી નદીને ઉત્તર કિનારે તાડકેશ્વર આગળ અને માંડવીની પૂર્વે નાની ટેકરીઓની હાર આવેલી છે. તાપીની દક્ષિણે સહ્યાદ્રિની જોડે સંબંધ રાખતી ટેકરીઓની હાર આવેલી છે તે સુરત જિલ્લાને ખાનદેશથી જુદો પાડે છે. દક્ષિણમાં વલસાડ પાસેનો પારનેરાનો ડુંગર ૫૦૦ ફુટ ઉંચો છે.

નદીઓ:—મુખ્ય નદીઓ કીમ, તાપી, મીંઢોળા, પૂર્ણા, અંબિકા, ઔરંગા, પાર, કોલક અને દમણગંગા છે.

કીમ:—રાજપીપળાના ડુંગરમાંથી નીકળી સુરત જિલ્લાની ઉત્તરેથી વહી તાપી નદીના મુખની ઉત્તરે વીસ માઈલ ઉપર ખંભાતના અખાતને મળે છે. તેનો ઘણો ભાગ રાજપીપળા ને વડોદરા રાજ્યની હદમાં છે.

મીઢોળા:—ખાનદેશ અને સુરત જિલ્લાની વચ્ચેના ડુંગર-માંથી નીકળી તાપી નદીની દક્ષિણે સમુદ્રને મળે છે. નદીના મુખ આગળ વહાણ ફરી શકે છે.

પૂણી:—આ નદી મીઢોળાની દક્ષિણે આવેલી છે. ઉપલા ભાગમાં ઢેકુડીવતી તેનું પાણી પીતના કામમાં લેવામાં આવે છે. ભરતી વખતે નવસારી અને જલાલપુર સુધી હોડીઓ ફરી શકે છે, તો પણ નદીના પટમાં ભાઠાંને લીધે ભોમીઆ ખલાસી સિવાય હોડી લઈ જવામાં જોખમ છે.

અંખિકા:—વાંસદાના ડુંગરમાંથી નીકળી અરબી સમુદ્રને મળે છે. બીલીમોરા સુધી એમાં મોટાં વહાણ જઈ શકે છે, અને ગણદેવી સુધી નાનાં વહાણ જાય છે.

ઔરંગ:—ધરમપુરના ડુંગરમાંથી નીકળી વલસાડ તાલુકામાં થઈ અરબી સમુદ્રને મળે છે. આ નદી ઉપર વલસાડ મોટું બંદર છે. વહાણોને સુગમ પડે માટે નદીના મુખ પાસે એક દીવાદાંડી બાંધેલી છે.

પાર:—ઔરંગાની દક્ષિણે છે. તેના મુખ પાસે ઉમરખાડી સારું બંદર છે.

કાલક:—આ નદી મુખ આગળ સુરત જિલ્લો અને ફીરંગી-ઓના દમણ સંસ્થાનને જુદાં પાડે છે. તેના મુખથી આઠ માઇલ સુધી ભરતી આવે છે, ત્યાં સુધી નાનાં વહાણ ફરી શકે છે.

દમણગંગા:—આ નદી સુધી ગુજરાતની કુદરતી હદ છે. તે શરૂઆતમાં સુરત અને થાણા જિલ્લાને જુદા પાડે છે, તે પછી દમણમાં દાખલ થાય છે. ચોમાસામાં તેના મુખ પાસે નાનાં વહાણોને વાવાઝોડાથી રક્ષણ મળે છે.

જળાશયો:—

પાલનનું તળાવ મોટું છે અને તે કેટલીક જમીનને પાણી

પુરં પાડે છે. બીજાં તળાવ નાનાં છે અને ઘણું ખર્ચ ફેબ્રુઆરિની લગભગમાં તો સુકાઈ જાય છે.

વસ્તી:—ઇલાકામાં ખેડા જિલ્લાથી વસ્તીની ધીચતામાં બીજે નંબરે આ જિલ્લો આવે છે.

અનાવલા સૌથી સારા ખેડુત છે, અને હુલીઓ રાખી ખેતી પાછળ ઘણી મહેનત લે છે. હુલી એક જાતનો ગુલામજ છે. ઘણે ભાગે તે વંશપરંપરાનો ગુલામ હોય છે. મુસલમાનો કંગાળ છે, પણ વહોરા ખેડુતો અને વેપારીઓ સુખી છે. પારસીઓની મંખ્યા થોડી છે પણ તેઓ સુખી અને આગળ પડતા છે. કાળી-પરજની વસ્તી કુલ વસ્તીના ત્રીજા ભાગ જેટલી છે. કાળીપરજની અમુક જાતો છે, તેમાં દુબળા, ઢોંડીઆ, ચોધરા ને નાયકડા મુખ્ય છે.

અગત્યનાં સ્થળ:—

સુરત:—જિલ્લાનું મુખ્ય શહેર તાપી નદીને કિનારે આવેલું છે. તે ભરૂચ અને ખેડા જેટલું પ્રાચીન નથી, તો પણ એક જીનું શહેર છે. મુંબઈની ચઢતી થઈ તે પહેલાં હિંદુસ્તાનના પશ્ચિમ કિનારાનું તે મોટું બંદર ગણાતું હતું. ગોવળકોંડા, ખરાનપુર, વરાડ અને આગ્રાથી અહીં વણઝારો આવતી, અને મલબાર અને કોંકણ કાઠેથી તેમજ યુરોપ, આફ્રિકા, અરબસ્તાન અને ઇરાનના અખાતનાં બંદરોથી વહાણો આવતાં. વળી લંકા, મદ્રાસ બંગાળા, બ્રહ્મદેશ અને જાવાથી પણ કેટલાંક વહાણ આવતાં.

અંગ્રેજોએ હિંદુસ્તાનમાં વેપાર કરવા માટે સૌથી પહેલી કાઠી સુરતમાં નાખી હતી. અંગ્રેજ ઉપરાંત વેપાર કરવા માટે ફીરંગી, વલંદા અને ફ્રેંચ લોકોએ પણ કાઠીઓ નાખી હતી. મકકે હજ કરવા જનારા મુસલમાનો આ બંદરેથી જતા, માટે તે મક્કાનું મુખ્યબાર (દરવાજો) કહેવાતું. ધનથી લોભાઈ શિવાજીએ એ વખત સુરત લૂંટ્યું હતું. મરાઠાઓની લૂંટથી બચવા માટે

શહેરની આસપાસ ફાટ ચણવામાં આવ્યો હતો. ઘણા લોકોનું કહેવું એમ છે કે ગોપી નામના હિંદુએ નાના ગામડામાંથી સુરતને આપાદ કર્યું છે. હાલ જોવાલાયક સ્થળોમાં કિલ્લો અને તેની પાસેનાં જાહેર મકાનો, લાઇન્સમાંનું જૈન મંદિર, સાર્વજનિક કોલેજ, નવાબનો મહેલ અને વહોરવાડ છે. સુરતના વતનીઓ સહેલાણી છે. મુંબઇ ઇલાકામાં સૌથી વધારે દારૂ સુરત જિલ્લામાં ખપે છે.

• રાંદેર:—સુરતને સામે કિનારે આવેલું દક્ષિણ ગુજરાતનું બહુ જીનું શહેર છે. સુરતની ચઢતીની સાથે તેની પડતી થઇ; તો પણ તે સુરતનું બંદર ગણાતું. હાલ ત્યાંના સુન્ની વહોરાઓ મોરિશીઅસ, આફ્રિકા, રંગુન, સીઆમ અને સીંગાપુર સાથે વેપાર ચલાવે છે. તેઓ દસ પંદર વર્ષ પરદેશ રહે છે, અને ઘણું ધન કમાઈ લાવી પોતાના શહેરને સમૃદ્ધ કરે છે. રાંદેરની વહોરવાડ અને કેટલીક મસીદો ખાસ જોવાલાયક છે.

હુજીરા:—તાપી નદીના મુખ પાસે હુમસની સામી બાજુએ હવા ખાવાનું સ્થળ છે. ત્યાં દીવાદાંડી છે.

વલસાડ:—સુરતની દક્ષિણે ઐરંગા નદી ઉપર બંદર છે. ત્યાંથી ડાંગના જંગલમાંની પેદાશ પરગામ ચઢે છે. અહીંનો વેપાર કાઠિઆવાડનાં બંદરો સાથે સારો ચાલે છે.

ઉદવાડા:—પારડી તાલુકામાંનું ઉદવાડા પારસીઓનું અને માંડવી તાલુકાનું બહુધાન હિંદુઓનું જત્રાનું સ્થળ છે.

થાણા જિલ્લો.

સીમા:—ઉત્તરે દમણ પરગણું તથા જવાર સંસ્થાન, પૂર્વે નાશિક અને અહમદનગર જિલ્લા, દક્ષિણે પુના અને કોલાબા જિલ્લા, અને પશ્ચિમે અરબી સમુદ્ર છે.

તાલુકા:—આ જિલ્લાને બેવસ્થા માટે નવ તાલુકામાં વહેંચવામાં આવ્યો છે. (૧) વસાઈ, (૨) માહીમ, (૩) દહાણુ, (૪)

કલ્યાણ, (૫) મુરબાદ, (૬) શાહપુર, (૭) ભીવંડી, (૮) વડા અને (૯) ઉત્તર સાષ્ટી.

દેખાવ:—જિલ્લાને કુંદરતી રીતે બે ભાગમાં વહેંચી શકાય. (૧) પશ્ચિમ તરફનો દરીઆકિનારાનો સપાટ પ્રદેશ, અને (૨) પૂર્વ તરફનો ઉચ્ચ પ્રદેશ. સપાટ પ્રદેશનો ઘણો ભાગ ફળદ્રૂપ છે. તેમાં કેટલાક મેવા, કેળાં, શેરડી અને નાળિયેર વગેરે થાય છે. માહીમ અને વંસાઈમાં આદુ બહુ થાય છે.

પૂર્વ તરફના પ્રદેશમાં ડાંગર મુખ્ય પાક છે. આ જિલ્લો ખરી રીતે મહારાષ્ટ્રનો ભાગ છે, પણ રાજ્યવહીવટની અનુકૂળતા ખાતર તેને ઉત્તર વિભાગમાં રાખવામાં આવ્યો છે. લોકોની ભાષા મરાઠી છે. પૂર્વ તરફના પહાડી પ્રદેશમાં અનાર્થ જાતના લોક વસે છે. મુંબઈ પાસે હોવાથી આ જિલ્લાનાં કેટલાંક ગામોમાં રહી લોકો મુંબઈ જોડે ઘંઘો રોજગાર કરે છે.

અગત્યનાં સ્થળો:—

થાણા:—જિલ્લાનું મુખ્ય શહેર મુંબઈથી ૨૧ માઇલ દૂર છે. કેનેરી ગુફાઓ અહીંથી ૭ માઇલ દૂર છે. આ ગુફાઓ બૌદ્ધ ધર્મીઓની છે. થાણાને પાણી પુરું પાડનારું પુકુર્ણી તળાવ આઠ માઇલ દૂર છે. થાણાની ખાડી સાષ્ટી બેટને છુટો પાડે છે, ને તેમાં વહાણો ફરી શકે છે.

બોરીવલી:—મુંબઈથી ૨૪ માઇલ ઉત્તરે આવેલું છે. સ્ટેશનથી થોડે દૂર કેનેરી ગુફાઓ છે. કાર્લીમાંથી બૌદ્ધોને કહાડી મૂક્યા પછી નવમા અને દશમા સૈકામાં ખડકમાં લગભગ સો ગુફાઓ કાતરીને બૌદ્ધ સાધુઓ અહીં રહેતા હતા. આ ગુફાઓ કેનેરી ગુફાઓ તરીકે ઓળખાય છે. ગુફાઓમાં ચિત્રો પણ માલમ પડે છે.

કલ્યાણ:—એક પ્રાચીન બંદર છે. અહીંથી જી. આઈ. પી. રેલવેના બે કાંટા પડે છે, તેમાંનો એક નાશિક તરફ અને બીજો

પુના તરફ જાય છે. અહીંથી થોડે દૂર અંબરનાથનું મંદિર આવેલું છે. શહેરની પાસે દરીઆની કેટલીક ખાડીઓ આવેલી છે, તેમાં વહાણો ફરી શકે છે. શહેરથી થોડે દૂર પત્થરની ખાણો છે.

ઇલાકાના તાબાનાં દેશી રાજ્યો.

ગુજરાતમાં મુંબઇ ઇલાકાના તાબાનાં દેશી રાજ્યોમાં મહીકાંઠા એજન્સિ, રેવાકાંઠા એજન્સિ, ખંભાત સંસ્થાન, સુરત એજન્સિ, અને જવાર સંસ્થાન મુખ્ય છે.

મહીકાંઠા એજન્સિ.

સામાન્ય વર્ણન:—મહી નદીની પાસે આવેલાં કેટલાંક રાજ્યોના સમૂહને મહીકાંઠા એજન્સિ કહેવામાં આવે છે. આ એજન્સિ ગુજરાતની ઇશાને આવેલી છે. ઇશાન કોણનો ઘણો ભાગ પહાડી છે અને તેમાં જંગલો છે, તેથી એજન્સિનો વિસ્તાર લગભગ અમદાવાદ જિલ્લા જેટલો હોવા છતાં વસ્તી બહુ ઓછી છે.

રાજ્યોમાં ઇંડર મુખ્ય છે.

પર્વત:—અરવલ્લી.

નદીઓ:—સાબરમતી, હાથમતી, વાત્રક અને સરસ્વતી.

જળાશયો:—કેટલાંક તળાવમાં આખું વર્ષ પાણી રહે છે, પણ તેમાંનાં ઘણાંખરાં ઢોરનેજ કામનાં છે. તળાવોમાં ઇંડરનું રાણી તળાવ, સામળાનું કર્માબાળી તળાવ અને બાપસર એ મુખ્ય છે.

જમીન:—મહીકાંઠાની જમીન બે જાતની છે; એક ગોરાકુ અને રેતાળ તથા બીજી કાળી. બન્નેમાં સારો પાક થાય છે. અહિં મદનગરમાં પત્થર નીકળે છે, તે ગુજરાતનાં દહેરાં તથા મસીદા આંધવામાં ઘણો વપરાયો છે. કેટલીક જગાએથી ચુનો અને દાંતા આગળ હલકો આરસ નીકળે છે.

અગત્યનાં સ્થળા:—

ઘડર:—ઘડર રાજ્યનું મુખ્ય શહેર છે. અસલના વખતમાં તે ભીલોના કબજામાં હતું. વલ્લભીવંશના છેલ્લા શિલાદિત્યના કુંવર ગુહાદિત્યને અહીંના ભીલોએ રાજ કરી સ્થાપ્યો હતો. તેની આઠમી પેઢીએ નાગાદિત્ય થયો. તેને રૈયતે મારી નાખ્યો પણ તેના કુંવર આપારાવળે મેવાડનું રાજ્ય સ્થાપ્યું. કેટલાક વંશોના હાથમાં ગાદી બદલાયા પછી હાલ ગાદી મારવાડના રાઠોડ વંશમાં છે. શહેરના છેડા આગળ ડુંગરીની તળેટીમાં રાજાનો મહેલ છે, અને તેની પાછળ ટેકરી ઉપર પ્રખ્યાત ઘડરીઓ ગઢ આવેલો છે.

સાદરા:—સાબરમતીને કિનારે આવેલું એન્જનિસનું સદર સ્ટેશન છે.

અંબાલવાની:—અરવલ્લીના આશુ શિખરની પાસે આરાસુર ડુંગરમાં અંબાલવાનીનું મંદિર છે. તે પવિત્ર મનાય છે, અને ઘણા હિંદુ લોકો ત્યાં જાત્રાએ જાય છે. મંદિરમાં યાત્રાળુઓ જે પૈસા મૂકે છે તે દાંતાનો રાણો લે છે. વળી દાંતાનો રાણો જાત્રાળુઓ પાસેથી કર લે છે.

તારંગા:—અરવલ્લી ડુંગરમાં જોતોનું પવિત્ર ધામ છે. તેમાં તારણ માતાનું અને અજીતનાથ અને સંભવનાથ એ તીર્થંકરોનાં દહેરાં છે. તારણ માતાની મૂર્તિ ઐશ્વર્યે એસાડી હશે એમ લાગે છે. અજીતનાથનું દહેરું કુમારપાળ રાજાએ બંધાવ્યું હતું.

ખેડબ્રહ્મા:—હરણાઈ નદીને તીરે અમદાવાદ-પ્રાંતીજ લાઈનનું છેલ્લું સ્ટેશન છે. તે ઘણા વખતથી પવિત્ર સ્થળ મનાય છે. તેમાં બ્રહ્માનું મંદિર છે. તે ભૂગુ ઋષિએ બંધાવેલું છે એમ કહેવાય છે.

રેવાકાંઠા એન્જનિસ.

સામાન્ય વર્ણન:—નર્મદા એટલે રેવા નદીની પાસે આવેલાં રાજ્યોને રેવાકાંઠા એન્જનિસ કહેવામાં આવે છે. આમાં ગુજરાતની

પૂર્વ સરહદ ઉપર આવેલાં રાજ્યો આવી જાય છે, જેમાંનાં ઘણાં બહુજ નાનાં છે. આ એજન્સિની જમીનને ત્રણ ભાગમાં વહેંચી શકાય. (૧) પૂર્વનો પ્રહાડી પ્રદેશ, (૨) મધ્યનો જંગલનો પ્રદેશ, અને (૩) પશ્ચિમનો ફળદ્રૂપ પ્રદેશ. લગભગ પાંચમા ભાગની જમીન ફળદ્રૂપ છે; બાકીની પહાડી કે જંગલથી છવાયેલી છે. પહાડી અને જંગલના પ્રદેશોમાં બીલ વગેરે અનાય લોકોની વસ્તી વધારે છે. પંચમહાલના કલેક્ટર આ એજન્સિના પોલિટિકલ એજન્ટ ગણાય છે.

પર્વત:— એજન્સિના મધ્ય ભાગમાં ડુંગરોની હાર છે. તે વિંધ્યાચળના ફાંટા છે, અને દક્ષિણમાંના ડુંગર રાજપીપળાના ડુંગરને નામે ઓળખાય છે તે સાતપુડાના ફાંટા છે.

નદીઓ:— મહી અને નર્મદા.

ખનીજ:— ખારીઆ અને સુંથમાં સારા ઈમારતી પથ્થર માલમ પડે છે. છાટાઉદેપુરમાં ચુનો તથા આરસ નીકળે છે. રાજપીપળાના ડુંગરોમાંથી અકીક નીકળે છે.

પેદાશ:— મુખ્ય પેદાશ જંગલની છે. તેમાં મહુડો, સીસમ, સાગ વગેરે અનેક જાતનાં ઝાડ થાય છે. ખેતીમાં મુખ્ય પાક મકાઈ, ડાંગર, કપાસ અને ચણા છે.

અગત્યનાં સ્થળ:—

નાંદોદ:— આ એજન્સિના સૌથી મોટા રાજ્ય રાજપીપળાની રાજધાની છે. જંગલોની પેદાશ બહારગામ મોકલવા માટે રાજ્ય તરફથી નાંદોદથી અંકલેશ્વર સુધી નાના માપની રેલવે બાંધવામાં આવી છે.

લુણાવાડા:— લુણાવાડા સંસ્થાનનું મુખ્ય શહેર છે. લુણાવાડાના રાજ્યકર્તા અણુહીલવાડના સોલંકીઓમાંથી ઉતરી આવેલા છે.

ખંભાત સંસ્થાન.

સામાન્ય વર્ણન:— ખંભાતના અખાત પાસે આવેલા આ સંસ્થાન ઉપર નવાબ રાજ્ય કરે છે, અને ખેડા જિલ્લાના કલેક્ટર

એજન્ટ તરીકે દેખરેખ રાખે છે. જમીનના ત્રણ ભાગ કરી શકાય. (૧) દરીઆકિનારાનો ખારોપાટ, (૨) મધ્યની સાધારણ જમીન, અને (૩) ઉત્તર અને પૂર્વની મહીના કાંઠા પાસેની કાળી જમીન. કાળી જમીનમાં ઘઉં, કપાસ વગેરે થાય છે. મધ્યની જમીનમાં હલકાં અનાજ થાય છે. દરીઆકાંઠાની જમીનમાં કંઈ થતું નથી.

નદીઓ:—મહી અને સાબરમતી.

અગત્યનાં સ્થળ:—

ખંભાત:—ગુજરાતનું પ્રાચીન બંદર ખંભાત આ રાજ્યની રાજધાની છે. એમ મનાય છે કે કાર્તિક સ્વામીએ તારકાસુરને માર્યો ત્યારે દેવોએ ખૂશ થઈ લડાઈની જગાએ સોનાનો જયસ્તંભ દાટ્યો, અને તેની પાસે કાર્તિક સ્વામીએ શિવના લિંગની સ્થાપના કરી દહેરું બંધાવ્યું. તેની પાસે જે નગર વસ્યું તે સ્તંભતીર્થ કહેવાયું. પાછળથી તેનો અપભ્રંશ ખંભાત થયો. અણહીલપુરના રાજાઓના સમયમાં તે અગત્યનું બંદર હતું. શહેરમાં નવાબનો મહેલ, જુમા-મસીદ, હાઇસ્કૂલ, ત્રણ દરવાજા, ન્યાયમંદિર તથા ફેટલીક વાવજોવાલાયક છે. વળી અખાતના ખારા પર દરીઆકિનારાની હવા ખાવાની નોગવાઇ છે.

સુરત એજન્સિ.

સામાન્ય વર્ણન:—સુરત જિલ્લાની પાસે આવેલા રાજ્યોની દેખરેખ સુરતના કલેક્ટરને સોંપવામાં આવી છે અને એ સમૂહને સુરત એજન્સિ કહેવામાં આવે છે. એજન્સિમાં વાંસદા, ધરમપુર, સચીન અને ડાંગના જંગલનાં રાજ્યો છે. એજન્સિના ઘણા ભાગમાં જંગલ છે.

ધરમપુર: સંસ્થાનની વસ્તીનો મોટો ભાગ કાળીપરજનો છે. જમીન પહાડી છે, તેથી ખેતીને અનુકૂળ નથી. અહીંના રાજા સીસોદીઆ રજપુત છે. મુખ્ય વેપાર જંગલની પેદાશ છે

વાંસદા:—રાજ્યની જમીન પહાડી તથા જંગલવાળી છે. ક્રકત છઠ્ઠા ભાગની જમીનમાં ખેતી થાય છે. ઇમારતી કાગો પત્થર જડે છે. મુખ્ય પેદાશ જંગલની છે. રાજ સોલંકી વંશના છે.

સચીન:—સચીનના નવાખ આફ્રિકાના સીદી વંશના છે. તેમના પૂર્વજ મોગલ રાજ્યના દરિઆઈ કાફલાના સરદાર હતા. તેમના તાખામાં દરીઆકાંઠે કુમસ હવા ખાવાનું સ્થળ છે. તે સુરતથી દસ માઈલ દૂર આવેલું છે. રાજવાનીનું શહેર સચીન છે.

જવાર સંસ્થાન.

જવાર સંસ્થાનની દેખરેખ થાણા જિલ્લાના કલેક્ટર રાખે છે. આ રાજ્યમાં જમીન પહાડી અને જંગલથી ભરપૂર છે. રાજ કોળી જાતના છે.

ગવર્નર જનરલના તાખાનાં દેશી રાજ્યો.

વડોદરા રાજ્ય.

સામાન્ય વર્ણન:—

ગુજરાતમાં મોટામાં મોટું દેશી રાજ્ય વડોદરાનું છે. તેના રાજ્યકર્તા ગાયકવાડ કહેવાય છે તે જાતે દક્ષિણી છે. અંગ્રેજ સત્તા સ્થપાઈ તે પહેલાં ગુજરાતના ઘણા ભાગ ઉપર ગાયકવાડની આણ મનાતી. કાઠિઆવાડના અને ખીજા કેટલાક રાજઓ હજી ગાયકવાડને ખંડણી ભરે છે. તેમના રાજ્ય ઉપર દેખરેખ રાખવાને ગવર્નર જનરલ (અથવા વાઈસરોય) તરફથી રેસીડન્ટ વડોદરામાં રહે છે.

વડોદરા રાજ્ય એક જથ્થે આવેલું નથી. તેનો ઘણો ભાગ તળ ગુજરાતમાં અને થોડો ભાગ કાઠિઆવાડમાં છે. આ રાજ્યની હદ ખાલસા મુલક અને ખીજાં દેશી રાજ્યોની હદ સાથે સેળસેળ થએલી છે.

રાજ્યવહીવટની ખાતર રાજ્યના ચાર ભાગ કરવામાં આવ્યા છે, અને તે દરેક પ્રાંત કહેવાય છે. પ્રાંતના નાના ભાગ મહાલ કહેવાય છે. દરેક પ્રાંતના ઉપરી સુબા કહેવાય છે, અને ચારે સુબાના ઉપરી સરસુબા કહેવાય છે. રાજ્યનો વહીવટ અંગ્રેજી રાજ્યની માફક થાય છે. રાજ્યના કાયદા ઘડવા માટે ધારાસભા છે. ગામોના વહીવટ માટે લોકલબોર્ડ અને શહેરોના વહીવટ માટે મ્યુનિસિપાલિટિઓના જેવી ગોઠવણ છે. રાજ્યના સૌથી મોટા અધિકારી દિવાન છે. દિવાનને મદદ કરવા માટે રાજ્યના મુખ્ય અધિકારીઓનું કારોબારી મંડળ છે.

સુધારામાં વડોદરા રાજ્ય આગળ પડતું છે. હિંદુસ્તાનમાં પ્રાથમિક કેળવણી મફત અને ફરજિયાત કરવાની પહેલ કરનાર આ રાજ્યજ છે. વળી ગામોગામ રાજ્ય તરફથી પુસ્તકાલયો કાઢવામાં આવ્યાં છે. રાજ્યમાં ન્યાય અને કારોબારી ખાતાં જુદાં છે.

પ્રાંત:—(૧) કંડી, (૨) વડોદરા, (૩) નવસારી, અને (૪) અમરેલી.

કંડી પ્રાંત.

સીમા:—ઉત્તરે પાલણપુર એજન્સિ, પૂર્વે મહીકાંઠા એજન્સિ, દક્ષિણે અમદાવાદ જિલ્લો, અને પશ્ચિમે અમદાવાદ જિલ્લો તથા પાલણપુર એજન્સિ છે.

નદી:—સરસ્વતી.

સામાન્ય વર્ણન:—આ પ્રાંતની સરહદ અમદાવાદ અને ખેડા જિલ્લા સાથે સેળસેળ થએલી છે. જમીન સપાટ અને કપાસને લાયકની છે.

અગત્યનાં સ્થળ:—

સિદ્ધપુર:—સિદ્ધપુર પવિત્ર સરસ્વતીને તીરે આવેલું છે. અહીંનો રૂદ્રમાળ મૂળરાજ સોલંકીએ બંધાવ્યો હતો, ત્યાર પછી સિદ્ધ-

રાજ જ્યસિંહે તેની મરામત કરાવી હતી. હાલ ફક્ત તેનાં ખંડેર છે. આ પવિત્ર તીર્થ હોવાથી અહીં ઘણાં મંદિર છે. માનું શ્રાદ્ધ કરવા દૂરનાં સ્થળોએથી ઘણા યાત્રાળુઓ અહીં આવે છે.

પાટણ:—ગુજરાતની જુની રાજધાનીનું શહેર વનરાજ આવડાએ વસાવ્યું હતું. સિદ્ધરાજના સમયમાં તે પૂર્ણ કળાએ પહોંચ્યું હતું. અમદાવાદ રાજધાની થયા પછી તેની પડતી થઈ. હાલ તેનાં ખંડેરોમાં રાણીવાવ, સહસ્રલિંગ તળાવ, પંચાસરા પારસનાથ વગેરે છે. પાટણનાં માટીનાં વાસણ, સુડી અને ચપ્પુ હજી વખણાય છે.

વડનગર:—ગુજરાતનું પ્રાચીન શહેર છે. એનું પહેલાંનું નામ આનંદપુર હતું. ત્યારપછી વૃદ્ધનગર થયું. સાતમા સૈકામાં એ આબાદ શહેર હતું એમ ચીનો મુસાફર યવનચંગ (હ્યુ-એન-સંગ) લખી ગયો છે. અહીં કેટલાંક જુનાં મંદિરો જોવા લાયક છે.

મહેસાણા:—અગત્યનું રેલવે જંકશન છે.

બહુચરાજી:—જત્રાનું ધામ છે.

વડોદરા પ્રાંત.

સીમા: ઉત્તરે ખેડા જિલ્લો, પૂર્વે પંચમહાલ જિલ્લો અને રેવાકાંઠા એજન્સિ, દક્ષિણે રેવાકાંઠા એજન્સિ અને ભરૂચ જિલ્લો, અને પશ્ચિમે ભરૂચ જિલ્લો અને ખંભાત સંસ્થાન છે.

સામાન્ય વર્ણન:—આ પ્રાંત સામાન્ય લક્ષણમાં ખેડા જિલ્લાને મળતો છે. તે સપાટ પ્રદેશ છે અને ફળદ્રૂપ છે. કપાસ, તમાકુ અને જાતજાતનાં અનાજ તેમાં થાય છે. પેટલાદ મહાલ સૌથી રસાળ છે.

નદીઓ:—મહી, વિશ્વામિત્રી, ઢાદર અને નર્મદા.

અગત્યનાં સ્થળ:—

વડોદરા:—રાજ્યનું મુખ્ય શહેર વિશ્વામિત્રીને કાંઠે આવેલું છે, અને રેલવે જંકશન છે. શહેરમાં બગીચા, મહારાજના મહેલ,

સંગ્રહસ્થાન, કોલેજ, ન્યાયમંદિર વગેરે ધણાં જોવા લાયક સ્થળો છે. નદી ઉપરનો ઝૂલતો પૂલ ગુજરાતમાં નવાઈ જોવો છે. શહેરની વચ્ચેવચ્ચ માંડવી છે, તે ઉપરથી આખું શહેર દેખાય છે.

ચાંદોદ:—ઝોર અને નર્મદાના સંગમ ઉપર જત્રાનું ધામ છે. ગામમાં દહેરાં એટલાં બધાં હોઈ તેમની સંખ્યાને લીધે કહેવત પડી છે કે “નર્મદામાં કંકર એટલા શંકર.” આસપાસનો બધો પ્રદેશ રમણીય છે. કવિ દયારામનો જન્મ અહીં થયો હતો. ચાંદોદની પાસેજ કરનાળી, અનસૂયા, શુક્રદેવજી, વ્યાસ, ગંગનાથ વગેરે પવિત્ર સ્થાનો ગણાય છે. આખા ગુજરાતમાંથી અહીં જત્રાળુઓ આવે છે. નાનાં વહાણુ નદીમાં આ બધાં સ્થાનોએ ફરી શકે છે, અને આસપાસના પ્રદેશનો માલ લઈ જાય છે.

ઉભોઈ:—ગાયકવાડની રેલવેનું બંકશન છે. તેનો જુનો કિલ્લો મુસલમાનોના પહેલાંના ડાળની હિંદુ કારીગરીનો ખ્યાલ આપે છે. પિલાજી ગાયકવાડે ગુજરાતમાં સૌથી પહેલું આ ગામ તાણે કર્યું હતું. અહીંનાં તાંબાખિત્તળનાં વાસણુ વખણાય છે.

નવસારી પ્રાંત.

સીમા:—ઉત્તરે રેવાકાંઠા એજન્સિ, પૂર્વે ખાનદેશ જિલ્લો, દક્ષિણે સુરત જિલ્લો અને સુરત એજન્સિ, તથા પશ્ચિમે અરબી સમુદ્ર અને સુરત જિલ્લો છે.

સામાન્ય વર્ણન:—આ પ્રાંતની હદ સુરત જિલ્લાની હદ સાથે સેળભેળ થઈ ગઈ છે. પૂર્વ તરફનો પ્રદેશ પહાડી અને જંગલવાળો છે. મધ્યનો પ્રદેશ ફળદ્રૂપ છે અને તેની જમીન સુરત જિલ્લાની સારી જમીનને મળતી આવે છે. દરીઆકાંઠાનો કેટલોક ભાગ ખારો પાટ છે. રસાળ ભાગમાં કલમી આંબા, અનેક જાતનાં ફળ, શેરડી, ડાંગર, કપાસ વગેરે થાય છે. શેરડીને લીધે ગણુદેવી પરગણાનો ગોળ વખણાય છે. મુંબઈ અને ઉત્તર ગુજરાતને ફળફળાદિ આ પ્રાંત અને તેની આસપાસના પ્રદેશોમાંથી પુરાં પાડવામાં આવે છે. આ

પ્રાંત ધણી રીતે સુરત જિલ્લાને મળતો છે. તેમાં પણ કાળીપરબની વસ્તી છે.

પર્વત:—પશ્ચિમે ડુંગરોની હાર છે, તે વિંધ્યાચળના તથા સાતપુડાના કાંટા છે.

નદીઓ:—કીમ, તાપી, પૂર્ણા અને અંબિકા.

અગત્યનાં સ્થળ:—

નવસારી:—પૂર્ણા નદીને કિનારે પ્રાંતનું મુખ્ય શહેર છે. પારસીઓ અહીં ધણા કાળથી વસેલા છે, તેથી તેમની અગિઆરીઓ ધણી છે તથા આતસ બહેરામ છે. અહીં ઉનાળામાં બહુ તાપ પડતો નથી, તેથી ફેટલાદ લોડા હવાફેર કરવા આવે છે. અહીં નાનાં વહાણુ ફરી શકે છે. ગામ બહાર તવંગર અને મોલાદાર પારસીઓની વાડીઓ અને બંગલા આવેલા છે. તેઓ પરદેશથી ધન કમાઈ લાવી પાછા આવી એશઆરામ કરે છે.

સોનગઢ:—ગાયકવાડના રાજ્યનું જીનું રાજધાનીનું શહેર છે. તેના જીનો કિલો જોવા લાયક છે

અમરેલી પ્રાંત.

સામાન્ય વર્ણન:—આ પ્રાંત કાઠિઆવાડમાં જુદે જુદે-કકડે વહેંચાયેલો છે. તેમાં ત્રણ ભાગ મુખ્ય છે. (૧) અમરેલી-સોરઠ-ને પૂર્વ છેડે, (૨) કોડીનાર-સોરઠની દક્ષિણમાં દરીઆકિનારે, અને (૩) ઓખામંડળ-હાલારના વાયવ્ય કિનારે આવેલો દ્વીપકલ્પ. અમરેલીની દક્ષિણની જમીન પહાડી છે. બાકીની જમીનમાં બાજરી, મઠ વગેરે હલકાં અનાજ અને કપાસ થાય છે. કોડીનારનો ઉત્તરનો ભાગ પહાડી છે, અને દક્ષિણે દરીઓ છે, તેથી જમીન સારી નથી. ત્યાંની હવા પણ તંદુરસ્તીને અનુકૂળ આવતી નથી. ઓખામંડળમાં પૂર્વ સરહદ ઉપર નાનું રણ આવેલું છે, તે પંદર માઇલ લાંબું છે; કચ્છના અખાત પાસે તે પાંચ માઇલ પહોળું છે, અને દક્ષિણ તરફ એક માઇલ પહોળું છે. મોટે જીવાળે તેના ઉપર પાણી ફરી વળે છે.

અગત્યનાં સ્થળ:—

અમરેલી—પ્રાંતનું મુખ્ય શહેર ત્યાંના સૈયદ તથા કાઠીઓ પાસેથી મરાઠાઓએ લીધું હતું. તેની પાસેનો પેટામહાલ દામનગર દામાજી ગાયકવાડને લાડીના ઠાકારે પહેરામણીમાં આપ્યો હતો, અને કોડીનાર જુનાગઢના નવાબે આપ્યું હતું.

દ્વારકા:—કાઠિઆવાડના પશ્ચિમ કિનારાનું અંદર ઘણા પ્રાચીન કાળથી જાણીતું છે. મહાભારતના સમયમાં તે શ્રીકૃષ્ણની રાજધાની હતું. અહીં ઘણાં મંદિરો છે. તેમાં દ્વારકાનાથનું મંદિર સૌથી પ્રસિદ્ધ છે. અહીં શારદા પીઠના શંકરાચાર્યની ગાદી છે, તે આદ્ય શંકરાચાર્યની સ્થાપેલી ચાર ગાદીઓમાં સૌથી મોટી છે. દર વર્ષે હજારો જાત્રાળુઓ અહીં આવે છે, અને ગોમતીમાં સ્નાન કરી પવિત્ર થાય છે. ગોમતીમાં નહાવા માટે ગાયકવાડ સરકાર કર લે છે.

પશ્ચિમ હિંદનાં રાજ્યો.

સામાન્ય વર્ણન:—કચ્છ કાઠિઆવાડ અને પાલણપુર એજન્સિનાં રાજ્યોને પશ્ચિમ હિંદનાં રાજ્યો કહેવામાં આવે છે આ રાજ્યો ઉપર ગવર્નર જનરલ (અથવા વાઇસરોય) સાહેબ દેખરેખ રાખે છે અને તેમના તરફથી વહીવટ કરવાને પહેલાં વર્ગનાં રાજ્યોના રેસીડન્ટ, અને ખીજાં રાજ્યોના એજન્ટ દ્વારા ગવર્નર જનરલ તરીકે એક અમલદાર રાજકોટમાં રહે છે. છેલ્લો ન્યાય મેળવવા માટે હાઇ કોર્ટના જેવી જ્યુડિશિયલ કમિશનરની કોર્ટ પણ રાજકોટમાં છે. આ રાજ્યોનો વહીવટ પહેલાં મુંબઇ ઇલાકાના ગવર્નરને હસ્તક હતો.

કાઠિઆવાડ.

સીમા:—ઉત્તરે કચ્છનો અખાત અને કચ્છનું રણ, પૂર્વે અમદાવાદ જિલ્લો અને ખંભાતનો અખાત, તથા દક્ષિણે અને પશ્ચિમે અરબી સમુદ્ર આવેલો છે.

દેખાવ:—કાઠિઆવાડ કચ્છના અખાત અને ખંભાતના અખા-
તની વચ્ચે આવેલો દ્વીપકલ્પ છે. તળ ગુજરાતથી નળકંઠાના પ્રદેશથી
જુદો પડે છે. કોઈ કાળે કાઠિઆવાડ બેટ હશે. આ દ્વીપકલ્પમાં
અમદાવાદ જિલ્લાનો ઘંધુકા તાલુકો અને ઘોઘા મહાલ ખાલસા
મુલક છે. અમરેલી, કોડીનાર અને ઓખામંડળ વડોદરા રાજ્યના
તાબામાં છે, તથા દીવ બેટ ફીરંગીઓના કબજામાં છે. આ ભાગો
સિવાયના મુલકનું વર્ણન અહીં કરીશું.

મધ્યતો પ્રદેશ પહાડી અને ઉત્તર તરફનો પ્રદેશ રણ પાસે
હોવાથી વેરાન છે. દરીઆ પાસેનો મુલક ખારોપાટ છે. ગીરનારની
દક્ષિણે ગીરનું જંગલ છે. સિંહ આ જંગલમાંજ માલમ પડે છે.
આકીની જમીન ગોરાકુ છે. મુખ્ય પાક કપાસ, બાજરી, મઠ અને
હલકાં અનાજ છે.

પહાડ:—

ગીરનાર:—જુનાગઢની પાસે આવેલો છે અને તે કાઠિઆવાડ-
માં સૌથી ઉંચો છે. આ ડુંગરમાં અંબામાતા, ગોરખનાથ, ઓઘડ-
શિખર, ગુરુ દત્તાત્રય, અને કાળિકા શિખર એ પાંચ શિખરો
મુખ્ય છે. પર્વતો ઉપર જોનોનાં દહેરાં અને કેટલાક કુંડ છે. તેમાં
દામોદર કુંડ સૌથી પવિત્ર ગણાય છે. બલરામનાં રાણી રેવતીના
નામનો રેવતી કુંડ ત્યાંથી થોડોજ દૂર છે. ગીરનારનું ખીજું નામ
રેવતાચળ પણ રેવતી ઉપરથી પડેલું છે. મૌર્યવંશના ચક્રવર્તી
પ્રિયઃશી અશોકની ધર્મધોષણવાળો પ્રખ્યાત શિલાલેખ આ
પર્વત ઉપર છે. વળી ગીરનારની પાસે બંધ બાંધીને નહેરો કરવા
માટે પ્રાચીન સમયમાં સુદર્શન તળાવ બાંધવામાં આવેલું, તેનો
શિલાલેખ પણ આ પહાડની હદમાં છે.

શેત્રુંજો:—પાલિતાણાની પાસે છે. તેના ઉપર જોનોનાં સુંદર
દહેરાં છે.

નદીઓ:—કાઠિયાવાડની નદીઓ નાની છે; કારણ કે તેનો ઉચ્ચ પ્રદેશ મધ્યમાં છે અને ત્યાંથી ચારે બાજુએ નદીઓ વહે છે. કેટલીકનાં પાણીનો ઉપયોગ બંધ બાંધીને કરવામાં આવે છે. તળ ગુજરાતની સાધારણ નદી જોડે સરખાવી શકાય એવી મોટી નદી તેમાં એકે નથી. ભાદર, શેત્રુંજી અને મચ્છુ એ મુખ્ય નદીઓ છે.

જળાશયો:—ઉત્તર અને ઈશાનની જમીનમાં ખાર ભળેલો છે, તેથી ત્યાંના કુવાનું પાણી થોડું ઘણું ખારાશવાળું હોય છે. ઘણું-ખરું દરેક કસ્ટા કે ગામમાં તળાવ હોય છે, પણ ઘણાંખરાં તળાવ ચૈત્ર-વૈશાખમાં સુકાઈ જાય છે, તે સમયે કુવાનો ઉપયોગ કરવામાં આવે છે. કેટલાંક ગામમાં તળાવ મોટાં છે. નળ સરોવર સંબંધી આગળ કહેવામાં આવ્યું છે. તે ઉપરાંત નૈર્ઋત્ય કાણમાં માધુપુરની પાસે નળના જેવાંજ દેખાતાં બે સરોવર છે તે બન્ને ઘેર કહેવાય છે; એક અજકનો અને બીજો અમરાપુરનો.

કિનારો:—કાઠિયાવાડ જેવો ખાંચાવાળો કિનારો આખા હિંદુસ્તાનમાં બીજા કોઈ પ્રદેશમાં નથી. ઘણા પ્રાચીન સમયથી અહીંના લોકો પરદેશો જોડે વહાણ મારફત વેપાર ખેડતા.

ઉત્તરે કચ્છનો અને પૂર્વે ખંભાતનો અખાત છે.

ખાડીઓ:—હુંસતાલ ખાડી કચ્છના અખાતમાં છે ને બે ભાગે વહેંચાએલી છે:—એક કચ્છની અને બીજા હુલાઈ ખંભાતના અખાતમાં ભાવનગરની, સુંદરાઈની, ઘોળેરાની અને ઘોઘાની ખાડીઓ મુખ્ય છે. ભાવનગરની ખાડી વાંટી અને જોખમકારી છે, પણ હમણાં તેને ભાવનગર રાજ્ય તરફથી સુધારવામાં આવે છે, અને તેમાં નાની સ્ટીમરો આવી શકે છે. સુંદરાઈની ખાડી ભાવનગરની ઉત્તરે આઠ માઇલ ઉપર છે.

બંદરો:—કચ્છના અખાત ઉપર વેવાનીઆ, જોડીઆ, બેરી, સાલીઆ એ મુખ્ય બંદરો છે. ઘોળેરા, ભાવનગર અને ઘોઘા એ

ખંભાતના અખાતમાં, અને મહુવા, જનકરાખાદ, વેરાવળ, માંચરાળ, નવીખંદર, પૌરખંદર, એ અરબી સમુદ્રમાં ખંદર છે.

ખેટ:—

પીરમ:—ઘોઘાની દક્ષિણે નાનો સાંકડો ખેટ છે.

શીઅલ:—જનકરાખાદની પૂર્વે પોણા માઇલ લાંબો અને અડધો માઇલ પહોળો છે.

દીવ:—વાંકાચુંકા ૭ માઇલ લાંબો અને અઠી માઇલ પહોળો ખેટ છે.

શંખોદ્ધાર—ઓખામંડળની પૂર્વમાં આઠ માઇલ લાંબો છે.

ખનીજ:—તૈર્ક્કત્ય કાંઠે અને મધ્ય ભાગમાં બહુ જાતના પથ્થર મળે છે પૌરખંદર અને ધ્રાંગદ્રાના પથ્થર વખણાય છે. ખીજી જાતના પથ્થર અને આરસપહાણુ પણ નીકળે છે. કેટલાક ભાગમાં મીઠું પકવવામાં આવે છે. રણમાં અને ભાલમાં ઘાપણુ મળી આવે છે.

જંગલો:—ગીરનું જંગલ ૬૦ માઇલ લાંબું અને ૩૦ માઇલ પહોળું છે. તેમાં અનેક જાતની વનસ્પતિ મળી આવે છે. બર્ડનું જંગલ પ્રમાણમાં નાનું છે. સિંહ હવે ફક્ત ગીરના જંગલમાંજ માલમ પડે છે.

રાજ્યવહીવટ:—કાઠિઆવાડમાં ઘણું નાનાં રાજ્યો તથા થોડાં મોટાં રાજ્યો મળી લગભગ બસો રાજ્યો છે. દરેક રાજ્યનો વહીવટ તેના રાજા કરે છે. મોટાં રાજ્યોને વહીવટની પુરી સત્તા છે, અને નાનાં રાજ્યોને કેટલીક સત્તા ઓછી છે. આ રાજ્યો ઉપર દેખરેખ રાખવી સહેલી પડે તેથી તેના પૂર્વ કાઠિઆવાડ અને પશ્ચિમ કાઠિઆવાડ એમ મોટા ભાગ પાડી તે દરેકના પાછા બે ભાગ પાડી કુલ ચાર ભાગ કરવામાં આવ્યા છે. આ ચાર ભાગ ઝાલાવાડ, ગોહિલવાડ, સોરઠ અને હુલાર છે. પહેલાં આખા કાઠિઆવાડ ઉપર ગાયકવાડની સત્તા હતી. હજી ઘણાં રાજ્યો ગાયકવાડને અંગ્રેજ સરકારની મારફત ખંડણી ભરે છે. વળી તેઓ અંગ્રેજ સરકારને પણ

ખંડણી ભરે છે. પહેલાં કાઠિઆવાડનું નામ સારાણૂ હતું. પૈશ્વાના સમયમાં કાઠી લોકોના નામ ઉપરથી તેનું નામ કાઠિઆવાડ પડ્યું હતું. હવે તેનો એકજ ભાગ સૌરાણૂ ઉપરથી સોરઠ કહેવાય છે.

ઝાલાવાડ.

સામાન્ય વર્ણન:—પૂર્વ કાઠિઆવાડના ઉત્તરના પ્રાંતનું નામ ઝાલા રજપુતો ઉપરથી પડ્યું છે. હરપાળને કરણધેલાએ નોકરીના બદલામાં મોટી જગીર આપી તે મુલક ઝાલાવાડ કહેવાયો. આ પ્રાંતનાં મોટાં રાજ્યો ધ્રાંગદ્રા, લીમડી, વઢવાણ, લખતર વગેરે ઝાલા રજપુતોના કબજામાં છે.

અગત્યનાં સ્થળો:—

ધ્રાંગદ્રા:—તેજ નામના રાજ્યનું મુખ્ય શહેર છે. અહીંના પથર ઇમારત બાંધવાના કામમાં આવે છે.

વઢવાણ:—વઢવાણ રાજ્યનું મુખ્ય શહેર અને પ્રાંતનું સદર સ્ટેશન છે. અહીંની હવા સુકી છે અને તંદુરસ્તી માટે સારી છે. રૂના પાકની મધ્યમાં આવેલું હોવાથી રૂનો વેપાર સારો ચાલે છે. સુતરાઉ કાપડની મીલ અને કેટલાંક જીન છે. રાણકદેવી અહીં ભોગાવોને કિનારે સતી થએલી તેની દેવડી છે. કવીશ્વર દસપતરામનો જન્મ અહીં થયો હતો.

ગોહિલવાડ.

સામાન્ય વર્ણન:—ઝાલાવાડની દક્ષિણે આવેલા આ પ્રાંતનું નામ ગોહિલ રજપુતો ઉપરથી પડ્યું છે. ભાવનગર, પાલિતાણા, લાઠી વગેરેમાં ગોહિલ વંશના રાજ્યકર્તા છે.

અગત્યનાં સ્થળો: -

ભાવનગર:—રાજ્યનું મુખ્ય શહેર અને બંદર છે. રાજ્ય તરફથી ખાડી સાફ કરાવવામાં આવે છે, તેથી બંદરનો વેપાર વધ્યો છે. કાપડસુતરની મીલ અને જીનો છે. સામળદાસ કોલેજ,

દક્ષિણામૂર્તિલવન, રાજ્યમહેલો અને ડુંગરોમાંનું સરોવર જોવા લાયક છે.

પાલિતાણા:—રાજ્યનું મુખ્ય શહેર શેત્રુંજી પહાડની તળેટીમાં આવેલું છે. ડુંગર ઉપર કારીગરીવાળાં જૈન દેરાસરો છે.

લાડી:—કલાપોની સંઘાથી લખનાર રાજકવિ સુરસિંહજીનું ગામ છે.

સોરઠ.

સામાન્ય વર્ણન:—

પશ્ચિમ કાઠિઆવાડની દક્ષિણનો ભાગ સોરઠ કહેવાય છે. જુનાગઢ, પૌરબંદર અને જાફરાબાદ એ મુખ્ય રાજ્યો છે. જુનાગઢની હદમાં આવેલો નાધેરનો મુલક ઘણો રસાળ છે.

અગત્યનાં સ્થળ:—

જુનાગઢ:—ગીરનારની તળેટીમાં આવેલું ઘણું જીનું શહેર છે. હાલના રાજકર્તા નવાબ છે; તે બાબી વંશના છે. નવાબ સાહેબનો મહેલ, બાઉદીન કોલેજ, રાખેંગારનો મહેલ અને પાસે ગીરનાર પર્વત જોવા લાયક છે. નરસિંહ મહેતા જુનાગઢના વતની હતા. તેમનો ચારો ગામમાં છે.

જુનાગઢના નવાબ અંગ્રેજ સરકારને તથા ગાયકવાડને ખંડણી ભરે છે. કાઠિઆવાડનાં ૧૩૪ રાજ્યો જુનાગઢના નવાબને ખંડણી ભરે છે.

સોમનાથ પાટણ:—ઘણું પ્રાચીન શહેર અને જાત્રાનું ધામ છે. તે સોમનાથના મંદિરને લીધે પ્રખ્યાત છે. આ મંદિરની મૂર્તિને મહુમદ ગોઝનીએ તોડી હતી. મંદિરની પાસે શ્રીકૃષ્ણના જીવનની સાથે સંબંધ રાખતાં કેટલાંક સ્થાન છે, તેમાં શ્રીકૃષ્ણ સ્વધામ ગયા તે સ્થાન તથા ત્રણ નદીઓના સંગમ પાસે તેમને અગ્નિસંસ્કાર કરેલા તે સ્થાન અગત્યનાં છે. કેટલાક તેને દેવપાટણ કે પ્રભાસ-પાટણ કહે છે.

વેરાવળ:—સોમનાથની પાસે બંદર છે. તે મારફત ધણો વેપાર ચાલે છે.

પોરબંદર:—પોરબંદર રાજ્યની રાજધાની અને બંદર છે. તેને મુદામાપુરી પણ કહેવામાં આવે છે.

બરેલાખાદ:—દક્ષિણ કિનારા ઉપર બંદર છે. તે જંજીરાના સીદી નવાબના તાબામાં છે.

હાલાર.

સામાન્ય વર્ણન:—પશ્ચિમ કાઠિઆવાઠની ઉત્તરે આ પ્રાંત આવેલો છે. તેમાં ધણાં રાજ્યો જાહેજ રજપુતોનાં છે. તેમાં નવાનગર, મોરબી, રાજકોટ, અને ગાંડળ મુખ્ય છે. કાઠિઆવાડમાં સત્તા જમાવનાર આ વંશના ‘જમ’-‘હાલા’ ઉપરથી આ ભાગ હાલાર કહેવાય છે.

અગત્યનાં સ્થળ:

નવાનગર:—નવાનગર રાજ્યની રાજધાની છે. અહીંના રાજા ‘જમ’ કહેવાય છે. શહેરમાં કોઠા તથા લખોટામહેલ જોવા લાયક છે. આખા કાઠિઆવાડમાં અહીંના લોક સહેલાણી ગણાય છે. આ રાજ્યની હદના દરીઆમાંથી પહેલાં સારાં મોતી નીકળતાં હતાં. અહીંના રાજાની અટક ઉપરથી આ શહેર જામનગર પણ કહેવાય છે.

રાજકોટ:—પશ્ચિમ હિંદનાં રાજ્યોનું સદર સ્ટેશન છે અને રાજકોટ રાજ્યની રાજધાની છે. શહેરમાં સંગ્રહસ્થાન, રાજકુમાર કોલેજ, રાજાઓના ઉતારા વગેરે જોવા લાયક છે.

મોરબી:—મોરબી રાજ્યની રાજધાની મચ્છુ નદીને કિનારે આવેલું છે. મચ્છુને બંધ બાંધીને તેના પાણીનો ઉપયોગ કરવામાં આવે છે. મણિમંદિર, ઝૂલતો પૂલ, રાજ્યની આકિસો અને મચ્છુના પૂલ પાસેનો ભાગ જોવા લાયક છે.

પાલણપુર એજન્સિ.

સીમા:—ઉત્તરે રજપુતાના, પૂર્વે મહીકાંડા એજન્સિ, અગ્નિ કાશ્યમાં વડોદરા રાજ્યનો કડી પ્રાંત, દક્ષિણે ઝીંજુવાડા સંસ્થાન, અને પશ્ચિમે કચ્છનું રણ છે.

સામાન્ય વર્ણન:—

આ એજન્સિ રણની પાસે આવેલી હોવાથી રેતાળ અને ખારોપાટ જમીન ઘણી છે. આખો પ્રદેશ ઘણે ભાગે વેરાન છે. બનાસ અને સરસ્વતી એ બે મુખ્ય નદીઓ છે. ખેતી થાય છે તેવી જમીન ગોરાહુ અને કાળી છે. હવા ઘણે ભાગે સુકી છે એટલે ઉનાળામાં ઘણો તાપ અને શિયાળામાં ઘણી ટાઢ પડે છે. હલકી જાતનાં અનાજ ગોરાહુ જમીનમાં અને ઘઉં અને કપાસ કાળી જમીનમાં થાય છે. અહીંના કાંકરેજ પરગણાના બળદ વખણાય છે અને તે કાંકરેજ કહેવાય છે. આ એજન્સિ અમદાવાદ જિલ્લાથી બમણી છે અને તેમાં તેર રાજ્યો છે, જેમાં પાલણપુર અને રાધનપુર મુખ્ય છે.

અગત્યનાં સ્થળ:—

પાલણપુર:—પાલણપુર સંસ્થાન અને એજન્સિનું મુખ્ય શહેર છે. તેનું જીનું નામ પ્રદહુદન પાટણ હતું, અને તેને આબુના પરમારે વસાવ્યું હતું. પહેલા સૈકામાં તે ઉજ્જડ થયું હતું તેને પાલ-નસી ચોહાણે ફરી વસાવ્યું તેથી તે પાલણપુર કહેવાયું. અહીંના રાજ્યકર્તા મુસલમાન છે અને તે દિવાન કહેવાય છે.

રાધનપુર:—રાધનપુર સંસ્થાનનું મુખ્ય શહેર છે. હાલ તે આબી વંશના મુસલમાન રાજકર્તાના હાથમાં છે. આબી વંશનો મૂળ પુરુષ હુમાયુ સાથે હિંદુસ્તાનમાં આવ્યો હતો.

કચ્છ.

સીમા:—ઉત્તરે કચ્છનું મોટું રણ અને તેને બીજે પાર સિંધ, પૂર્વે કચ્છનું રણ અને તેને બીજે પાર પાલણપુર એજન્સિ, દક્ષિણે

કચ્છનું રણ, કચ્છનો અખાત, અને તે બન્નેની સામી બાજુએ કાઠિ-
આવાડ, અને પશ્ચિમે અરબી સમુદ્ર છે.

સામાન્ય વર્ણન:—

કચ્છનો અર્થ દરીઆકિનારાનો પ્રદેશ થાય છે. આ ભાગ અત્યાર સુધી જોએલા બીજા ભાગો કરતાં જુદોજ પડે છે. દેશના બીજા ભાગોથી જાણે જુદો રહેવાજ સર્જ્યો ન હોય તેમ તે રણ અને સમુદ્રથી ઘેરાઈને એક ટાપુ જેવો બન્યો છે. વચ્ચેનો ભાગ રેતાળ છે. દરીઆકિનારાની પાસેનો કેટલોક ભાગ ખારોપાટ છે, અને બાકીની દક્ષિણ તરફની જમીનમાં ખેતી થઈ શકે છે. તેમાં હલકી જાતનાં અનાજ તથા કપાસ અને ઘઉં થાય છે. કચ્છમાં પાણીની ઘણી તાણ છે; નદીઓ નાની છે. ઉપલી જમીન છિદ્રાળુ હોવાથી તળાવોમાં પાણી રહી શકતું નથી, અને ઘણાં તળાવ ઉના-
ળામાં સુકાઈ જાય છે. વહેળાઓનું પાણી પીવા લાયક નથી અને ઉનાળામાં ટોરને માટે પણ ખારું હોવાથી નકામું છે. નદીના ભાદાની રેતી ખોદવાથી નીકળતું પાણી સારું હોય છે. ખડકોમાં થોડું ખોદ-
વાથી પાણી મળે છે. ઘણા કુવા ૧૫ થી ૨૫ ફુટ ઉંડા હોય છે. તેમાં સારું પાણી હોય છે.

ઘંટીનાં પડ કરવા લાયક પથ્થર તથા ડોકાવાન આરસ જેનો ઉપયોગ મોગલ બાદશાહના મહેલોમાં જાતજાતના રંગની રચના કરવામાં થયો છે તે મળી આવે છે. થોડો ઈમારતી પથ્થર પણ નીકળે છે. કેટલીક જગાએ વનસ્પતિ અને પ્રાણીઓના અવશેષ (ફોસીલ) મળી આવે છે તેમાં જળચરના અવશેષ ઘણા છે. આ અવશેષ આફ્રિકાનાં પ્રાણીઓને મળતા આવે છે.

કચ્છમાં બહુ ઝાડ નથી. ગામોની પાસે લીમડો, પીપળો અને બાવળ જોવામાં આવે છે. આમલી અને વડ ઠાક ઠેકાણે હોય છે. દરીઆ-
કિનારે નાળિયેરી અને ખજૂરી ઉછેરવામાં આવે છે.

કચ્છી ઘોડા ઘણા કાળથી વખણાતા આવ્યા છે. હાલ તેની ઓલાદ વધારવાનું કામ લગભગ બંધ પડ્યું છે. ગધેડાંમાં કચ્છી અને સિંધી એમ બે જાતનાં માલમ પડે છે. સાંઢણી પણ કચ્છની વખણાય છે.

બીજા પ્રદેશોની માફક કચ્છમાં રેલવે લાઇન નથી. ત્યાં જતા-આવતા મુસાફરોને જુની રીતે મુસાફરી કરવી પડે છે. ગુજરાત-માંથી જતા મુસાફરો કાઠિઆવાડનાં બંદરોથી વહાણમાં જાય છે.

કચ્છના રાજકર્તા 'મહારાવ' કહેવાય છે. તેમના તાબા નીચે ૧૩૭ સરદારો છે. તે તેમના મુલકમાં સ્વતંત્ર છે, અને તે મહારાવના લાયાતો છે. પટાવતની પદ્ધતિની માફક આ લાયાતો જરૂરને વખતે લશ્કર પુરું પાડવા બંધાએલા છે. મહારાવ તથા આ લાયાતો જાડેજી વંશના છે. જાડેજી મૂળ સિંધમાંથી આવ્યા હતા. કચ્છમાં લગભગ સોળ હજાર જાડેજી રજપુતો છે.

રણુ સિવાય કચ્છનો વિરતાર અમદાવાદ જિલ્લાથી બમણો છે, પણ વસ્તી લગભગ અડધી છે. લોકો સાહસિક છે અને પરદેશમાં જઈ વેપાર ખેડે છે.

અગત્યનાં સ્થળ:—

ભુજ:—રાજધાનીનું શહેર છે. ઇ. સ. ૧૫૪૮ માં રાવ ખેંગારજીએ તેને રાજધાની બનાવ્યું ત્યાં સુધી જાણીતું નહોતું. રાવ લાખાનો મહેલ, પ્રાગમલજીનો મહેલ, હાઇસ્કૂલ, ભુજંગનું મંદિર, વગેરે જોવા લાયક છે. અહીંનું ચાંદીનું નકશીકામ પણ વખણાય છે.

માંડવી:—દક્ષિણ કિનારે બંદર છે. તેને રાવ ખેંગારજીએ ઇ. સ. ૧૫૮૧ માં વસાવ્યું હતું. કચ્છનું આ મુખ્ય બંદર છે અને તેની પાસે દીવાદાંડી છે.

અંબાર:—કચ્છના અખાતના ઇશાન કોણના કિનારાથી ૭

માધવ દૂર છે. ભુજ જનારા અહીંથી જાય છે. તેનો વેપાર મુંબઈ અને બીજાં બંદરો સાથે ચાલે છે.

સ્વતંત્ર મુલક.

‘ફીરંગી લોકોના કબજામાં કાઠિયાવાડની દક્ષિણે આવેલો દીવ એટ, અને સુરત જિલ્લાની દક્ષિણે આવેલું દમણ પરગણું છે. આ મુલક અંગ્રેજ સરકારના તાબામાં નથી. યુરોપની અંદર આવેલા પોર્ટુગલ દેશના તાબામાં એ મુલક છે. દમણ અંદર છે અને તેના તાબાનું નગરહુવેલી પરગણું ઘણું રસાળ છે.

કૃતિ.

૧. ગુજરાતનો રૂપરેખા બતાવનારો નકશો દોરી તેમાં જિલ્લા અને દેશી રાજ્યોની હદ બતાવો.

૨. નંબર પહેલાના નકશામાં ખાલસા મુલક લાલ રંગથી, વાઘસિરોય સાહેબની હકુમતનાં દેશી રાજ્યો ભુરા રંગથી, ગવર્નર સાહેબની હકુમતનાં દેશી રાજ્યો પીળા રંગથી, અને સ્વતંત્ર મુલક લીલા રંગથી બતાવો.

૩. ગુજરાતની ભૂરચના બતાવનારો માટીનો નકશો બનાવો.

૪. ગુજરાતની રેલવે બતાવનારો નકશો તૈયાર કરો. તેમાં અગત્યનાં મથકનાં નામ લખો.

૫. ગુજરાતના નકશાની રૂપરેખા દોરી તેમાં સ્થળ પ્રમાણે મુખ્ય પેદાશ લખો; અથવા ચીતરીને અગર બીજી રીતે બતાવો.

મુંબઈ પરાં વિભાગ.

ઈલાકાની રાજ્યધાની મુંબઈ શહેરની વસ્તી દિવસે દિવસે વધતી ગઈ, એટલે લોકો મુંબઈની આસપાસ પરાં વસાવીને રહેવા લાગ્યા. આ પરાં પહેલાં થાણા જિલ્લામાં ગણાતાં હતાં. રાજ્યવહીવટની અનુ-

કૂળતા ખાતર આ પરાં અને મુંબઈ ખેટની ઉત્તરનો કેટલોક ભાગ એકઠો લાઈને એક જુદોજ વિભાગ પાડવામાં આવ્યો છે તેને મુંબઈ પરાં વિભાગ કહે છે. આ વિભાગમાં એકજ જિલ્લો આવેલો છે અને તે જિલ્લાનું નામ મુંબઈ પરા જિલ્લો છે. વિભાગના ઉપરી કલેક્ટર છે. જિલ્લા તરીકે તેમજ વિભાગ તરીકે આ મુલક સૌથી નાનો છે.

આ વિભાગ દરીઆકિનારે આવેલો છે, તેથી જમીન ઘણે ભાગે ખારોપાટ છે. નાળિયેરી, તાડ વગેરે મુખ્ય વનસ્પતિ છે. આ વિભાગમાં રહેનારા લોકોનો રોજગાર મુંબઈમાં છે. તેમને જવું આવવું સુગમ પડે તેથી થોડે થોડે અંતરે રેલવે ટ્રેકનો દોડ્યા કરે છે. દરરોજના જનારઆવનારને ખાસ મોંઘા દરે મહીનાના કે તેથી વધારે મુદતના પ્રાસ આપવામાં આવે છે, તેથી તેમને દરરોજ ટિકિટ કરાવવી પડતી નથી.

અગત્યનાં સ્થળા:—

વાંદરા:—વિભાગનું સૌથી મોટું શહેર મુંબઈથી નવ માઈલ દૂર છે. મુંબઈના માંસાહારી લોકોને અહીંથી માંસ પુરું પાડવામાં આવે છે. શહેરમાં મ્યુનિસિપાલિટિ છે. તે શહેરનું આરોગ્ય તેમજ ખીજી બાબતોનો વહીવટ કરે છે.

સાંતાક્રુઝ:—મધ્યમ વર્ગના લોકોનું પડે છે. અહીં મુંબઈના જેવી ગીચ વસ્તી નથી તેમજ માળા જેવાં ઘર નથી, તેથી તંદુરસ્તી ખાતર કેટલાક લોકો અહીં રહી કામઘંઘા માટે મુંબઈ અવરજવર કરે છે.

કુર્લા:—જી. આઈ. પી. લાઈન ઉપરનું પડે છે. મુંબઈ શહેરની વધતી જતી વસ્તીને રહેવાની જગા પુરી પાડવા માટે કેટલીક યોજના થાય છે, તેને અંગે મધ્યના ભાગની વસ્તીને ઘંધારોજગારનાં સ્થાનોએ જવું આવવું ફાવે, તે માટે અહીંથી પૂર્વ પશ્ચિમ એક વધારાની રેલવે લાઈન નાખવામાં આવે છે.

મુંબઈ શહેર.

મુંબઈ પરાં વિભાગની દક્ષિણે મુંબઈ શહેર આવેલું છે. તે ઇલાકાની રાજ્યધાની છે. તે એકે વિભાગમાં ગણાતું નથી, પણ તેનો વહીવટ તેના કલેક્ટર મારફત જુદો થાય છે. ન્યાય મેળવવા માટે હાઈ કોર્ટ, વિદ્યાર્થીઓના ઉચ્ચ લણતર સંબંધી વહીવટ કરનાર યુનિવર્સિટી, અને ઇલાકાના ગવર્નર સાહેબની ઓફિસ અહીં છે.

મુંબઈ બેટ ઉપર વસેલું છે અને તે પશ્ચિમ હિંદુસ્તાનનું સૌથી મોટું બંદર અને બ્રિટિશ રાજ્યમાં ફક્ત લંડનથીજ ઉતરતું બીજા નંબરનું શહેર છે. હિંદુસ્તાનમાં તે પહેલા નંબરનું શહેર છે. તેનું બારું પણ તેને દુનીઆનાં સારાં બંદરોમાં ઉચ્ચ પંક્તિ અપાવે તેવું છે. આ બારામાં આગબોટોને રહેવાને માટે ડક્કા બાંધેલા છે. તેમાં આખી દુનીઆનાં બંદરોએથી આવેલી આગબોટો લંગર કરે છે. વસ્તી પણ દરેક જાતના લોકોની પરચુરણ છે, પણ દક્ષિણીઓ અને ગુજરાતીઓ મોટે ભાગે છે.

મુંબઈ બેટની અગલ્ય પહેલાં હાલના જેટલી નહોતી. તે નાના નાના કેટલાક ટાપુઓનો સમૂહ હતો, અને તેમાં માછીમારો રહેતા. પછી તે ફીરંગી લોકોના હાથમાં આવ્યો. તે સમયે પણ તે અગત્યનું મથક ગણાતું નહોતું. ફીરંગી રાજ્યે પોતાની કુંવરી ઇંગ્લેન્ડના રાજા ચાર્લ્સ બીજાને પરણાવી અને મુંબઈ બેટ પહેરામણીમાં આપ્યો. ચાર્લ્સ રાજ્યે તે બેટ એક વર્ષના લગભગ સો રૂપીઆ લેખે ઇસ્ટ ઇન્ડિયા કંપની નામની હિંદુસ્તાન જોડે વેપાર કરનારી અંગ્રેજ પેઢીને ભાડે આપ્યો. હાલ ત્યાં નાનું સરખું મકાન મહીને સો રૂપીઆ આપતાં ભાડે મળતું નથી. કંપનીના કબજામાં આવ્યા પછી મુંબઈનું નસીબ બદલાયું; જુદા જુદા બેટોની વચ્ચે જમીન પૂરીને હવે એક મોટો બેટ બનાવવામાં આવ્યો છે, આ બેટને સાષ્ટી બેટ જોડે પૂલથી જોડવામાં આવ્યો છે અને સાષ્ટી બેટને પૂલથી દેશની બીજી જમીન સાથે જોડવામાં આવ્યો છે, આ પૂલો ઉપર


થઇને રેલવે જાય છે એટલે વ્યવહાર રીતે હવે મુંબઈ શહેર બેટ જેવું લાગતું નથી.

કાપડ વણવાની મીલો, જાતજાતનાં કારખાનાં અને બંદરના વેપારને લીધે લોકોને રોજી મળે છે તેથી વસ્તી ઘણી છે. કેટલો ભાગ, જુદી જુદી એઝિસો, ગોદીઓ, ટંકશાળ, એપોલો બંદર, સંગ્રહ-સ્થાન, ચોપાટી, વિક્ટોરિઆ બાગ વગેરે ઘણાં જોવા લાયક સ્થળ છે. શહેરની અંદર જવા આવવા માટે વિજ્ઞાની દ્રામ ચાલે છે તથા થોડે થોડે અંતરે રેલવે ટ્રેઇન દોડાવવામાં આવે છે.

મધ્ય વિભાગ.

સીમા:—ઉત્તરે ગુજરાત અને માળવા, પૂર્વે મધ્યપ્રાંત, વરાહ અને નિઝામનું રાજ્ય, દક્ષિણે દક્ષિણ વિભાગ અને પશ્ચિમે દક્ષિણ વિભાગ અને ગુજરાત આવેલા છે.

સામાન્ય વર્ણન:—મધ્ય વિભાગ મહારાષ્ટ્રનો એક ભાગ છે. તેની ભાષા મરાઠી છે. તેમાં છાપવા માટે અને લખવા માટે જુદી જુદી લિપિ વપરાય છે. છાપવા માટેની બ્રાજ્ઞોદ્ધ અને લખવા માટેની લિપિ મોડી કહેવાય છે. ઘણા પહેલાંના વખતમાં શાલિવાહન કરીને એક પરાક્રમી રાજા થઇ ગયો, તે મહારાષ્ટ્ર ઉપર રાજ્ય કરતો હતો. તેના ઉપરથી મહારાષ્ટ્રમાં શાલિવાહનનો શક ચાલે છે. ત્યાર પછી કેટલાક વંશ થયા. અલાઉદ્દીનના સમયમાં જે વખતે ગુજરાત મુસલમાનોના કબજામાં ગયું, તેજ અરસામાં મહારાષ્ટ્ર પણ મુસલમાનોના કબજામાં ગયું. સત્તરમા સૈકાના મધ્યમાં શિવાજી મહારાજનો ઉદય થયો. તેમણે મુસલમાનોને દક્ષિણમાંથી હાંકી કાઢી સ્વરાજ્ય સ્થાપ્યું. કેટલોક વખત મરાઠી રાજ્યની સત્તા શિવાજી મહારાજના વંશજોના હાથમાં રહી, અને ત્યાર પછી તેમના બાહ્ય પ્રધાન પેશ્વાઓના હાથમાં સત્તા ગઈ. પેશ્વાઓ પાસેથી સત્તા અંગ્રેજ સરકારના હાથમાં આવી.



G.O.B.D.

આ વિભાગને દક્ષિણ પણ કહેવામાં આવે છે. ભૂરચનાનો નકશો જુઓ. આ પ્રદેશ ગુજરાતની માફક સપાટ મેદાન અને નિચાણનો પ્રદેશ નથી, પણ પહાડી ઉચ્ચ પ્રદેશ છે. પશ્ચિમ તરફ સહ્યાદ્રિનો ભાગ સૌથી ઉંચો છે, અને ત્યાંથી પૂર્વ તરફ જતાં ઉંચાઈ ધીમે ધીમે ઘટતી જાય છે.

વરસાદ:—અરબી સમુદ્ર તરફથી ભેજવાળો પવન આવે છે. તે સહ્યાદ્રિથી અટકી જાય છે અને સહ્યાદ્રિની પશ્ચિમે ઘણો વરસાદ પડે છે; પણ તેની પૂર્વે મધ્ય વિભાગમાં વરસાદ થોડો પડે છે. સહ્યાદ્રિનાં શિખરો પાસે સાધારણ વરસાદ પડે છે, પણ જેમ પૂર્વ તરફ જતા જઈએ છીએ તેમ વરસાદ ઘટતો જાય છે, તેથી આ પ્રદેશનો મોટો ભાગ સુકો પ્રદેશ છે. આને લીધે દક્ષિણમાં ગુજરાતની માફક ઠેર ઠેર ઝાડ માલમ પડતાં નથી.

પાક:—પહાડની પાસેના ભાગમાં જ્યાં વરસાદ ઠીક પડે છે, ત્યાં ટેકરાની ખાણુએ અગાસી જેવા ખુલા ભાગોમાં ડાંગર થાય છે. ખેતી થઈ શકે તેવા ભાગોમાં રૂ, તેલી બીયાં, કઠોળ, જુવાર વગેરે થાય છે. ઉચ્ચ પ્રદેશમાં હવા સમઘાત હોય છે. ત્યાં જાતજાતની તરકારી, ફળ અને મેવા થાય છે.

લોકો:—લોકો કદમાં ઠીંગણા પણ શરીરે મજબુત છે. તેઓ વેપારઉદ્યોગમાં ઘણા પાછળ છે. તેમના પ્રદેશનો ઘણો વેપાર ગુજરાતી અને મારવાડી વેપારીઓના હાથમાં છે. જમીન ગુજરાત જેવી ફળદ્રૂપ નહિ હોવાથી તેમજ ધંધાહુન્નર વગર ગરિબાઈ ગુજરાત કરતાં વધારે છે.

જિલ્લાઓ:—રાજ્યવ્યવસ્થા માટે આ વિભાગના સાત જિલ્લા પાડવામાં આવ્યા છે.

(૧) પૂર્વ ખાનદેશ, (૨) પશ્ચિમ ખાનદેશ, (૩) નાસિક, (૪) અહમદનગર, (૫) પુના, (૬) સતારા અને (૭) સોલાપુર. આ બધા જિલ્લા ઉત્તર વિભાગના જિલ્લા કરતાં મોટા છે.

પશ્ચિમ ખાનદેશ.

સીમા:—ઉત્તરે ગુજરાત અને હોલકરનું રાજ્ય, પૂર્વે પૂર્વ ખાનદેશ, દક્ષિણે નાશિક જિલ્લો અને પશ્ચિમે ગુજરાત આવેલા છે.

સામાન્ય વર્ણન:—

પહેલાં પશ્ચિમ ખાનદેશ અને પૂર્વ ખાનદેશ બે જિલ્લા મળીને ખાનદેશ એકજ જિલ્લો હતો. ખાનદેશ ગુજરાતની પાસે આવેલો હોવાથી આ બંને દેશોને ઘણો સંબંધ છે. બંને દેશોના ઇતિહાસે એક બીજા ઉપર અસર કરી છે. બે ગુજરાતનો રાજ્યકર્તા જબરો હોય તો તે ખાનદેશને કબજે કરવા પ્રવૃત્તિ કરતો અને ખાનદેશનો રાજ્યકર્તા જબરો હોય તો ગુજરાત તાબે કરવા પ્રયત્ન કરતો. આથી આ બે દેશો વચ્ચે ઘણો વખત લડાઈ ચાલતી. ખાનદેશ અને ગુજરાત વચ્ચેનો વેપાર પણ વણઝારા મારફતે સારી રીતે ચાલતો.

જિલ્લાની ઉત્તરે સાતપુડા પર્વત અને દક્ષિણમાં કેટલાક ભાગમાં સહ્યાદ્રિનો ઉત્તરનો એક કાંટો આવેલો છે. જિલ્લાની ઉત્તરે નર્મદા અને મધ્યમાં તાપી નદી વહે છે. તાપી નદીની પાસેનો મુલક ફળદ્રુપ છે. આકીનો ઘણો ભાગ પહાડી છે; તેમાં અનાય જાતના લોક વસે છે. તેની જમીન પહાડી છે તેથી વસ્તી આછી છે.

બે કે લોકોની ભાષા મરાઠી છે, પણ ગુજરાતની પાસે આવેલા ભાગોની ભાષા ગુજરાતી અને મરાઠીના મિશ્રણ જેવી છે.

અગત્યનાં સ્થળા:—

ધુળીઆ:—પાંઝરા નદીને કિનારે આવેલું જિલ્લાનું મુખ્ય શહેર છે. તેનાથી ૨૪ માઈલ દૂર સુલતાનપુરનાં ખંડેરો આવેલાં છે, તેની પાસેજ એક સુંદર વડ બેવા લાયક છે. આ શહેર ૩ અને અગસીના વેપારનું મથક છે.

નંદરમાર:—જિલ્લાની લગભગ મધ્યમાં વેપારનું મથક છે. અહીં રહીને પ્રેમાનંદ કવિએ કેટલાંક કાવ્યો લખ્યાં છે.

પૂર્વ ખાનદેશ.

સીમા:—ઉત્તરે હોલકરનું રાજ્ય, પૂર્વે મધ્યપ્રાંત અને વરાહ, દક્ષિણે નિઝામનું રાજ્ય, અને પશ્ચિમે નાશિક જિલ્લો તથા પશ્ચિમ ખાનદેશ આવેલા છે.

સામાન્ય વર્ણન:—જિલ્લાનો ઉત્તર ભાગ પહાડી છે, અને છેક દક્ષિણ ભાગ પણ પહાડી છે, પણ ઉત્તર ભાગ કરતાં ઓછો પહાડી છે. ઉત્તરના પહાડી ભાગમાં જંગલો આવેલાં છે, મધ્ય ભાગમાં તાપી નદી વહે છે, અને તેની ખીણનો પ્રદેશ કાળી માટીનો બનેલો છે અને તે ફળદ્રુપ છે. જિલ્લાનો મુખ્ય પાક રૂ છે; તેલી બીયાં, જુવાર, બાજરી અને ધઉ પણ થાય છે. કપાસ લોઢવાનાં જીન અને ગાંસડીઓ બાંધવાનાં પ્રેસ જિલ્લામાં ઘણી જગાએ છે, તેથી લોકોને રોજી મળે છે. ઉત્તર ભાગમાં વસ્તી ઓછી છે, પણ મધ્યમાં વસ્તી સાધારણ સારી છે.

અગત્યનાં સ્થળ:

જળગામ:—ટાપ્ટી રેલ્વે અને જી. આર્. પી. રેલ્વેનું જંકશન અને જિલ્લાનું મુખ્ય શહેર છે. વળી પૂર્વ ખાનદેશના રૂના વેપારનું અગત્યનું મથક છે. અહીં કપાસ લોઢવાનાં જીન અને ગાંસડી બાંધવાનાં પ્રેસ છે.

ભુસાવળ:—જી. આર્. પી. રેલ્વેનું જંકશન અને જિલ્લાનું અગત્યનું વેપારનું મથક છે. ઉત્તર હિંદુસ્તાન સાથેનો ઘણો વેપાર આ શહેર મારફતે ચાલે છે.

નાશિક જિલ્લો.

સીમા:—ઉત્તરે પશ્ચિમ ખાનદેશ, પૂર્વે પૂર્વ ખાનદેશ અને નિઝામનું રાજ્ય, દક્ષિણે અહમદનગર જિલ્લો, અને પશ્ચિમે થાણા જિલ્લો અને સુરત એજન્સિ આવેલાં છે.

સામાન્ય વર્ણન:—જિલ્લાની પશ્ચિમે, દક્ષિણે, અને મધ્યમાં પહાડ આવેલા છે અને જિલ્લાનો ઘણો ભાગ ઉચ્ચ પ્રદેશ છે. જિલ્લાના દક્ષિણ ભાગમાં ગોદાવરી નદી વહે છે. પહાડી પ્રદેશમાં ડાંગર, જુવાર, અને હલકાં અનાજ થાય છે, અને સપાટ પ્રદેશમાં રૂ, ધઉં, તેલી બીયાં અને શેરડી થાય છે. આ ઉપરાંત અનુકૂળ પ્રદેશોમાં દ્રાક્ષ અંજીર, કેળાં, વગેરે થાય છે.

અગત્યનાં સ્થળ:—

નાશિક:—જિલ્લાનું મુખ્ય શહેર ગોદાવરીને બન્ને તીરે આવેલું છે, અને તે પાવત્ર તીર્થ મનાય છે.

આ તીર્થની અગત્ય શ્રી રામચંદ્રજીને ગૌતમ ઋષિએ બતાવી હતી, અને વનવાસનો ઘણો કાળ તેમણે અહીંજ ગાળ્યો હતો એમ મનાય છે. શહેરની પાસેજ પંચવટી (પાંચ વડ) નું મંદિર છે, તે ઘણું પવિત્ર મનાય છે. લક્ષ્મણજીએ સુર્પણખાનું નાક અહીં કાપ્યું હતું, તેથી તે નાશિક કહેવાય છે. શહેરમાં ઘણા ઘાટ અને મંદિરો છે. નાશિકમાં જાત જાતની તરકારી, મેવો, અને દ્રાક્ષ સારી થાય છે. અહીંનાં તાંબાપિત્તળનાં વાસણુ ઘણાં વખણાય છે.

ત્ર્યંબક:—ગોદાવરી નદીના મુખ પાસે જત્રાનું ધામ છે. તેમાં સિંહસ્થના વર્ષમાં મોટી જત્રા ભરાય છે.

દેવલાલી:—લશ્કરને રહેવા માટેનો કાંપ (કંમ્પ) અને હવા ખાવાનું સ્થળ છે.

બાગલાણુ:—જુનો કિલ્લો છે. ગુજરાતનો છેલ્લો રજપુત રાજા કરણધેલો તેની હાર પછી અહીં રહ્યો હતો.

અહમદનગર જિલ્લો.

સામાન્ય વર્ણન:—આ જિલ્લો નાશિક જિલ્લાની દક્ષિણે આવેલો છે. જિલ્લાની મધ્યની તેમજ દક્ષિણના ભાગની અને પશ્ચિમ સરહદ પાસેની જમીન પહાડી છે. સહ્યાદ્રિનું સૌથી ઉચું શિખર

કળસુખાઇ આ જિલ્લામાં આવેલું છે. પહાડો ઘણે ભાગે ઝાડી વગરના છે.

ઉત્તર સરહદ ઉપર વહેનારી ગોદાવરી મુખ્ય નદી છે, અને તેને કેટલીક નાની નદીઓ મળે છે.

ગોદાવરીની ખીણના ક્ષણરૂપ પ્રદેશમાં ઘઉં અને ચણા મુખ્ય પાક છે. ખીજા ભાગોમાં જુવાર અને હલકાં અનાજ થાય છે. પૂર્વના કેટલાક ભાગમાં કપાસ થાય છે.

અગત્યનાં સ્થળા:—

અહમદનગર:—જિલ્લાનું મુખ્ય શહેર ઘોંડ-મનમાડ લાઇન ઉપર આવેલું છે. આહલણી વંશના ફાંટા નિઝામશાહી વંશની ગાદીનું એ મુખ્ય સ્થળ હતું. તેનો કિલ્લો બેવા લાયક છે. આ કિલ્લામાં રહીને વીરાંગના ચાંદખીખીએ અકબરની સામે બચાવ કર્યો હતો, અને જ્યારે દારૂગોળો ખપી ગયો ત્યારે ઘરેણાં ગળાવી સોનારૂપાની ગોળીઓ છોડી હતી. હાલ અંગ્રેજ સરકારનું કેટલુંક લશ્કર એ કિલ્લામાં રહે છે.

અહીંથી ચૌદ માઇલ ઉપર સુખી ખીણ આવેલી છે. ત્યાંની હવા સખત તાપ વખતે પણ ઠંડી હોય છે.

પુના જિલ્લો.

સામાન્ય વર્ણન:—થાણા અને અહમદનગર જિલ્લાની દક્ષિણે પુના જિલ્લો આવેલો છે. જિલ્લાની પશ્ચિમની જમીન પહાડી છે, મધ્યની જમીન ખેડ થઇ શકે તેવી છે, અને તેમાં વરસાદ પણ સાધારણ રીતે અદુરૂળ પડે છે. પૂર્વની જમીન સારી છે, પણ વરસાદ અનિયમિત હોય છે.

સહ્યાદ્રિ પર્વતના ફાંટા જિલ્લામાં આવેલા છે. તેના ઉપર મહારાષ્ટ્રના ઇતિહાસમાં પ્રખ્યાત થએલા ઘણા પહાડી કિલ્લા છે. પહાડમાંથી ઝરણાં અને નાની નદીઓ નીકળે છે તે લીમાને મળે છે.

પહાડની બાજુએ ઉપર ડાંગરનો પાક થાય છે. બીજા ભાગોમાં ઘઉં, ચણા, બાજરી, શેરડી અને તેલી બીયાં થાય છે. કેટલાક ભાગમાં મેવા પુષ્કળ થાય છે.

અગત્યનાં સ્થળ:—

પુના:—જિલ્લાનું મુખ્ય શહેર તેમજ મધ્ય વિભાગની રાજધાની હોવા ઉપરાંત ચોમાસામાં ગવર્નર સાહેબને રહેવાનું મથક છે. શહેર મૂળા અને મુઠા નદીના સંગમ ઉપર આવેલું છે. અંગ્રેજ સરકારના કબજામાં આવ્યું તે પહેલાં તે પેશ્વાઓની રાજધાની હતું. તે જી. આઇ. પી. અને સર્ધર્ન મરાઠા રેલવેનું જંકશન છે. ઉંચી કેળવણી માટેની જુદી જુદી કોલેજો, સરકારી ઓફિસો, નદીનો બંધ અને જુના મહેલો જોવા લાયક છે.

ખડકી:—પુનાની પાસેજ આવેલું છે. તેમાં લશ્કરી છાવણી છે. આખા ઇલાકાનું તે મુખ્ય લશ્કરી મથક છે.

કાર્લી:—તેની પાસે બૌદ્ધ ધર્મીઓની ખડકમાં કાતરી કાઢેલી ગુફા છે.

લોનાવલા અને ખંડાલા હવા ખાવાનાં સ્થળ છે. લોનાવલાની ટેકરી પાસે પહાડનું પાણી રોકી દર્ઘ નીચેની તળેટીમાં ખંપોલી આગળ મોટા નળ વાટે પડવા દે છે, અને પાણીના જોસથી વીજળી ઉત્પન્ન કરવા માટે મોટું કારખાનું કાઢવામાં આવ્યું છે.

સતારા જિલ્લો.

સીમા:—મધ્ય વિભાગમાં સૌથી દક્ષિણે સતારા જિલ્લો છે. તેની ઉત્તરે ભોર સંસ્થાન, પુના જિલ્લો અને ટ્રણ સંસ્થાન, પૂર્વે સોલાપુર જિલ્લો અને ઝોંધ સંસ્થાન, દક્ષિણે કોલ્હાપુર અને સાંગલી સંસ્થાનો, અને પશ્ચિમે સહ્યાદ્રિ પર્વત છે.

સામાન્ય વર્ણન:—પશ્ચિમ અને ઉત્તરનો મુલક પહાડી છે. જિલ્લાની મુખ્ય નદી કૃષ્ણા છે.

મધ્યની જમીન સારી છે પણ વરસાદ સાધારણ પડે છે. પૂર્વની જમીન સારી છે પણ વરસાદ આનયામત પડે છે. પશ્ચિમ

તરફ પહાડી મુલકમાં ઘણો વરસાદ પડે છે. જંગલમાં જાત જાતની વનસ્પતિ થાય છે, તેમાં સુખડ પણ ઊગે છે. ડુંગરની બાજુએ ડુંગર થાય છે. મધ્ય ભાગમાં જુવાર, બાજરી, અને તેલી બીજાં થાય છે; પૂર્વની બાજુએ હલકાં અનાજ થાય છે.

અગત્યનાં સ્થળ:—

સતારા:—કૃષ્ણા નદીને કિનારે આવેલું જિલ્લાનું મુખ્ય શહેર છે. શિવાજીના વંશના રાજાઓ અહીં રાજ્ય કરતા હતા. છેલ્લા રાજાને વારસ નહિ હોવાથી ઇ. સ. ૧૮૪૮ માં આ મુલક ખાલસા કરવામાં આવ્યો હતો. દરીઆની સપાટીથી શહેર ઉચું હોવાથી હવા ઠંડી અને મજાની છે. શહેરનો કિલ્લો જોવા લાયક છે.

મહાબળેશ્વર:—પશ્ચિમઘાટનું શિખર ને હવા ખાવાનું મથક છે. ઉનાળામાં ઇલાકાના ગવર્નર સાહેબ અહીં હવા ખાવા જાય છે, તેથી તે ઉનાળાનું રાજ્યધાનીનું મથક છે.

સોલાપુર જિલ્લો.

સતારાની પૂર્વે સોલાપુર જિલ્લો આવેલો છે. તેની પૂર્વે નિઝામનું રાજ્ય અને દક્ષિણે દક્ષિણ વિભાગ છે. વાસી તાલુકો છુટો છે, અને તેની આસપાસ નિઝામનું રાજ્ય આવેલું છે. જિલ્લાની જમીન સપાટ છે, પણ વરસાદ અનિયમિત છે. **લીમા** એ મુખ્ય નદી છે. **લીમા** નદીની ખીણના ભાગમાં કપાસ અને ઘઉં થાય છે; જુવાર, તેલી બીજાં અને હલકાં અનાજ બધે થાય છે.

અગત્યનાં સ્થળ:—

સોલાપુર:—જિલ્લાનું મુખ્ય શહેર છે. ધિન્જપુરના રાજાઓએ બંધાવેલો કિલ્લો શહેરની પાસે છે. મકરસંક્રાંતિને દિવસે શહેરમાં મોટો મેળો ભરાય છે તે એક મહત્ત્વનો ચાલે છે. શહેરમાં સુતરાઉ કાપડ વણવાની મીલો છે. શહેરથી થોડે દૂર એક મોટું તળાવ છે. તેમાંથી નહેરો કાઢીને ખેતરોને પાણી પુરું પાડવામાં આવે છે.

પંઢરપુર:—લીમા નદી ઉપર આવેલું જ્ઞાનનું ધામ છે. તેમાં વિઠોબાનું મંદિર છે. આ ક્ષેત્રને કટલીક વખત ‘પંઢરી ક્ષેત્ર’ પણ કહેવામાં આવે છે. ગુજરાતમાં ડાકાર જેવુંજ આનું માહાત્મ્ય છે.

દેશી રાજ્યો.

આ વિભાગમાં ગુજરાતની માફક મોટાં દેશી રાજ્યો નથી, તેમજ રાજ્યોની સંખ્યા પણ થોડી છે. આ રાજ્યોઉ પર દેખરેખ રાખવા માટે જુદા પોલિટિકલ એજન્ટ રાખવામાં આવ્યા નથી, પણ તે રાજ્યોની પાસેના જિલ્લાના કલેક્ટર તે રાજ્યો ઉપર દેખરેખ રાખે છે.

મહેવાસી રાજ્યો:—તાપી અને નર્મદાની વચ્ચે અને પશ્ચિમ ખાનદેશની વાયવ્યમાં આ રાજ્યો આવેલાં છે. આ આખો મુલક પહાડી અને જંગલોથી છવાયેલો છે, અને તેમાં અનાર્થ જાતોની વસ્તી છે. આ રાજ્યો ઘણાં નાનાં છે. તેમનો મુખ્ય આધાર જંગલ પર છે. ઈમારતી લાકડાં, મધ, લાખ, વગેરે મુખ્ય પેદાશ છે. આના ઉપર પશ્ચિમ ખાનદેશના કલેક્ટર દેખરેખ રાખે છે.

સુરગણા:—ડાંગની દક્ષિણે આ સંસ્થાન આવેલું છે. તે પણ મેવાસી સંસ્થાનોની માફક જંગલનો પ્રદેશ છે અને તેની પેદાશ પણ જંગલનીજ છે; વળી થોડી ડાંગર પણ થાય છે. આના ઉપર નાશિકના કલેક્ટર દેખરેખ રાખે છે.

ભોર:—પુનાના કલેક્ટરના તાબાનું સંસ્થાન છે. તેના રાજ્ય-કર્તા ‘પંતસચિવય’ કહેવાય છે અને તે બ્રાહ્મણ છે. જમીન પહાડી છે. મુખ્ય પાક ડાંગર, તેલી બીયાં, અને જાંડી છે.

ઝોંધ અને ફલટણ:—સતારાના કલેક્ટરના તાબાનાં સંસ્થાન છે. ઝોંધના રાજ્યકર્તા બ્રાહ્મણ છે અને ‘પંત પ્રતિનિધિ’ કહેવાય છે. ફલટણ રજપુત રાજના તાબામાં છે.

અકલકોટ:—સોલાપુરના કલેક્ટરના તાબાનું રાજ્ય છે. તેના રાજ્યકર્તા ભોંસલે કુટુંબના છે. કુદરતી રચના સોલાપુરના જેવીજ છે.

ભોર, ઔંધ, ફેલટણ, અકલકોટ અને દક્ષિણ વિભાગનાં જથ્થા અને ઉફેલપુર એમ કુલ છ મંસ્થાનો પહેલાં સતારાના રાજ્યકર્તાના તાબામાં હતાં. સતારાનું રાજ્ય ખાલસા થયું ત્યાર પછી તે અંગ્રેજ સરકારના તાબામાં આવ્યાં છે, અને તે ‘સતારા જાગીર’ ને નામે ઓળખાય છે.

કૃતિ.

૧. મધ્યવિભાગ અને ગુજરાતની કુદરતી રચનામાં શો તફાવત છે ?

૨. મધ્યવિભાગની રૂપરેખા ખતાવનારો નકશો દોરો; તેમાં જુદા જુદા જિલ્લાની સરહદ દેખાડો.

૩. મધ્યવિભાગની રેલવે લાઇન દેખાડનારો નકશો દોરો; તેના ઉપર અગત્યનાં શહેર જણાવો.

૪. પુના મધ્યવિભાગની રાજ્યધાની અને ચોમાંસાની ઇલાકાની રાજ્યધાની હોવા છતાં તેની વસ્તી અમદાવાદથી ઓછી કેમ છે ?


૫. ગુજરાત અને મહારાષ્ટ્ર એ બે પ્રાંતમાં તમને વધારે સમૃદ્ધ પ્રાંત કયો લાગે છે તે કારણ આપી જણાવો.

૬. ગુજરાત અને મહારાષ્ટ્રના કુદરતી સૌંદર્ય મંબંધી હુંક નોંધ લખો.

દક્ષિણ વિભાગ.

સામાન્ય વર્ણન:—

મુંબઈ ઇલાકાનો સૌથી દક્ષિણનો પ્રદેશ દક્ષિણ વિભાગ કહેવાય છે. કુદરતી રીતે તેના બે ભાગ થાય છે—(૧) કોંકણ, અને (૨) કર્ણાટક. મુંબઈની દક્ષિણે આવેલો પશ્ચિમઘાટ અને દરીઆ-કાંઠા વચ્ચેનો મુલક તે કોંકણ છે. પશ્ચિમઘાટની પૂર્વમાંનો બીજો મુલક તથા કોંકણની દક્ષિણનો દરીઆકિનારાનો મુલક કર્ણાટક છે.



કોંકણમાં મરાઠી ભાષા બોલાય છે તેથી ખરી રીતે એ મહારાષ્ટ્રનો ભાગ ગણાય. કર્ણાટકમાં કાનડી ભાષા બોલાય છે. મુંબઈ ઈલાકાની બહારના પ્રદેશમાં પણ કર્ણાટકનો મુલક આવેલો છે.

કુદરતી રચના અને આબોહવા:—

કર્ણાટક મહારાષ્ટ્રની દક્ષિણે આવેલો ઉચ્ચ પ્રદેશ છે. તેની પશ્ચિમે આવેલા પશ્ચિમઘાટને લીધે જમીન પહાડી છે અને તેમાં લીંચ જંગલો આવેલાં છે. પૂર્વ તરફનો મુલક સપાટ છે અને તેમાં કેટલોક મુલક કૃષ્ણદ્રૂપ છે. પશ્ચિમ તરફ જમીન ધીરે ધીરે તેમ તેમ વરસાદ ઓછો થતો જાય છે. દક્ષિણ તરફના કેટલાક ભાગમાં શિયાળામાં પણ વરસાદ પડે છે, પણ તે થોડો જ હોય છે. માર્ચ-એપ્રિલમાં કેટલાક પ્રદેશમાં ધણો જ તાપ પડે છે. કોંકણ દરીઆકિનારાના નિચાણના પ્રદેશની સાંકડી પટ્ટી છે. કેટલીક જગ્યાએ પશ્ચિમઘાટના કાંટા ઠેક દરીઆ સુધી પહોંચે છે.

કોંકણમાં વરસાદ ઘણો પડે છે. તેમાં જંગલો આવેલાં છે, ને હવા ભેજવાળી અને તંદુરસ્તી બગાડનારી છે. વળી ચોમાસા પહેલાં ત્યાં ઘણો તાપ પડે છે. શિયાળામાં હવા સારી હોય છે.

પહાડ અને નદીઓ:—

સહ્યાદ્રિ ઉત્તર દક્ષિણ પડેલો છે. તેમાંથી ભીમા, કૃષ્ણા, અને તુંગભદ્રા પૂર્વ તરફ વહેનારી મુખ્ય નદીઓ છે. પશ્ચિમ તરફ વહેનારી નદીઓ ઘણી નાની છે, તેમાં શીરાવતી મુખ્ય છે. નદીઓમાં કેટલાક જળધોધ છે, તેમાં ગેરસપ્પાનો ધોધ દુનિયામાં સૌથી ઉંચો છે. બેલગામમાં ગોકાકનો ધોધ પણ જોવા લાયક છે.

જો વરસાદ ખરાબર પડે છે, તો નદીઓમાં રેલ આવે છે અને તળાવો ભરાઈ જાય છે; નહિ તો ડુકાળ પડે છે.

પેદાશ:—કોંકણમાં અને બેલગામ જિલ્લામાં પહાડની બાજુ-

એ ડાંગરનો પાક થાય છે, અને ભેજવાળા પ્રદેશમાં કેળાં થાય છે. દરીઆકિનારે નાળિયેર અને સોપારી પુષ્કળ થાય છે.

પહાડથી પૂર્વમાં આવેલા ઉત્તરના પ્રદેશમાં જમીન કાળી છે. તેમાં કપાસ, ઘઉં, ચણા, અને તેલી બીયાં એ મુખ્ય પાક છે. દક્ષિણમાં કેટલાક ભાગમાં જમીન ખાલી છે તેમાં જાંટી અને હલકાં અનાજ થાય છે. દરીઆકિનારાના લોકો માછલાં પકડી વેચે છે. કોલાબામાં મીઠું પકવવામાં આવે છે. ધારવાડ જિલ્લામાંથી સોનું, રૂપું, તાંબુ, લોખંડ, વગેરે ધાતુઓ નીકળે છે.

વેપારના માર્ગ:—

કર્ણાટકમાં સધર્ન મરાઠા રેલવેના બે ફાંટા છે, જેમાંનો એક પુના સાથે અને બીજો સોલાપુર સાથે ગુંગંધ ધરાવે છે. આ બન્ને ફાંટાને જોડવા પૂર્વ પશ્ચિમ એક લાઇન છે, અને આ લાઇનમાંથી મદ્રાસ અને મહેસુર તરફ જવા માટે બે ફાંટા નીકળે છે. ગોવા જવા માટે પોર્ટુગીઝ રેલવે છે.

કોંકણમાં રેલવે લાઇન નાખવી ઘણી મુશ્કેલ હોવાથી નાખવામાં આવી નથી, પણ તેનો વેપાર દરીઆમાર્ગે ચાલે છે.

આ વિભાગમાં હોનાવર, કારવાર, માલવણ, રત્નાગિરિ અને અલીબાગ એ સારાં બંદરો છે. આ બંદરો મારફતે કિનારાના પ્રદેશનો વેપાર સારો ચાલે છે, પણ બીજા પ્રદેશનો માલ સહ્યદ્રિ આવેલો હોવાથી આ બંદરોએ ચઢાવવો મુશ્કેલ થઇ પડે છે.

જિલ્લા:—

ખિજપુર, બેલગામ, ધારવાડ અને કાનડા એ ચાર જિલ્લા કર્ણાટકના, અને રત્નાગિરિ અને કોલાબા એ બે જિલ્લા કોંકણના મળી કુલ છ જિલ્લા છે.

ખિજપુર જિલ્લો.

સામાન્ય વર્ણન:—

સોલાપુર જિલ્લાની દક્ષિણે ખિજપુર જિલ્લો આવેલો છે. આ

જિલ્લો ઘણો ભાગે સપાટ પ્રદેશ છે. સીમા, ડ્રોણ, અને કૃષ્ણા એ મુખ્ય નદીઓ પૂર્વ તરફ વહે છે. જિલ્લાની મધ્યનો ભાગ કાળી જમીનના છે તે ઘણો ફળદ્રુપ છે. મધ્ય ભાગમાં કપાસ એ મુખ્ય પાક છે. ખીજ ભાગમાં જુવાર, ઘઉં, ખાજરી અને તેલી ખીઆં થાય છે. વરસાદ અનિયમિત છે. જિલ્લાની મધ્યમાં ઉત્તર દક્ષિણ રેલવે જાય છે.

લોકોનો મુખ્ય વ્યવસાય ખેતીનો છે. કેટલેક સ્થળેથી સ્લેટના પથ્થર નીકળે છે.

ખિજપુર (વિજયનું શહેર):—એક વખત દક્ષિણનું પહેલી પંક્તિનું શહેર હતું, તે આદીલશાહી વંશના મુસલમાન રાજાઓની રાજધાની હતું. તેમાં જુનાં ખંડેરો, મસ્જિદો, અને મહેલો જોવા લાયક છે. તેમાં મહમદ આદીલશાહનો રોજો જે “ખોલીગુંબઝ” (ગોળગુંબઝ) ને નામે ઓળખાય છે તે જોવા લાયક છે. તેનો ધુમ્મટ દુનીઆમાં ખીજ નંખરેલો છે. મહેલોમાં ફક્ત મહમદ આદીલશાહનો મહેલ સારી સ્થિતિમાં છે. તેની અંદર મહમદ પેગમ્બર સાહેબની મૂછના વાળ બહુ રક્ષણ કરીને સુંદર પેટીમાં રાખેલા છે. આ મહેલમાં જુનાં પુસ્તકોનું પુસ્તકાલય હતું, પણ તેમાંનાં ઘણાં પુસ્તકો ઉધાઈએ કરડી ખાધાં, કેટલાંક ગેરબંદોબસ્તમાં ગૂમ થયાં, અને ખાકીનાં ઇ. સ. ૧૮૪૪ માં વિલાયત મોકલવામાં આવ્યાં. ખિજપુરમાં શેતરંજીઓ અને દેશી જોડા સારા બને છે.

ખેલગામ જિલ્લો.

ખિજપુરની પશ્ચિમે ખેલગામ જિલ્લો આવેલો છે. તેની હદ દેશી રાજ્યોની હદ સાથે સેળમેળ થયેલી છે. તેની પશ્ચિમે સાવંત-વાડી અને કોલ્હાપુર, ઉત્તરે કોલ્હાપુર, સાંગલી અને જત જાગીર, અને પશ્ચિમે જત જાગીર અને ડહાપુર, જમખંડી અને મુધોલ જાગીરો છે. જિલ્લાની નૈર્ઋત્ય કાણુનો ભાગ પહાડી અને ઉચ્ચપ્રદેશ છે. કૃષ્ણા અને ઘટપ્રભા એ મુખ્ય નદીઓ છે. મુખ્ય પાક જુવાર,

કપાસ, તમાકુ, તેલી બીયાં અને શેરડી છે. એક રેલવે લાઇન ઉત્તર દક્ષિણ જાય છે, અને ગોવા જતી લાઇન પૂર્વથી પશ્ચિમ તરફ જાય છે.

અગત્યનાં સ્થળ:—

બેલગામ:—જિલ્લાનું તથા વિભાગનું મુખ્ય શહેર છે. તે દરીયાની સપાટીથી ૨,૫૦૦ ફુટ ઉંચું છે, તેથી તેની હવા બીજા ભાગો કરતાં ઠંડી રહે છે. તેમાં કિલ્લો છે, અને લશ્કરી છાવણીનું અગત્યનું મથક છે. અહીં હાથની શાળો ઉપર કાપડ વણવાનો ધંધો ચાલે છે.

ગોકાક:—ઘટપ્રભા નદીને કિનારે આવેલું છે. તેનાથી થોડેજ દૂર જળધોધ છે. તે ખાસ કરીને ચોમાસામાં જોવા લાયક હોય છે. જળધોધની પાસે સુતરની મીલ છે. તેનું સાંચાકામ ધોધના પાણીથી હિપ્પન થતી વીજળીની શક્તિથી ચાલે છે. આબેહુબ ફળના જેવાં દેખાતાં ફળ વગેરે રમકડાં અહીં સારાં બને છે.

ધારવાડ જિલ્લો.

ધારવાડ જિલ્લો બિજ્જપુર અને બેલગામની દક્ષિણે આવેલો છે. તેની પૂર્વે નિઝામનું રાજ્ય અને મદ્રાસ પ્રલાકો છે, અને દક્ષિણે મહૈસુર રાજ્ય આવેલું છે. જિલ્લાની ઘણી જમીન સપાટ છે, પણ વરસાદ અનિયમિત છે. મુખ્ય નદી તુંગભદ્રા છે.

મુખ્ય પાક જુવાર, બાજરી, કપાસ, અને તેલી બીયાં છે. આ જિલ્લામાંથી સ્લેટના પથ્થર અને સોનું, રૂપું, તાંબુ, વગેરે કેટલીક ધાતુઓ નીકળે છે.

બિજ્જપુર જિલ્લામાંથી એક રેલવે લાઇન દક્ષિણમાં ગડગ સુધી આવે છે. ગડગથી એક લાઇન પૂર્વમાં નિઝામના રાજ્યમાં જાય છે, અને તેજ લાઇનનો બીજો છેડો પશ્ચિમમાં આ જિલ્લામાં થઈ આગળ જતાં ગોવા સુધી જાય છે. તેજ લાઇન મારફત પુના અને નિઝામના રાજ્યમાં જઈ શકાય છે. હુબલીથી એક લાઇન દક્ષિણમાં જઈ મહૈસુર રાજ્યમાં જાય છે.

અગત્યનાં સ્થળ:—

ધારવાડ:—જિલ્લાનું મુખ્ય શહેર પશ્ચિમઘાટના ઢોળાવ ઉપર આધેલું છે. તેમાં વિજયનગરના રાજ્યએ બંધાવેલો કિલ્લો છે. લિંગાયત લોકોનું આ મુખ્ય મથક છે. અહીંના કેદખાનામાં શેતરંજ અને નેતરની ખુરસીઓ સારી થાય છે.

હુબ્બલો:—દક્ષિણ વિભાગનું રૂના વેપારનું મથક અને રેલવે જંકશન છે. શહેરમાં કેટલીક મીલો, જીન, અને પ્રેસ છે. વળી તેમાં લશ્કરી છાવણી પણ છે.

કાનડા જિલ્લો.

કાનડા જિલ્લો ધારવાડની પશ્ચિમે આવેલો છે. તેની દક્ષિણે મૈસુર રાજ્ય અને મદ્રાસ પ્રલાકાની હદ છે, અને પશ્ચિમે અરબી સમુદ્ર છે. જિલ્લાની વચ્ચેવચ્ચ સહ્યાદ્રિ પર્વત ઉત્તર દક્ષિણ પડેલો છે. દરીઆકિનારાનો પ્રદેશ સાંકડી પટ્ટી છે અને તે નિચાણનો પ્રદેશ છે, પણ તેની કેટલીક જમીન રેતાળ અને કેટલીક પથરીઆ છે. પર્વતની પાસેના ભાગમાં ઘણો વરસાદ પડે છે. પૂર્વ તરફ વરસાદ ઓછો થતો જાય છે. પર્વતની બાજુએ ડાંગર મુખ્ય પાક છે; દરીઆકિનારે નાળિયેર અને સોપારી થાય છે. વળી આ જિલ્લામાં જાત જાતના મેવા અને એલચી, મરી, પીપર, વગેરે થાય છે.

અગત્યનાં સ્થળ:—

કારવાર:—જિલ્લાનું મુખ્ય શહેર અને ઘણા વખતથી અગત્યનું બંદર છે. અહીં ઇસ્ટ ઇન્ડિઆ કંપાનની કોડી હતી અને અહીંથી મરી-મસાલા પરદેશ ચઢતા; બારીક મલમલ પણ અહીંથી પરદેશ જતી. તેની અસલની અગત્ય ઓછી થઈ છે, પણ બારે માસ અહીંનું બારું વહાણોને માટે સહીસલામત હોવાથી હજી આ બંદર મારફત ઘણો વેપાર ચાલે છે.

ગોકર્ણ:—હિંદુઓનું જાત્રાનું ધામ છે. ચારે ધામની જાત્રા કરનાર જાત્રાળુ આ તીર્થે સાધારણ રીતે જાય છે. અહીંનું મહા-

બળેશ્વરનું મંદિર દ્રાવિડી ઢબનું છે. આ મહાદેવનું લિંગ શંકરે રાવણને આપ્યું હતું એમ મનાય છે. ગોકર્ણનું નામ રામાયણ અને મહાભારત બન્નેમાં આવે છે.

હોનાવર:—ધલાકાનું સૌથી દક્ષિણ બંદરનું છે. ગેરસખ્યાનો ધોધ જોવા માટે આ બંદરેથી જવાય છે.

રત્નાગિરિ જિલ્લો.

આ જિલ્લો કોંકણનો દક્ષિણનો જિલ્લો છે, અને કાનડાની ઉત્તરે આવેલો છે. જિલ્લાની પૂર્વે પશ્ચિમઘાટ આવેલો છે. દરીઆની અને પશ્ચિમઘાટની વચ્ચે સાંકડી પટ્ટી છે. આ ભાગ નિયાણુનો પ્રદેશ છે અને તેમાં વરસાદ ઘણો પડે છે. કેટલીક નાની નદીઓ આ જિલ્લામાં છે. કેટલાક ભાગમાં જંગલ છે.

પર્વતની બાબુઓ ઉપર ડાંગર થાય છે. તે ઉપરાંત ટાદરા, બંટી, વગેરે હલકાં અનાજ થાય છે. કિનારા ઉપર નાળિયેરી અને સોપારી પુષ્કળ થાય છે. આખા કિનારાનો પ્રદેશ ઘણો રમણીય છે. આ જિલ્લામાં રેલવે નથી પણ વ્યવહાર વહાણ મારફતે ચાલે છે.

અગત્યનાં સ્થળાં:—

રત્નાગિરિ:—જિલ્લાનું મુખ્ય શહેર દરીઆકિનારે આવેલું છે, પણ તે સાફ બંદર નથી. ભરતી વખતે હોડીઓ આવી શકે છે. દરીઆમાં માછલાં પકડવાનું કામ ચાલે છે. અહીંથી બળતણ, માછલાં અને વાંસ એ મુખ્ય નિકાસ છે.

માલવણ:—જિલ્લામાં સૌથી વધારે વસ્તીવાળું બંદર છે. બંદરની પાસેજ સિંહગઢનો કિલ્લો છે.

કોલાખા જિલ્લો.

કોલાખા જિલ્લો થાણાની દક્ષિણે અને રત્નાગિરિની ઉત્તરે આવેલો છે. તેની પશ્ચિમે સમુદ્ર અને પૂર્વે પર્વત આવેલો છે. તેની સામાન્ય રચના રત્નાગિરિને મળતી છે. મુખ્ય પાક ડાંગર છે. તે ઉપરાંત હલકાં અનાજ અને કઠોળ થાય છે. કિનારાના પ્રદેશમાં

નાળિયેરી અને સોપારી થાય છે. કેટલાક ભાગમાં મીઠું પકવવામાં આવે છે. દરીઆમાં માછલાં પકડવાનો ઉદ્યોગ પણ ચાલે છે. અહીંથી કાયાનાં દોરડાં પરદેશ જાય છે. જિલ્લાની ઇશાનમાં થોડા ભાગમાં રેલવે છે, પણ તેના વ્યવહારનો મુખ્ય આધાર દરીઆ પર છે. મુંબઈ પાસે હોવાથી અહીંના ઘણા માણસો ત્યાં રોજગાર માટે જાય છે.

અગત્યનાં સ્થળ:—

અલીબાગ:—જિલ્લાનું મુખ્ય શહેર અને બંદર છે. તેમાં સરકારી વેધશાળા છે. મુંબઈની કોલાબાની વેધશાળાના મુખ્ય અધિકારીના હાથ નીચે આ વેધશાળામાં નિરીક્ષણો થાય છે.

માથેરાન:—સહ્યાદ્રિનું શિખર છે, અને તે હવા ખાવાનું સ્થળ છે.

દેશી રાજ્યો.

કોલ્હાપુર.

દક્ષિણ વિભાગમાં સૌથી મોટું દેશી રાજ્ય કોલ્હાપુર છે. તેના રાજ્યકર્તા મરાઠા રાજ્યના સ્થાપક શિવાજી મહારાજના નાના પુત્રના વંશના છે. કોલ્હાપુરના તાબામાં નવ નાનાં રાજ્યો છે. કોલ્હાપુર રાજ્યના તાબાના માલવણ બંદરે ચાંચીઆનું જોર વધી જવાથી મુંબઈ સરકારને ચઢાઈ લઈ જવી પડી હતી, જેથી કોલ્હાપુર રાજ્યે લુંટાએલાં વહાણોની તુકસાની ભરી આપી હતી, અને કંપનીની ફાઈઓ માલવણ અને કોલ્હાપુરમાં નાખવા દીધી હતી. પડોશનાં રાજ્યો સાથેની તકરારને લીધે કોલ્હાપુર રાજ્યે ઇ. સ. ૧૮૧૨ માં અંગ્રેજ સરકાર સાથે સલાહ કરી હતી, અને કેટલાંક બંદરોના બદલામાં અંગ્રેજ સરકારે આ રાજ્યનું રક્ષણ કરવાનું માથે લીધું હતું. સર્વર્ન મરાઠા રેલવે રાજ્યની હદમાં ચઢતે જાય છે. આ લાઇનને કોલ્હાપુર શહેર સાથે જોડનારી રાજ્યની રેલવે છે.

પર્વતના ભાગમાં જંગલ છે તેમાં સાગ થાય છે. મુખ્ય પાક ડાંગર, જુવાર અને શેરડી છે. ઊનનું અને સુતરાઉ જાડું કાપડ તથા માટીનાં વાસણ અહીં બને છે.

કોલ્હાપુર:—રાજ્યનું મુખ્ય શહેર છે. તે એક પ્રાચીન શહેર છે અને તેમાં ઇ. સ. પૂર્વે ત્રીજા સૈકા સુધીના લેખો મળી આવે છે. શહેરમાં મહાલક્ષ્મીનું મોટું પ્રાચીન મંદિર છે. કોલ્હાપુરમાં રાજને સલાહ આપવા રેસીડન્ટ રહે છે.

દક્ષિણ મરાઠા દેશનાં રાજ્યો.

દક્ષિણ વિભાગમાં આવેલાં કેટલાંક રાજ્યોના સમૂહને ‘દક્ષિણ મરાઠા દેશનાં રાજ્યો’ કહેવામાં આવે છે. તેના ઉપર કોલ્હાપુરના રેસીડન્ટ પોલિટિકલ એજન્ટ તરીકે દેખરેખ રાખે છે. આ સમૂહમાં આઠ રાજ્યો છે, તેમાંનાં છ પટવર્ધન વંશના બ્રાહ્મણ રાજ્યકર્તાના તાબામાં છે. સૌથી મોટું રાજ્ય સાંગલી છે. આ છમાં સાંગલી, મીરજ-મોટી શાખા અને નાની શાખા, કુરુંદવાડ-મોટી શાખા અને નાની શાખા, અને જમખંડી છે.

રામદુર્ગની જગીર પણ ભાવે વંશના બ્રાહ્મણ કુટુંબના હાથમાં છે, અને કક્ત મુઘોળની જગીર ભોંસલે વંશના મરાઠા રાજ્યકર્તાના તાબામાં છે.

બીજાં રાજ્યો.

જત અને ડહલાપુર:—આ બે રાજ્યો હવે એક રાજ્યકર્તાના હાથમાં છે, અને તે સતારા જગીરમાંનાં રાજ્યો ગણાય છે. આ રાજ્યો ઉપર બિજાપુરના કલેક્ટર પોલિટિકલ એજન્ટ તરીકે દેખરેખ રાખે છે.

સાવનુર:—નાનું દેશી રાજ્ય મુસલમાન રાજ્યકર્તાના તાબામાં છે, અને તેના ઉપર ધારવાડના કલેક્ટર દેખરેખ રાખે છે.

સાવંતવાડી:—ફીરંગી લોકોના ગોવાના મુલકની ઉત્તરે અને રત્નાગિરિની દક્ષિણે આ સંસ્થાન આવેલું છે. આ પ્રદેશ ધણો સુંદર છે. જૂઠા સૈકાથી માંડીને ઐતિહાસિક લેખો એમાંથી મળી આવે છે. મુખ્ય પાક ડાંગર છે અને જંગલોમાં સાગની પેદાશ સારી છે. હિંદુ લશ્કરમાં આ રાજ્યના મજબુત મરાઠાથી ભરતી થાય છે. આ રાજ્યના કેટલાક લોકો પાસેના ખાલસા મુલકમાં મજૂરી કરવા જાય છે.

જંજીરા:—આ રાજ્ય કોલાબાના કલેક્ટરની દેખરેખ નીચે છે. અહમદનગરના નિઝામશાહી વંશના રાજાઓની નોકરીમાં નૌકા-ધિપતિ તરીકે હાલના સીધી વંશના નવાબના પૂર્વજ કામ કરતા હતા, તેમાંથી આ મુલકના તે ધણી થઇ પડ્યા હતા. તેની રાજ્યધાની મુરૂદ છે. તેની સામેનો ખેટ જંજીરા કહેવાય છે.

સ્વતંત્ર મુલક.

બેલગામ જિલ્લાની પશ્ચિમે અને કાનડા જિલ્લાની ઉત્તરે ફીરંગી લોકોનું ગોવા સંસ્થાન આવેલું છે. આ સંસ્થાનમાં પોર્ટુગીઝ રેલવે છે. આ સંસ્થાનની સામાન્ય રચના કોંકણના બીજા મુલક જેવીજ છે.

ગોવા:—હિંદુસ્તાનમાં ફીરંગી સંસ્થાનોની રાજ્યધાની છે. તેમાં ફીરંગી ગવર્નર જનરલ રહે છે. ફીરંગીઓની ચઢતીના સમયમાં તે એક મોટું શહેર હતું, અને યુરોપ અને હિંદુસ્તાનનો વેપાર તેની મારફતે ચાલતો. તેનાથી થોડે દૂર માર્ગમાં ગોઆ બંદર છે.


કૃતિ.

૧. દક્ષિણ વિભાગનો રૂપરેખા બતાવનારો નકશો દોરી તેમાં રાજકીય વિભાગ દેખાડો.

૨. કોંકણ અને દક્ષિણ વિભાગના બીજા જિલ્લાઓ વચ્ચે શો તફાવત છે ?

૩. મધ્ય વિભાગ અને દક્ષિણ વિભાગ કેટલી બાબતોમાં મળતા આવે છે, અને કઈ કઈ રીતે જુદા પડે છે ?

૪. દક્ષિણ વિભાગ સાથે ગુજરાતનો વ્યાપારી સંબંધ શો છે ?



સિંધ.

સીમા:--પશ્ચિમે અલુચિસ્તાન, ઉત્તરે અલુચિસ્તાન અને પંજાબ, પૂર્વે રજપુતાનાનું રણ, અને દક્ષિણે કચ્છનું રણ અને અરબી સમુદ્ર આવેલો છે.

સામાન્ય વર્ણન:--સિંધ ઇલાકાનો સૌથી ઉત્તરનો વિભાગ છે. તે ઇલાકાના બીજા વિભાગોથી ઘણી બાબતોમાં જુદો પડે છે, અને રણ અને સમુદ્રથી તે બીજા ભાગોથી છુટો પડી ગયો છે. તેની કુદરતી રચના, ભાષા, લોકોનો પોશાક અને રીતરિવાજો બીજા વિભાગો કરતાં જુદાજ છે.

તેનો પશ્ચિમનો ભાગ પહાડી છે અને બાકીનો ભાગ સપાટ મેદાન છે; તેની પૂર્વે અને દક્ષિણે રણ આવેલું છે. તેમાં કેટલાક રેતીના ડુંગર છે. તેની જમીન સિંધુ નદીએ આણેલા કાંપની બનેલી છે અને તે ફળદ્રુપ છે.

મુખ્ય નદી સિંધુ છે. આ નદી ઉપર આખા મુલકના લોકોના જીવનનો આધાર છે, તેથી તે ઉપરથી પ્રાંતનું નામ સિંધ પડ્યું છે તે યોગ્યજ છે.

ઇતિહાસ:--સિંધમાં પહેલાં હિંદુઓનું રાજ્ય હતું. મુસલમાનોનું આક્રમણ સૌથી પહેલું સિંધ ઉપર થયું હતું. લગભગ ઇ. સ. ૭૧૨ માં મુસલમાનોએ તે જીત્યું અને ત્યારથી તે મુસલમાનોના હાથમાં રહ્યું. અંગ્રેજ સરકારના હાથમાં તે ઇ. સ. ૧૮૪૩ માં આવ્યું. તે સમયે તે તાલપુર વંશના અલુચીઓના હાથમાં હતું. તેના રાજ્યકર્તાઓ અમીરો કહેવાતા.

આબોહવા:--સિંધમાં વરસાદ ઘણો ઓછો પડે છે, તેથી તેની હવા સુકી છે. ઉનાળામાં ઘણો તાપ પડે છે, અને શિયાળામાં ઘણી ઠાંડ પડે છે. તેવીજ રીતે દહાડા અને રાતના હવામાનમાં પણ.

ધણો તકાવત રહે છે. પાસે રણ હોવાથી ઉનાળામાં દિવસે સહન ન કરી શકાય એવો તાપ પડે છે, અને કેટલીક વખત રેતીના વંટોળીઆ વાય છે.

વનસ્પતિ:—પહાડની બાજુ પર ઘાસ થાય છે. અહીં મોટાં છાયા આપનારાં ઝાડ માલમ પડતાં નથી તેમજ જંગલ પણ નથી. લાકડાંની પણ અછત છે. બાવળ એ મુખ્ય ઝાડ છે.

નદીની બન્ને બાજુએ આવેલા મુલકમાં અને જ્યાં નહેરો છે તેવા પ્રદેશમાં રૂ, ઘઉં, ડાંગર અને તેલી બીઆં એ મુખ્ય પાક છે. વળી જાત જાતના મેવા પણ થાય છે. અહીં રૂ ઉંચી જાતનું થાય છે.

લોકો:—સિંધી લોકો શરીરે કદાવર અને મજબુત છે. વસ્તીનો લગભગ પોણો ભાગ મુસલમાન અને પા ભાગ હિંદુ છે. હિંદુઓમાં આપણી માફક બહુ નાતો નથી. તેમાં મુસદ્દી અને મુસદ્દી નહિ તેવા એમ બેજ વર્ગ છે. બધા પુરુષો મુસલમાનની માફક સુરવાળ પહેરે છે, અને માથા ઉપર એક જુદીજ દબની મોટી ટોપી પહેરે છે. તેમની ભાષા સિંધી છે. મુસલમાનો અરબી લિપિમાં લખે છે, અને હિંદુઓ પંજાબી લિપિમાં લખે છે. બધા ખેડુતો મુસલમાન છે. સિંધનાં ઘરોને આપણી માફક છાપરાં હોતાં નથી પણ અગાસીઓ હોય છે.

નહેરો:—સિંધની જમીન તો ફળદ્રૂપ છે, પણ ત્યાં જોઈએ તેવો વરસાદ પડતો નથી. જો પુરતું પાણી મળે તો બહુ સારો પાક થાય એમ છે, તેથી કરીને સિંધુ નદીમાંથી ઘણી નહેરો કાઢવામાં આવી છે. સિંધુ નદીનું વહેણ ધીમે ધીમે પશ્ચિમ તરફ ખસતું જાય છે, તેથી કરીને પૂર્વ તરફની ફળદ્રૂપ જમીન રણના રૂપમાં બદલાતી જાય છે. આમ થતું અટકાવવાને સફર આગળ સિંધુ નદીમાં મોટો બંધ બાંધવાની યોજના થઈ છે. બન્ને બાજુએ પહાડની કરાડમાંથી આ જગાએ નદી વહે છે, તેની આગળ બંધ બાંધવામાં આવશે અને પાણીને નહેરો મારફત ખેતીના કામમાં લેવામાં આવશે.

વ્યવહારના માર્ગ:—

સિંધમાં વસ્તી ઓછી છે અને તેની બે બાજુએ રણ આવેલું છે, એટલે બીજા વિભાગો જેવી રેલવે તેમાં નથી. ગુજરાતથી ત્યાં જનારા અમદાવાદથી મારવાડ જાય છે અને ત્યાંથી એક લાઇન પશ્ચિમમાં જાય છે. સિંધનો પંજાબ જોડેનો સંબંધ ઉત્તરથી દક્ષિણ આવતી લાઇનથી થાય છે. આ લાઇનમાંથી એક ફાંટો સકર આગળ નદીની સામે બાજુએ જાય છે. ત્યાંથી વાયવ્યમાં કવેટા સુધી અને દક્ષિણમાં નદીને લગલગ સમાન્તરે જાય છે. જળમાર્ગનો વેપાર કરાંચી બંદર મારફતે ચાલે છે. સિંધમાં વહાણો ફરી શકે છે.

જિલ્લા:—સિંધ બીજા વિભાગો કરતાં સુધારામાં પછાત છે, તેથી તેને ઇલાકાના બીજા ભાગ જેવા નિયમો લાગુ પડતા નથી. સિંધના કમિશનરને બીજા કમિશનર કરતાં વધારે સત્તા છે, અને તે કેટલીક બાબતમાં ગવર્નર સાહેબને પૂછ્યા સિવાય સ્વતંત્ર વહીવટ કરી શકે છે. તેના સાત જિલ્લા પાડવામાં આવ્યા છે. તેમાં સિંધની સરહદની ઉપરનો મુલક અને થર તથા પારકર જિલ્લા ડેપુટી કમિશનરના તાબામાં છે, અને તેમને સામાન્ય નિયમો લાગુ પડતા નથી.

(૧) કરાંચી, (૨) હૈદરાબાદ, (૩) થર અને પારકર, (૪) લાર-ખાના, (૫) નવાબશાહ, (૬) સકર અને (૭) સિંધની ઉપલી સરહદનો મુલક, એ સાત જિલ્લા છે.

અગત્યનાં સ્થળ:—

કરાંચી:—સિંધનું અને કરાંચી જિલ્લાનું મુખ્ય શહેર અને અગત્યનું બંદર છે. આ બંદરની મારફતે સિંધ, પંજાબ અને મધ્ય એશિયાના કેટલાક પ્રદેશોનો વેપાર ચાલે છે. આ બંદરેથી ધઉ, બીજાં અનાજ અને તેલી બાબાં પરદેશ ચડે છે, અને પંજાબ અને સિંધ માટે તૈયાર માલની આયાત થાય છે. અંગ્રેજ લોકોના હાથમાં સિંધ આવ્યો ત્યાર પછીથી તેની અમત્ય વધી છે.

હૈદ્રાબાદ:—સિંધુ નદીને કિનારે હૈદ્રાબાદ જિલ્લાનું મુખ્ય શહેર છે. સિંધ અંગ્રેજ સરકારના હાથમાં આવ્યું તે સમયે તે સિંધની રાજ્યધાની હતું. તેમાં જુનો કિલ્લો અને સિંધના અમીરોની કબરો છે. તેનું રેશમનું ભરત અને લાખનું કામ વખણાય છે.

ઉમરકોટ:—થર અને પારકર જિલ્લામાં રેતીની ટેકરીઓ પાસે આવેલું છે. આ સ્થળે ઇ. સ. ૧૫૪૨ માં મહાન અકબર પાદશાહનો જન્મ થયો હતો.

લારખાના:—લારખાના જિલ્લાનું મુખ્ય શહેર છે. સિંધમાં આ શહેરના લોકો સહેલાણી ગણાય છે.

સકર:—સિંધુને કિનારે સકર જિલ્લાનું મુખ્ય શહેર છે. એને સામે કિનારે રોહરી છે, અને તેની પાસે નદીની વચમાં બકર બેટ છે તેમાં કિલ્લો છે. રોહરી અને સકરની વચ્ચે નદી ઉપર પૂલ બાંધેલો છે, તેના ઉપર રેલવે લાઇન જાય છે. સકરથી થોડે દૂર નદીમાં બંધ બાંધી તેમાંથી નહેરો કાઢવાની યોજના થઈ છે.

શિકારપુર:—સકર જિલ્લામાં આવેલું છે. પહેલાં તેજ નામના જિલ્લાનું મુખ્ય શહેર હતું. અસલના વખતમાં આ વેપારનું મોટું મથક હતું.

જેકોબાબાદ:—સિંધની ઉપલી સરહદના મુલકની રાજ્યધાની અને લશ્કરી મથક છે. આ શહેર જેકમ સાહેબે વસાવ્યું હતું. તે ઇલાકાનું સૌથી ઉત્તરનું શહેર છે. અહીં સૌથી વધારે તાપ પડે છે. અહીંથી બલુચિસ્તાનમાં બેલુચનઘાટ મારફતે રેલવે જાય છે.

ખૈરપુર રાજ્ય.

ખૈરપુર રાજ્ય સકર જિલ્લાની દક્ષિણે આવેલું છે. તેના ઉપર સકર જિલ્લાના કલેક્ટર પોલિટિકલ એજન્ટ તરીકે દેખરેખ રાખે છે. જે સમયે સિંધમાં તાલપુર વંશના અમીરોનું રાજ્ય સ્થાપાયું તે સમયે મુખ્ય અમીરના ભત્રીજાએ ખૈરપુરનું રાજ્ય સ્થાપ્યું હતું,

અને હજુ રાજ્યકર્તા એજ વંશના છે. રાજ્યની મુખ્ય પેદાશ તેલી
ખીઆં, ઘી, ચામડાં તમાકુ અને સાજીખાર છે. રાજ્યધાનીનું શહેર
ખૈરપુર છે.

કૃતિ.

૧. સિંધનો રાજકીય વિભાગ બતાવનારો નકશો દોરો.
૨. સિંધનો આધાર સિંધુ નદી ઉપર કેટલો છે તે જણાવો.
૩. સિંધ અને કચ્છનો મુકાબલો કરો.
૪. સકરની નહેરની યોજના સંગ્રંધી ટુંક નોંધ લખો.



હિંદુસ્તાન.

સામાન્ય વર્ણન:—

હિંદુસ્તાન આપણો દેશ છે. આ દુનીઆમાં તેની બરાબરી કરી શકે તેવો કોઈક દેશ હશે. આપણા પહાડ, આપણી નદીઓ, આપણાં ફળદ્રુપ મેદાનો, અને આપણી સભ્યતા આપણા દેશને દુનીઆમાં ઉચું સ્થાન અપાવે છે.

આપણા ખોરાક, કપડાં, રહેવાનાં મકાન અને જિંદગીની બીજી જરૂરિયાતોને માટે જોઈતાં બધાં સાધનો પૂરાં પાડવાની તાકાત આપણા દેશમાં છે. તેમાં જોવાનું અને જાણવાનું ઘણું છે. તેના મંબંધી પુરેપુરું જ્ઞાન મેળવવાની આપણી ફરજ છે.

સીમા:—નકશો જોતાંજ માલમ પડશે કે હિંદુસ્તાનનું ચારે તરફથી કુદરતી રક્ષણ થએલું છે. ઉત્તરે ઉંચા પર્વતો અને બીજી બધી તરફ દરીઓ આવેલો છે. ઉત્તરમાં બરફથી સદા ઢંકાયેલો હિમાલય પર્વત અને તેની સાથે જોડાયેલા કારાકોરમ અને હિંદુ-કુશ પર્વત આવેલા છે. પશ્ચિમે મુલેમાન અને હાલા પર્વત તથા અરબી સમુદ્ર આવેલો છે. દક્ષિણે હિંદી મહાસાગર અને પૂર્વે બંગાળી ઉપસાગર તથા હિંદી સીન છે. બલુચિસ્તાન અને અફઘાનિસ્તાન કુદરતી રીતે હિંદુસ્તાનના ભાગ નથી, પણ તે હિંદી સામ્રાજ્યના ભાગ છે.

હિંદુસ્તાન એક દ્વીપકલ્પ છે. તેનો આકાર લગભગ ત્રિકોણ છે. ભૂરચનાનો નકશો જુઓ. કિનારાની પાસેનો મુલક નિયાણુનો પ્રદેશ છે. સિંધુ અને ગંગા નદીઓ જે પ્રદેશમાં થઈને વહે છે તે પણ નિયાણુનો પ્રદેશ છે. આ પ્રદેશ સિંધુ ગંગાનો પ્રદેશ કહેવાય છે. વચ્ચેનો મુલક તથા દક્ષિણનો ભાગ ઉંચા પ્રદેશો છે. ઉત્તર સીમાની પાસેના પ્રદેશ સૌથી ઉંચા છે.

૧૦૭
ભૂરચના.



પ્રવર્તો:—

હિમાલય:—હિંદુસ્તાનની ઉત્તરે આવેલો દુનીયાનો સૌથી

ઉંચો પર્વત હિમાલય છે. તેમાં એકની પાછળ બીજી એમ કેટલીક હારો આવેલી છે. ત્રણ માઈલથી વધારે ઉંચા પર્વતના પ્રદેશ ઉપર હંમેશાં બરફ પડેલો રહે છે. હિમાલયની લંબાઈ લગભગ ૧૫૦૦ માઈલ અને પહોળાઈ વધારેમાં વધારે ૨૦૦ માઈલ સુધી છે. તેમાંથી હિંદુસ્તાનની મોટી નદીઓ નીકળે છે. તેનાં શિખરો જાત્રાનાં ધામ તથા હવા ખાવાનાં મથક છે. દેશની ઉનાળાની રાજ્યધાની સિમલા તેનુંજ શિખર છે. કૈલાસ, જન્મોત્તરી, અને ગંગોત્રી એ શિખરો જાત્રાનાં ધામ છે. એવરેસ્ટ અથવા ગૌરીશંકર એ સૌથી ઉંચું શિખર છે. કારાકોરમ તથા હિંદુકુશ તેના કાંટા છે.

સુલેમાન અને હાલા પર્વત પશ્ચિમ સરહદ ઉપર આવેલા છે, અને બલુચિસ્તાન અને અફઘાનિસ્તાનને હિંદુસ્તાનથી જુદા પાડે છે. સરહદ ઉપર બૈઅરઘાટ અને બોલનઘાટ આવેલા છે, તેમની મારફત અવરજવર થઈ શકે છે.

શિવાલિક:—હિમાલયની દક્ષિણે આવેલો છે. તેની પાસે ગંગા આવેલું છે. તે બહુ ઉંચો નથી. તેની તળેટી પાસે અસલનાં પ્રાણીઓનાં હાડકાં મળી આવે છે.

વિંધ્યાચળ:—હિંદુસ્તાનની લગભગ મધ્યમાં આંડો પડેલો છે. તેની ઉત્તરના ભાગને સામાન્ય રીતે હિન્દુસ્તાન અથવા ઉત્તર હિંદુસ્તાન, અને દક્ષિણના ભાગને દક્ષિણ કહેવામાં આવે છે.

સાતપુડા:—વિંધ્યાચળની દક્ષિણે આવેલો છે. તે નર્મદા અને તાપી નદીને છુટી પાડે છે. તેમાં કેટલાંક હવા ખાવાનાં સ્થાન છે, તેમાંનું પંચમડી મધ્યપ્રાંતની સરકારનું હવા ખાવાનું મથક છે.

પૂર્વઘાટ અને પશ્ચિમઘાટ:—વિંધ્યાચળની દક્ષિણે બન્ને કિનારાની પાસે ઉત્તર દક્ષિણ આવેલા છે. પૂર્વઘાટ પશ્ચિમઘાટ ભેટલો ઉંચો નથી અને તેમાં ત્રૂટક થઈને કેટલાક ભાગ થએલા છે. આ એ પર્વત જોડાઈને જે પ્રદેશ બન્યો છે તે નીલગિરિ કહેવાય છે.

નીલગિરિમાં દક્ષિણના લોકો માટે હવા ખાવાનાં સ્થાન છે. તેનું ઉતાકામંડ શિખર હવા ખાવાના સ્થાન તરીકે લોકપ્રિય છે.

પતકોઇ પર્વત:—અલ્હદેશ અને હિંદુસ્તાનની વચ્ચે આવેલો છે.

નદીઓ:—

હિમાલય પર્વતમાંથી ઘણી નદીઓ નીકળે છે, તેમાંની સિંધુ, ગંગા અને ઐહવપુત્રા એ મુખ્ય છે. બીજી નદીઓ આ મુખ્ય નદીઓને મળે છે. સિંધુની હકીકત આગળ મુંબઈ ઈલાકાના વર્ણનમાં આવી ગઇ છે.

ગંગા:—હિંદુ લોકોએ માનેલી પવિત્ર નદી છે. તેને કિનારે જ્ઞાનાનાં ઘણાં ધામ આવેલાં છે. ઉત્તર હિંદના ઘણા મોટા ભાગને તે પાણી પુરૂં પાડે છે. તેની બીજી ઘણી રસાળ છે. તે ગંગોત્રી શિખર આગળથી નીકળે છે. તેને જમના તથા બીજી નદીઓ મળે છે. તેમાંથી નહેરો કાઢી ખેતરોને પાણી પુરૂં પાડવામાં આવે છે. તે કલકત્તા આગળ બંગાળી ઉપસાગરને મળે છે.

ઐહવપુત્રા:—હિમાલયમાંથી નીકળી કટલોક વખત ટિબેટમાં વહી હિંદુસ્તાનમાં દાખલ થાય છે, અને બંગાળી ઉપસાગરને મળે છે.

નમદા અને તાપી એ મધ્ય હિંદુસ્તાનની મુખ્ય નદીઓ છે. મહા, ગોદાવરી, કૃષ્ણા, તુંગભદ્રા, અને કાવેરી એ દક્ષિણની મુખ્ય નદીઓ છે.

ઇરાવદી:—અલ્હદેશની નદી છે. અલ્હદેશની ઉત્તરેથી નીકળી દક્ષિણ તરફ માર્તાબાનના અખાતને મળે છે.

સાલવીન:—કટલોક વખત ટિબેટમાં વહી પછી અલ્હદેશમાં દાખલ થાય છે, અને માર્તાબાનના અખાતને મળે છે.

સરોવર.

હિંદુસ્તાનમાં બહુ મોટાં સરોવર નથી. કાશ્મીરમાં પુલર સરોવર ઘણું રમણીય છે. રંજપુતાનામાં સાંખર સરોવર ખારા પાણીનું છે, અને તેમાંથી લાખો રૂપીઆનું મીઠું પકવવામાં આવે છે.

દક્ષિણમાં કોલર સરોવર મદ્રાસ ઇલાકાના ઉત્તર ભાગમાં આવેલું છે.

રણ.

હિંદુસ્તાનની વચ્ચે મોટું રણ આવેલું છે. તેનો પશ્ચિમ છેડો સિંધ સુધી અને દક્ષિણ છેડો કચ્છ સુધી પહોંચેલો છે.

કિનારો.

ખીજ દેશને મુકાબલે હિંદુસ્તાનનો કિનારો ખાંચાખુંચીવાળો નથી. તેના પશ્ચિમ કિનારાના ઉત્તર ભાગનું વર્ણન આગળ આવી ગયું છે. તેનો દક્ષિણ ભાગ મલબાર કિનારો કહેવાય છે. મલબાર કિનારાની પશ્ચિમે લક્ષદ્વીપ અને માલદ્વીપ એવા બે ટાપુઓના સમૂહ છે. આ ટાપુઓ પરવાળાના બનેલા છે.

દક્ષિણ કિનારા ઉપર કન્યાકુમારી ભૂશિર આવેલી છે. કન્યા-કુમારીથી રામના સેતુ સુધીનો ભાગ મનારનો અખાત કહેવાય છે. તેમાંથી મોતી નીકળે છે. તેની પાસેજ લંકા બેટ આવેલો છે. લંકાને સિંહલદ્વીપ કે સિલોન પણ કહે છે. લંકા અને હિંદુસ્તાનની વચ્ચે પાકની સામુદ્રધુનિ આવેલી છે. લંકા અને હિંદુસ્તાનની વચ્ચે પરવાળાની ટેકરીઓ આવેલી છે, અને વચ્ચે ફટલાક ભાગ દરીઆની સપાટી ઉપર દેખાય છે. આ ભાગને 'રામનો સેતુ' કહેવામાં આવે છે.

પૂર્વ કિનારો તદ્દન ખુલ્લો છે, અને તેમાં વહાણો લંગરવાં સહીસલામત નથી. આ કિનારા ઉપર મોટાં બંદરો આવેલાં નથી. ઔલ્લદેશ અને આ કિનારાની વચ્ચેના ભાગને બંગાળી ઉપસાગર કહેવામાં આવે છે. ઓઢિઆના કિનારા ઉપર પાલમાયરા ભૂશિર આવેલી છે. આ કિનારાનો દક્ષિણ ભાગ કોરોમંડળ કિનારો કહેવાય છે. બંગાળી ઉપસાગરમાં આંદામાન અને નિકોબાર એ બે બેટ આવેલા છે. દેશનિકાલની સજ્જ પામેલાઓને આંદામાનમાં રાખવામાં આવે છે.

હવાપાણી.

હિંદુસ્તાન બહુ મોટો દેશ છે. તેના કેટલાક ભાગ દરીઆની પાસે આવેલા છે, અને કેટલાક દરીઆથી ઘણે દૂર આવેલા છે. કેટલીક જમીન સપાટ અને નિચાણમાં આવેલી છે, અને કેટલાક ઉચ્ચ પ્રદેશ છે.

આ કારણેને લઈને બધા ભાગમાં હવા ઝરખી હોતી નથી. દરીઆકિનારાની પાસે આવેલા મુલકમાં શિઆળામાં બહુ ટાઢ પડતી નથી, અને ઉનાળામાં બહુ તાપ પડતો નથી.

દરીઆથી દૂર આવેલા પ્રદેશોમાં શિઆળામાં બહુ ટાઢ અને ઉનાળામાં બહુ તાપ પડે છે. ઉચ્ચ પ્રદેશોમાં અને પહાડોમાં શિખર ઉપર ઘણી ટાઢ પડે છે. હિમાલયના કેટલાક ભાગ ઉપર હંમેશાં બરફ પડી રહે છે.

આગળ ઉપર તમે વાંચી ગયા કે ચોમાસાના પવન હિંદી મહાસાગરમાંથી જમીન તરફ વાય છે અને તેને લીધે કોંકણમાં વધારે વરસાદ પડે છે. જે વાદળાં સહ્યાદ્રિનાં શિખરોની ઉપર થઈને અથવા અરવલ્લી અને ગુજરાતની સરહદના ડુંગરો ઓળંગીને આગળ જાય છે, તે ઠેક હિમાલય સુધી પહોંચે છે અને ત્યાં અટકે છે, તેથી હિમાલયના પ્રદેશમાં ઘણો વરસાદ પડે છે, અને સિંધ, રજપુતાના, અને પંજાબમાં નજીવો વરસાદ પડે છે.

પૂર્વ કિનારાના પ્રદેશમાં શિઆળામાં ભેજવાળા પવન વાય છે, તેથી ત્યાં શિઆળામાં વરસાદ પડે છે. અહીંનાં વાદળાંને લીધે વિંધ્યાચળની દક્ષિણે આવેલા પ્રદેશમાં તથા બંગાળા અને તેની આસપાસના મુલકમાં શિઆળામાં પણ વરસાદ પડે છે.

વનસ્પતિ.

જાત જાતની આબોહવા અને જાત જાતની જમીન હોવાથી હિંદુસ્તાનમાં હરેક જાતની વનસ્પતિ માલમ પડે છે. હિમાલય અને ખીજ પર્વતોનાં ઉંચાં શિખરો ઉપર ઠંડા પ્રદેશની વનસ્પતિ થાય છે.

જ્યાં ટાઢ સાધારણ પડે છે ત્યાં દેવદાર અને શંકુ આકારનાં અને જાત જાતનાં ફળ થાય છે. જે પ્રદેશ ગરમ છે અને જ્યાં સાદ ધણો પડે છે ત્યાં જંગલો છે અને તેમાં જાત જાતનાં ઝાડ અને ખીજ વનસ્પતિ થાય છે. અહ્મદેશનાં અને દક્ષિ જંગલોમાં સાગ મુખ્ય પેદાશ છે. દક્ષિણમાં સુખડ પણ થાય રણના પ્રદેશમાં કંઈ પણ થતું નથી. વડ, પીપળો, લીમડો, અવગેરે ઝાડ લગલગ જ્યાં ગામે પાસે માલમ પડે છે.

ખેતી.

હિંદુસ્તાનની જમીનના મુખ્ય ત્રણ પ્રકાર છે.

(૧) નદીના કાંપની:—

સિંધ, ગુજરાત, પંજાબ, સંયુક્ત પ્રાંત, બંગાળા, આંધ્ર પ્રદેશ, મદ્રાસ ઈલાકાના ગોદાવરી અને કૃષ્ણાના પ્રદેશ તાંબેર, આટલા મુલકોની જમીન રસાળ છે. તેમાં જાત જાતનાં થાય છે.

(૨) દક્ષિણની કાળી જમીન:—

આ જમીનમાં બાજરી, કપાસ અને કઠોળ ઊગે છે.

(૩) પથરીઆ જમીન:—

મદ્રાસ, મહેસુર, અને મુંબઈ ઈલાકાની પૂર્વે અને દક્ષિ આવેલા પ્રદેશોની આ પ્રકારની જમીન ઘણી હલકી છે, અને નિચાણના પ્રદેશો સિવાય ખીજે કંઈ ઊગતું નથી.

મુખ્ય પાક નીચે મુજબ છે:—

ડાંગર:—પાણીની સગવડ હોય તેવે સ્થળે થાય છે. બાંસ, આસામ, અહ્મદેશ, સંયુક્ત પ્રાંત અને મદ્રાસમાં નદીઓની ખી અને મુખ પાસેના પ્રદેશોમાં થાય છે.

ઘઉં:—શિઆળુ પાક તરીકે પંજાબ, મુંબઈ ઈલાકો, સંયુક્ત પ્રાંતો અને મધ્ય પ્રાંતમાં થાય છે.

બાજરી અને કઠોળ બધે થાય છે. જે સ્થળે ડાંબર થાય છે તે સ્થળે શેરડી થઈ શકે છે.

તેલી બીઆં:—

અળશી મધ્ય પ્રાંતમાં, તલ મધ્ય પ્રાંત, મુંબઈ, મદ્રાસ, અને બ્રહ્મદેશમાં, એરંડી બંગાળામાં અને મગફળી દક્ષિણમાં થાય છે. દરીઆકિનારાના પ્રદેશમાં નાળિયેરી થાય છે.

ગરમ મસાલા:—મલબાર કિનારે થાય છે.

ચા:—આસામ, દાર્જિલિંગ, કમાઉન, કાંગરા, નીલગિરિ અને લંકામાં ટેકરાઓની બાજુએ થાય છે.

બુંદ (કાફી):—મૈસૂર અને કુર્ગમાં થાય છે.

કપાસ:—દક્ષિણની કાળી જમીનમાં, સિંધ, મદ્રાસ, અને મધ્ય પ્રાંતોમાં થાય છે.

શણ:—ગંગા નદીની ખીણના પ્રદેશમાં થાય છે.

તમાકુ:—મુખ્યત્વે બંગાળામાં થાય છે. તે ઉપરાંત મદ્રાસ, મુંબઈ, પંજાબ, સંયુક્ત પ્રાંતો અને બ્રહ્મદેશમાં પણ થાય છે.

ઘણા પાક તો દેશની જરૂરિયાતને માટે વપરાય છે. ઘઉં, રૂ, શણ, ગળી અને ચા પરદેશ ચઢાવવામાં આવે છે.

જનાવરો.

જંગલોમાં વાઘ, ચિત્તા, રીંછ, વગેરે હિંસક પશુઓ સામાન્ય રીતે હોય છે હરણ, શિયાળ, લોંકડી, વાંદરાં એ લગભગ બધે માલમ પડે છે. સિંહ ફક્ત ગીરના જંગલમાં જ છે. આય, લેસ, બકરાં, ઘેટાં, કુતરાં, ઘોડા, ગધેડાં અને ઊંટ એ મુખ્ય પાળેલાં જનાવરો છે.

લોકો.

કુલ વસ્તી ૩૨ કરોડ છે. તેમાં પોણા ભાગ હિંદુ છે, અને લગભગ પાંચમે ભાગે મુસલમાન છે. બાકીના બૌદ્ધો, અનાર્યો, ખ્રિસ્તીઓ, સીખો, જૈનો અને પારસીઓ છે.

ગંગા-જમનાની ખીણનો પ્રદેશ ઘણો ફળદ્રુપ છે, તેથી ત્યાં વસ્તી સૌથી ઘાડી છે. દરીઆકિનારાનાં મેદાનોમાં વસ્તી તેનાથી આછી ઘાડી છે. મધ્યના ઉચ્ચ પ્રદેશમાં વસ્તી આ બંને કરતાં આછી છે. રણ અને તેની પાસેના પ્રદેશો તથા બલુચિસ્તાન અને બ્રહ્મદેશમાં વસ્તી તદ્દન આછી છે.

ધંધા.

વસ્તીનો ઘણો મોટો ભાગ ખેતી ઉપર આધાર રાખે છે. સુતરાઉ કાપડ બનાવવાની મીલો મુંબઈ ઇલાકામાં અને શણનાં કારખાનાં બંગાળામાં છે, તેમાં કેટલાક લોકોને રોજ મળે છે. આ ઉપરાંત કાલસાની તેમજ બીજી ખાણોમાં કેટલાક લોકોને મજૂરી મળે છે. બીજા ધંધાદારીઓ સ્થાનિક જરૂરિયાતો પુરી પાડે છે.

રાજ્યવહીવટ.

આખા દેશ ઉપર શહેનશાહના પ્રતિનિધિ તરીકે વાઇસરોય સાહેબ દેખરેખ રાખે છે. તે પ્રાંતોના ગવર્નરોના ઉપરી હોવાથી ગવર્નર જનરલ પણ કહેવાય છે. વાઇસરોય સાહેબને મદદ કરવા કારોબારી મંડળ છે. તે મંડળના દરેક સભાસદ એકેક ખાતાના ઉપરી છે. હિંદના સેનાપતિ પણ તે મંડળના સભાસદ હોય છે. કાયદા બાંધવા માટે બે સભા છે; એક વડી ધારાસભા (લેજિસ્લેટિવ એસેમ્બલી) અને રાજ્યસભા (કાઉન્સિલ ઓફ સ્ટેટ). આ બંને સભાઓમાં પસાર થએલા દરાવને વાઇસરોય સાહેબ બહાલી આપે એટલે તે કાયદો બને છે. આખા હિંદુસ્તાનને પ્રાંતો અને ઇલાકામાં વહેંચવામાં આવ્યો છે, અને તેમના ઉપર દેખરેખ રાખવા અમલદારો નીમવામાં આવ્યા છે. આ ભાગોનો વહીવટ કેટલેક અંશે મુંબઈ ઇલાકાની માફક થાય છે.

